



# శ్రీనాథకృతీసమీక్ష

ది ఎం కూరి పాపయ్య శాస్త్రి.

---

సామల్ సర్వోత్తమ, కార్యదర్శి.

---

## ఆ ము ఖ ము

శ్రీనాథకవిసార్వభౌముని కృతులను జదివిన యాంధ్ర) పాఠకులు కందుకూరి నొకనిధముగఁ దెలుపరాని యానంద ముదఁ గుఁచును. ఆంధ్ర)నాహిత్యచరిషత్కా-ర్యాలయమున నేను పని చేయునాఁడని భావించునట్లే నా కీతని ప్రబంధములలోని పాఠములను చూచి మోహింపఁబడుచుంటి. సేకరింపవలయు పని యూహ పొడమి వచ్చె. అంతఁ గూడ ప్రశ్నలచోని పాఠములు సరసములుగఁ గొన్ని కానవచ్చి, గ్రహించినవాని నాధారముగఁ గొని పరిషత్పత్రిక కును భారతికల గొన్ని వ్యాసములు నది ప్రచురించితిని. క్రమ ముగ నాప్రబంధములమీఁద, శ్రీనాథుని కవిశిషిమీఁద నొక యాంధ్ర బహులు బోధించె.

1943 వ సంవత్సరమున భీమేశ్వరపురాణములోని కొన్ని పద్యములు కంఠస్థము చేయవలయు నను సత్సాహము లేకెత్తి కొన్నిటిని గంఠస్థముచేసితిని. ఆ యాపద్యములలోఁ బేర్కొనవలసినవిశేషములు కొన్ని పరిచితములుగను, కొన్ని యపరిచితములుగను గన్పట్టివవి. అపరిచితములనుగూర్చి స్థలజ్ఞులయిన పెద్దలను గనుఁగొని కొన్ని విశేషములను సంగ్రహించితిని. ఇంతలో విశాఖరమున శ్రీసూర్యరాయ విద్యానంద లైబ్రెరీలో భీమేశ్వర పురాణమున కొక తాటియాకుప్రతి యున్నట్లులు దెలిసికొని, అందరి యధికారుల యనుమతి నాప్రతిని దెచ్చి పాఠములను సేకరించితిని. అచ్చుప్రతిలోకంటె నాప్రతిలో చగిత్రకు భాషా సంప్రదాయమునకు సరిపడిన పాఠములు పెక్కులు గానవచ్చినవి. వాని నాధారముగఁ గొని 1943 అక్టోబరు భారతిలో "భీమేశ్వ



రపురాణము-కొన్నిస్థలవిశేషములు” అను వ్యాసమును బ్రచురించితిని. ఆవ్యాసము చదివిన మిత్రులు సహృదయులుకాంతలు సన్నభినందించినారు. నాటినుండి యీనాటివఱకు, భీమేశ్వరపురాణములో శ్రీనాథుఁడు వేర్కొనిన స్థలస్థితీర్థస్థానశేషములను గుర్తించుచున్నము నామనమున నాఁటకానిదోయినది.

తిలసోమనాథుని, పీఠాంబికను, రుద్రపాదములను, దక్షిణరామమునందలి విశేషములను గుర్తించుటకు నాకుఁ జాలకాలము వట్టినది. ఇంకను గుర్తింపవలసిన వెన్నియో నిలిచియున్నవి. సలజుల నోటినుండి వెలువడు పారంపరికమయిన యైహ్యములు, శాసనములు, చరిత్రపరిశోధకుల రచనలు, కాంతివఱకు సాయపడఁగా, నాయాప్రదేశముల పర్యవేక్షణము గొంతవఱకుఁ దోడపడుచు వచ్చినది. వీనిని పరికించుచుండఁగఁ దుని కొకనిశ్చయ మేర్పడినది. “శ్రీనాథుఁ డేవిషయము నయినను తాను స్వయముగఁ జూచి భావించినఁగాని గ్రంథస్థము చేయుఁడు. ఆతఁ డే యే స్థలముల నేయే దృశ్యము లుండె నని తెలిపెనో యవి యన్నియు నచటనో తత్సమీపముననో యుండితీరును.” ఇట్లు నేఁగఁజూచి తెలిసికొనినవిషయములను ఆంధ్ర సాహిత్యపరిషత్తు కలలో వ్యాసములుగ వ్రాసి ప్రచురింప మొదలిడితిని. భీమవరము, సర్పవరము, పితాపురము, దక్షిణరామము, రాజమహేంద్రవరము, సప్తగోదావరము మున్నగు ప్రధానవిషయములను గూర్చి నాకుఁ దెలిసినంతవఱకు నందందుఁ దెలియఁజేసితిని.

పిమ్మట భీమేశ్వరపురాణమునందలి కావ్యత్వమునుగూర్చియుఁ గొంత వ్రాసియుంటిని. ఇంతలో సహృదయశేఖరు

లయిన మల్లంపల్లి సోమశేఖరశర్మగారు పరిషద్వార్షికసభలకు వచ్చినపుడు. “మీరు భీమేశ్వరపురాణమును గూర్చి మంచి కృషి చేసినారు. ఆ కావ్యమును మీదిగఁ జేసికొనివారు. పంచారామములను గూర్చిన శాసనములను మీ కంపెదను. ఆశీషమునుగూర్చి చర్చింపుడు” అని తెలిపి రెండుపద్యశాసనముల సంపినారు. శ్రీశర్మగారిహెచ్చరికతో ‘భీమేశ్వరపురాణము- శాసనప్రామాణ్యము’ అనువ్యాసము వ్రాసి ప్రచురించి యుంటిని.

ప్రథముగ శ్రీనాథునికృతులలో నేయల్పవిషయమయినను నిశేషమహత్త్వము గలిగియుండు నను నిశ్చయ మేర్పడినది. ఏనట్టునఁ జూచినను నాతనిచరణలో ప్రాచీనసాంప్రదాయిక విషయములు, శాస్త్రపరిపాటులు, ఉదాత్తభావములు, మధుర కల్పనలు, రమణీయశబ్దములు, ప్రతిపదమునందు సాంధ్రత్వము పొడకట్టుచున్నట్లు గోచరించినది. ఈభావనయే నన్ను శ్రీనాథుని సప్రబంధములలో మగదమాక్షతప్రసారము, శ్రీనాథునికృతులలో ఋణాంశము-అనువ్యాసములు వ్రాయుటకుఁ బుట్టికొల్పినది.

ప్రాచీనసాంధ్రీకపులలో సాంధ్రదేశచరిత్రమును గూర్చి. తాననుకొనకయే సమగ్రిమున విభాచిత్రమును గ్రంథస్థము చేసి నది శ్రీనాథుని కృతి. ఆంధ్రదేశపుకల్లల నన్నిటిని బర్యటించి, ఆనాటిపాఠశాలలో నందఱు బఠింపి, సాహిత్యవిషయముననేగాక చరిత్రవిషయమునఁగూడ నాతఁ డెన్నియో వెలుపడిన సామర్థ్యము లనప్రబంధములందు నిశ్చేదించియున్నాఁడు. త్రవ్వినకొలది నాతని కావ్యనిధియందీ యెన్నియో జాతిరత్న


ములు బయటబడుచునేయుండును. ఆనాటి తెలుగుజాతి మత యీతనికవితలో తలములకలుగ పొంగులువాలును. నేటి కయిదు వందలయేండు గడచినను, అతనినాడు నెలసియున్న యాంధ్ర) వైభవము శిథిలప్రాయమైనను, అతనిచూపుతోఁ జూపు కలిపి పరికించిన మొలకరించుచునేయుండెను.

నేను భీమమండలమున గౌతమీశాఖాతీరమున జన్మించి నాడను. ఇచటి జలవాయువులతో పరిపుష్టమైనది నాయూహా పోహాలు. బాల్యమునుండియు నీమండలిలోని సుకృతచోటలను నేఁ జూచుచుంటిని. భీమమండలిలోని దవ్యస్థలముల హాహాన్వ మును శ్రీనాథుఁ డెంతయు భక్తిభావముతోను, ప్రాకృతిక సౌందర్య భావనాసాష్టవముతోను జుఱిచియున్నాఁడు. ఆమహా త్వము కొంత రూపుమాసినది. కొంత నిలిచియున్నది. నిలిచి యున్నదానిని గుర్తింపఁజేసిన నది యతీతమున కుద్బోధము మై ఆంధ్రదేశాభిమానముగల యాంధ్రులకు ప్రాచీనాంధ్ర)దేశశ్రావ్య నెఱుంగుటకు సాధన మగునని శ్రమించుచుంటిని. శ్రమించెను గూడ.

“ఉత్పత్స్యతే మమతు కోఽపి సమానధర్మా” అని భవ భూతిమహాశవి తెలిపినట్టులు నాయుట్టి యభిరుచిగల వారి కిది రుచింపకపోవునా? యని యీవ్రాతకుఁ గడఁగితిని. సహృదయ లిందలి నెరసులు వదలి సారస్వమును గ్రహింతురుగాక.

ఇట్లు  
ర చ యి త.

# విషయ సూచిక



పుట

## ౧. భీమేశ్వరపురాణము - కొన్ని స్థలవిశేషములు

1. భీమమండలము	3-9
2. వీణకాపురము	9-13
3. శివమారాధనము	14-15
4. సర్వపురిము	15-19
5. చిత్రరామము	19-50
6. సమంతాధిపతిము	50-57

## ౨. భీమేశ్వరపురాణము - కావ్యస్థానము

1. ప్రకృతివర్ణనము	58-63
2. వ్యాససేవ్య-సనము	65-77
3. హరిహరభక్షణము	77-93
4. శ్రీపురానిధిసంహారము	93-104
5. కన్యగోదానరావతరణము	103-117

## 3. భీమేశ్వరపురాణము - శాసనసామ్రాజ్యము

117-134





## శ్రీ నాథకృతి సమీక్ష.

భీమేశ్వర పురాణము - కొన్ని స్థల విశేషములు.

శ్రీనాథుఁ డాంధ్రభాషలోఁ గ్రొత్తయుగమును మొదలుపెట్టిన కవి. అతనిరచన యారంభ మగునంతవఱకు నాంధ్ర సారస్వతమునఁ బురాణముల ననువదించుటయే కొనసాగినది. ఒండు రెండు ప్రబంధములు వెలువడినను, వానిలో సంస్కృత కావ్యపద్యములు కొన్ని తెలుగులోని కవతరించినను, ప్రబంధ రచన కొరవడిపట్టఁ దగినట్టి నైషధమువంటి ప్రౌఢకావ్యము వెలువడలేదు. అట్టితరుణమున సంస్కృతభాషలో నారికేళపాక మనఁ బరగిన నైషధమును జేబట్టి, సంస్కృతపదభూయస్త్వముతోపాటు తెలుగు పొంక మీడఁబోకుండ రచన సాగించి, ఆరచనతో దేశమునఁ దలఁపను ప్రౌఢకవి యనిపించుకొని, రాజాస్థానములలో స్థానము నాక్రమించి, పెదకోమటివేమభూపాలుని పేరొలగమున విద్యాధికారియై, తరువాతికవులకు ప్రబంధరచనకుఁ బ్రభుత్వదర్శకుఁ డై నాఁడు.

కొండవీడు వదలి కాంచికిఁ బోయి, అవచితిష్పయ్యకు హరివిలాసమును గృతిగా నిచ్చి, దేశమంతయుఁ దిరిగి, తుదికి రాజమహేంద్రవరము చేరునాటికి వయఃపరిపాకమును గవితా పరిపాకమును గూడ ప్రౌఢము లై నవి. వీరభద్రారెడ్డి యాస్థానమునఁ గవీశ్వరుఁడై వెలుయుటకు నాందిగా నాతనిమంత్రియగు



మఱా నాతనిఁ గృతినతి చేసి యీ కథాఖండముల నాతనికిఁ గృతిగా నిచ్చినాఁడు.

భీమమండలము

శ్రీనాథుఁడు ప్రాసాదపంచాక్షరీమంత్రోపాసకుఁడు. శివుఁ జాతనికిఁ బరమోపాస్థుఁడు. శివుని మహిమాభివర్ణన మాతని కభీష్టతమము. తాను రచించిన కావ్యములలో నేరసమునైనను బరమేశ్వరాలంబనముగనే శాసనాగించినాఁడు. భీమేశ్వరపురాణమున దత్తరామ భీమేశ్వరుఁ డితనికిఁ గథానాయకుఁడు. దత్తరామము పంచారామములలో నొకటి. ఈపట్టణమున కధిపతి యైన భీమేశ్వరుని మహిమ మీశ్రవబంధమునఁ బ్రధానముగ నర్పించి, దీనికి 'భీమేశ్వరపురాణము' అని నామకరణము చేసి నాఁడు.

ఈభీమేశ్వరుఁడు నెలకొనిన దత్తరామము నవధిగఁ జేసి కొని మూఁడుయోజనములు మేరగ చక్కాకారవలయ రేఖ భీమమండలముగఁ బేర్కొనఁబడినది.

అంబుధి మేర తూర్పునకు నల్లియ నీమటు యావ్యుద్గిభా  
గంబునకుం బ్రతిచికిని గౌతమి నీమ యుదీడికిం బ్రమా  
ణంబు త్రియోజనంబు సురనాథుఁడు దక్షిణకాశి భీమలిం  
గంబున శేకభోగముగఁ గట్టడచేసె వసుంధరాస్థలిన్.

భీమ. అ. ప 76.

తూర్పుదిక్కున నల్ల రవళి శివునముద్రము, దక్షిణమున అంతర్వేది నముద్రమును, పడమర 'రాజమహేంద్రవరమునందలి' గౌతమి యు, ఉత్తరమున పీఠకాపురమును సరిహద్దులుగ నడుమ నుండుడి మూఁడు యోజనములమేర యీభీమమండలిలోనికి నచ్చును.



ఈసరిహద్దుల నడుమ దక్షిణరామము, కుమారరామము, (నామర్లకోటభీమవరము) భీమారామము, లేక సోమారామము (గునుపూడిభీమవరము) క్షీరారామము (నాలగొల్లు) అను నాలుగు గారామములున్నవి.

ఈ యారామములను గూర్చి భీమేశ్వరపురాణమునం దిట్లు వాకొనఁబడియున్నది “ అనంతరం బాయునికావల్ల భుండు.....కృత కృత్యుండై తివురడై తేయుల కల్పజైన తంబైన యద్దివ్యలింగంబును బంచబ్రహ్మ పంచాక్షరీ పంచతత్త్వ పంచభూతమయం బగుటంజేసి పంచఖండంబులుగా ఖండించి స్పష్ట నేణీమహాదీతీరమున ధరణాలకోట యనుగ్రామంబున (నేడు దీనిని ధరణికోట యందురు) నమరేశ్వరుని చేతం బ్రసిద్ధింపఁ డగుటంజేసి యమరలింగంబునఁ బ్రసిద్ధంబైన యమరారామం బును (అమరావతి) గౌతమీతీరంబున దక్షిణకూలంబున గుణ పూడి యనుగ్రామంబున సోమునిచేతం బ్రతిష్ఠితం బగుటంజేసి సోమలింగంబునఁ బ్రఖ్యాతంబైన సోమారామంబును (నేడు దీనిని గునుపూడిభీమవరము అందురు) బాలకోట యనుగ్రా మంబున శ్రీరామచంద్రునిచే బ్రతిష్ఠితం బగుటంజేసి రామలిం గంబు నఁ బ్రసిద్ధంబైన క్షీరారామంబును, జాభుశ్శవంశరాజ ధానియగుచాళుక్యభీమవర నామగ్రామంబునఁ గుమారరత్నంబైన నకుమారస్వామిచేతం బ్రతిష్ఠితంబగుటంజేసి కుమార భీమలింగంబు నఁ బ్రఖ్యాతినొందిన భీమారామంబును, మొదలిమామ యగు దక్షప్రజాపతి యునికిపట్టిన యారామం బగుట దక్షారామంబున శివనన్నిధానంబైన తా నుండునట్లుగా నీప్రకారంబున భోగమోక్షప్ర

దంబులైన పంచారామంబులను బ్రతిష్ఠ నొందించి తానుచు  
వక్షవాటంబున శ్రీభీమేశ్వరలింగమునం దధివసించె”.

ఈప్రసంగమునుబట్టి త్రిపురాసురసంహారానంతరము తదు  
పాస్వమైన లింగము పంచఖండములై నెలకొనిన స్థానములు  
పంచారామము లై నట్లు తెలియుచున్నది. ఈపంచారామముల  
యుత్పత్తినిగూర్చి మఱి యొక యైతిహ్య మిట్లున్నది. కుమార  
స్వామి తారకాసురసంహారము నేయునపుడు ఆతని పుష్పాస్వ  
మైన లింగమును భేదంపగా నది యును తునకలై యెదు  
వోటు లందుఁ బ్రతిష్ఠితముకాఁగా నవి పంచారామములై నవి.  
ఈతారకాసురవధ గోస్త సేనదీతీరమున ‘తిరుగు’ అనుగ్రామము  
నకు సమీపమున జరిగినట్లు లాప్రాంతములందలి గ్రామరామ  
ములు తార్కా-గించుచున్నవి.

1. తిరుగు—తారకాసురపురము. ఇది నేడుప్పొమ  
గోడవర ల్లాలో నవిష్టానది తెలిమిదిమైట్ల పల్లిమమున గోస్త  
సేనదీతీరమునకు నున్నది. దీనికి నాలుగైదుక్రొసులలో స్థితిచి  
గ్రామము “ఉన్నది.

2. పేల్వారు—దేవతలు విడిసినచోటు — నేడును  
దీని కిదిదేవీ పేరు.

3. కానలిపురము దేవతలక్షణాదిర మున్నచోటు.  
దీనిని నేడు ‘కావలిపాడు’ అని యందురు.

4. ఇలేంద్రపురము—భూమిలో దేవేంద్రుఁడు విడిసిన  
చోటు. నేడు దీనిని ‘ఇలేంద్రపల్లి’ అని యందురు.

5. అరుసపాలము—దేవతలకు సహాయముగా వచ్చిన  
కార్తవీర్యార్జునుఁడు విడిసినచోటు.

6. కుమారపురము — కుమారస్వామి విడిసినచోటు, దీనిని నేడు 'ఊపరారము' అని యందురు.

7. సోమరాజలేంద్రపట్టు — ఈసమీపముననే యీపేరికి గ్రామ మొకటి గలదు. సోముడు ఇంద్రుడు కలిసి విడిసి; చోటు కానోవును.

8. దేవదానపులపుంత — ఇది 'జుత్తిగ' యను గ్రామ సీమతో నున్నది. దేవదానపుల కిరువురకును యుద్ధము జరిగిన తావగుటచే దీనికపేరు వచ్చియుండును. నేటికిని ప్రభుత్వపు లెక్కలలో దీని కీపేరు చెడకుండ నిలిచియున్నది. శ్రీరాగామము భీమారామము నీప్రదేశమునకు రెండుయోజనములమేరలో నున్నవి. కావున నీయైతిహ్యము గూడఁ గొంత సరిపడుట కవకాశము లేకపోలేదు. స్కాందాంతుర్గతమైన 'గోస్తనీ నదీమూఱు త్కము' వెలువడలేదు. అం దీయైతిహ్య ముండునేమో యని సంశయము.

ఈభీమమండలి యాంధ్రమండలములలోఁ బరమసనిత్ర మైనదనియు, ఇతరమండలము లేవియు దీనికి పాటియైనవి లేవనియు శ్రీనాథుఁ డిట్లుగ్గడించియున్నాఁడు.

ఉ ఎక్కడఁ జూచిన న్నరసి, యెక్కడఁ జూచిన దేవమందిరం  
 బెక్కడఁ జూచినం దటిని, యెక్కడఁ జూచినఁ బుష్పవాతికం  
 బెక్కడఁ జూచిన న్నది, మహీవలయంబున భీమమండలం  
 బెక్కడ? యన్యమండలము లెక్కడ భావన చేసి చూచినన్ ?

సీ. ఒకచోటఁ గోటిపల్లవుడురాజుజోటిర

విభ్రాజితోత్సంగ వృక్షగంగ

ఒకచోటఁ జటులనక్రమశీరపాతీన

తోయగర్భభోగ తుల్యభాగ

ఒకచోటఁ బీఠాంచికోన్నతస్తనభరా  
 స్ఫులజర్ఘ్నితకల్లోల యేల  
 ఒకచోట నప్పకోనికరిసంసేవితాం  
 తరము శ్రీసప్తగోదావరంబు

నమరు నాగరఖండసిద్ధాంతజాతి  
 నాగవల్లీసమాకాంతపూగఖండ  
 మండితోన్మానవాటి కాఖండవిభవ  
 శాత్రువుగు భీమమండలీక్షేత్రమునకు.

ఈభీమమండలమునం దన్నిదిక్కులందును గోదావరీనది శాఖోప  
 శాఖలుగాఁ బ్రవహించి యీమండలమునంతను నాటికి నేటికి  
 బహుసస్యభరితముగా నొనర్చుచున్నది. ఒకవైపున కోటివల్లి  
 వాసియైన కోటిశ్వరుని చంద్రకళచే విభ్రాజితమైన వృద్ధగంగానది.  
 ఈనది అమలాపురము తాలూకాలోఁ గొంతమేరఁ బ్రవహించి  
 సముద్రమునఁ గలియును. అసాగరసంగమస్థలమును 'బ్రహ్మసం  
 వేద్యము' అని యందురు. ఈనదీతరము నేటికిని నారికేళవనీస  
 మానృతమై బహుసార వంతమైనది.

ఒకచక్కని నక్షత్రరేఖాదిజలజంతువులతోఁ గూడిన తుల్య  
 భాగానది. ఇది ధవళగిరి (ధవిశేష్వరము దగ్గఱ) గౌతమినుండి విడు  
 నడిసినయై రామచంద్రపురముతాలూకా గ్రామములమీఁదుగాఁ  
 బ్రవహించి, కాకినాడకు సమీపమునందున్న 'చొల్లంగి' యను  
 క్షేత్రమున సముద్రాగమి యగుచున్నది. ఈనదీతీరభూమి మిక్కి  
 లిసారవంతమైనది. ఈనదీతీరమునందలి పవిత్రక్షేత్రములను శ్రీ  
 నాథుండిట్లుగ్గడించియున్నాడు.

కా. కేతో మోద మెల్లఁ గట్టెదుటఁ గాంచె న్నాథతామూయచి  
 ద్వాతంత్రీగ్రథవాజ్ఞసంభవుఁడు వేదవ్యాసుఁ డభ్యర్చిత  
 జ్యోతిర్లింగమునుస్వరూపుల జటాజూటావనభేంబులన్  
 వాతాపీల్వలనైరిగౌతమనదీవాస్సంగమేశానులన్.

వేదవ్యాసుఁడు కాశీఁ బాసి దక్షిణాకాశీయగు చాతానా-  
 మమునకు యాత్రీసలుపుచు తుల్యానదీతరవాసులు, త్ర్యోత్సర్గి-  
 మయస్వరూపులు నై స వాతాపీల్వలేశ్వరులను సంగమేశ్వరులని  
 గాంచెనట. వాతాపీశ్వరుఁడు ఇల్వలేశ్వరుఁడు వాతాపీల్వలులకు  
 వైరియైన యగస్త్యునిచే నీనదీతరమునఁ బ్రతీష్ఠింపఁబడినారు.  
 వాతాపీశ్వరుఁడు తాపేశ్వరమునను ఇల్వలేశ్వరుఁడు ఇష్టసాక్షా-  
 నమును గలరు. ఈరెండు ఆలయములు తుల్యానదీతరమునందే  
 యున్నవి. గౌతమనదీప్రవాహము తుల్యానదీప్రవాహము సంగ-  
 మించినచోట ప్రతిష్ఠితుఁడైన యీశ్వరుఁడే సంగమేశ్వరుఁడు కావ-  
 లయును. ‘ఏడిది, తాపేశ్వరము, మండపేట’యను గ్రామములను  
 నడుమ నీసంగమేశ్వరుఁడు గలఁడు. ఆస్వామి యాలయముమూలము  
 కాలనువలె నొకతీర్థమున్నది. దానికిఁ దుల్యభాగానదీ శాఖతో  
 సంబంధమున్నట్లు గానవచ్చుచున్నది. గౌతమనదీప్రవాహ-  
 ముతో సంబంధమెక్కడినుండి యుండెనో తెలియకున్నది.  
 అచటి యీశ్వరుని పేరుమాత్రము సంగమేశ్వరుఁడే. ఆయాలయ  
 ప్రాంతము కడంబవనమతో నిండి పరమప్రశాంతమై తపశ్చర్య  
 కీనాటికి ననుకూలముగనే యున్నది. వ్యాసునిదక్షిణాకాశీప్రయా-  
 ణములో నీనదీతరమునందలి మఱియొకదివ్యక్షేత్రము నాతఁడు  
 గాంచినాడు. ‘మఱియుఁ దుల్యభాగాతీరంబున సాంపరాయగ్రా-  
 మంబుచేరువ బిల్వాటవీవాటిఁ గపటభిల్లుండైన చలిగొండతీని

యల్లుని ముక్తశ్వరుని' దర్శించినాడు. సాంపరాయగ్రామంబుచు నేడు 'సంపర' యని యందురు. ఈగ్రామమునకుఁ జేరువను తుల్పుభాగానదీతీరమున 'ముక్తీశ్వరుడు' గలఁడు. శ్రీనాథుని నాటి కాలఁడు చిల్వవనాటవీమధ్యమున నుండిన మాయాకిరాత వేషధారియైన పార్వతీపతి. శ్రీనాథుని నాటి లింగమీనాఁడు లేడు. పార్వతీదేవి విగ్రహము మాత్రము నిలిచియున్నది. నాఁ డీశ్వర లింగమునఁ గిరాతవేషపుగుర్తు లేమైన నుండెడివేమో? ఆముక్తీ శ్వరుని వ్యాసుడు శిష్యులతోఁగూడి చిల్వదళములతోను పదాఱువన్నె బంగారును బరిహసించు తేలపూవులతోను బూజించె నని తెలిసినాడు.

ఉ. వేదవిభాగముం బరిధరించినత్రైవిధుఁడు వేద్యుఁ బూర్వే వి  
 త్విదళ పూజనంబు గడులెస్సఁగఁ గూరిమిశిష్యపంక్తితో  
 నాదిమభిల్లు నిత్యకరుణామృతపూరముఁజల్లు పుండరీ  
 కోదరభల్లు నృత్తకరియూధపుష్కనిఁ గొండయల్లునిన్.

గీ. పదియునార్వన్నె బంగారుఁ బరిహసించు  
 నవనవారగ్వధప్రసూనములు గోసి  
 సాంపరాయమహాగ్రామసవిధనిలయు  
 నభివ్రుఁ బూజించెఁ బుండరీకాక్షమూర్తి.

ఈవిధముగ వేదవ్యాసపూజితుఁడైన ముక్తీశ్వరుడు నెల  
 కొనిన యీప్రదేశ మొకదివ్యక్షేత్రము. ఇప్పుడచట చిల్వవన  
 మేసాటియుఁ గానరాదు.

పీఠికా పురము.

ఈభీమమండలికుత్తరసీమలో ఏలానది యున్నది. దీని  
 నిష్పడు 'ఏలేరు' అని యందురు. నాఁ డీయేలానది పీఠికాపురాధి

వాసినియైన పీతాంబిక స్నానమాడఁగా నామె స్తవభరాస్ఫులన  
మున జర్జరితమైన తరంగములు గలవఁట. ఈపీతాంబనుగూర్చి  
మఱియొకతావున నిట్లు వాక్యానియున్నాఁడు.

ఉ. హాటకపానపాత్రయును నారఁగఁ బండిన మాతులుంగముడ  
భేటము లోహదండము నొగిం ధరించి పురోపకంఠశృం  
గాటకభూమిభాగమునఁ గాతర మందెడి పీఠికాంబకుం  
గైటభద్రైశ్వరైరిపియకాంతకు మొక్క నతండు భక్తితోన్.

భీమ. 2-59.

ఈపీతాంబ యొకచేత బంగారుపానపాత్రయును, నేత్రాక  
చేత బాగుగాఁ బండిన మాద్యఫలమును, ఒకచేతఁ దిక్రూలమును,  
మఱియొక చేతను లోహదండమును ధరించి నేటిపితాపురము  
నకు సమీపమున నాల్గువీధులు కలిసెడిచోటను శ్రీనాథునినాఁ  
డుండినట్లు లీవద్యము తెలుపుచున్నది. ఇట్టి విగ్రహ మొకటి  
యీనాఁడు పీతాపురము కొత్తపేటలో నున్న కుమారస్వామి  
యాలయమునం దున్నది. ఈవిగ్రహమునకు నాలుగుచేతులు,  
నాలుగుచేతులలోను పైనఁ దెల్పిన సామగ్రియు నిమిషమున్నవి.  
ఈవిగ్రహము చిరకాలము జలనివాసము చేసి, బయటటి వచ్చి  
యాదేవళమునం దింతవఱకుఁ దలదాఁచుకొని యున్నది. ఈపీఠ  
కాంబిక ఏలూనదీతీరమునం దున్నది. పరికింపఁగా నీవిగ్రహమున  
స్తనభారమున్నతముగఁ గానగును. ఈపీతాపురమొక ఉవ్వ  
క్షేత్రము. ఇచట కుక్కు-టేశ్వరుఁడు, కుంతీమాధవస్వామియుఁ  
బ్రధానదేవతలు. కుక్కు-టేశ్వరునియాలయమునెదుట నున్న కొల  
నికి 'పాదగయ' అని పేరు. గంగానదీతీరమున నుండిన గయను  
గయాశీర్షమనియు, దీనిని పాదగయ యనియు నందుట. ఇది

హుంకారిణీశక్తిపీఠము. హుంకారిణీశక్తిపీఠ' మిన్నాడు గానరాదు. కాని యీవిధాపురమును గూర్చి శ్రీనాథుఁ డిట్లుగఁగించియున్నాడు.

సీ. అదె కుక్కు-శేష్వరం బయ్యుపాంతముమేడ

హుంకారిణీదేవియోగంబు

ఏపట్టణముమ్రోల నేలేరు ప్రవహించుఁ

బృథివికి ముత్త్యాలవోరువోలే

మున్నూటయలునదిమూర్తి భేదములతో

విహరించు నేపీట వేల్పుపిండు

పీఠాంబచెలి యోగపీఠి హుంకృతిదుర్గ

ననిచి కాపుండు నేనగరికలన

కుంతీమహాదేవి కూర్మిమేనల్లుడు

మాధవుం డేపీట మరగినాడు

పెద్దగవసుల నేపుటభేదనమున

నెలమి నిలుచుండు క్రీడావిహీనజఘనుఁ

డట్టిపీఠాపురముఁ జేర నరుగుచెంచెఁ

బరమశైవుడు శ్రీసరాళరసుతుండు.

పీఠకాపురిసమీపప్రాంతమున నేలేటికాల్వలసాబగు చూచిన నిజమున కది పుడమికి ముత్త్యాలవోరుమువలెనే యుండును. ఆపట్టణనరిసగమంతయు బహువృక్షవాటికాసముపేతమై చూసఁటకు విరాళి గొలుపుచుండును. ఆపట్టణమునందలి కుక్కు-శేష్వరాలయమునఁ గలకాలభైరవ విగ్రహము వ్రీడావిహీనజఘనమై నిలిచియున్నది. కాని చూచువారి కందఱకు నది సిగ్గును గలిగించును. ఆవిగ్రహము శ్రీనాథునికంటఁ బడినంతనే దాని నీవద్దములోఁ జిత్రించి వదలిరాడు. ఏలేటికాల్వల నీటిసాయమునఁ దన



రెడినన్యనమృద్ధిని ఫలనమృద్ధిని పుష్పనమృద్ధిని శౌకములును  
శ్రీనాథుఁ డిట్లుచిత్రించెయున్నాఁడు.

నీ. ఏటేట విరిసేట నిరుగారునుం బండుఁ

బ్రాసంగువరిచేలుఁ బసిఁడిచాఁచుఁ

ఒరిపాకమున వేరుపనసపండులతావి

యిందిందిరములకు విందుసేయు

నేఁబోకఁ బాలుపారు వింధ్యాద్రిపతనంబు

పోకపువ్వులతావిఁ బుక్కిరించు

వేళ్ళవాటికలంగు విహరించు వలరాజు

వనయంబుఁ జేఱకువిల్లును ధరించి

వారదంబులవలపు పొన్నలఁ బెనంగి

విదికిలాఁపాదములతోడ వియ్యమంచుఁ

బాటలీపుష్పకేళికేళిమళములు

పొదల విలసిల్లుఁ దీకికాపురమునందు.

ఈవద్యములోఁ బేర్కొనిన సన్యములు ఫలములు పుష్పములు చాలవఱకు నేటికిని నీప్రాంతములందుపలభ్యములే. నేడు పోకతోట లంతగఁ గానరావు. వేఱుపనసలును గానరావు; గాని సదావనసలుమాత్ర మెల్లపుడు పండ్లతో నిండియుండును. ఏలేటిప్రాంత మంతయు చెఱకుపండుటకు మంచి నెలవు. కావున పీఠికాపురమున మన్మథుఁ డెల్లపుడును చెఱకువిల్లునే చాల్చునట ఈక్రిందివద్యములోఁ బేర్కొనిన శౌకములన్నియు శ్రీనాథుని నాటను నేడును గూడ సమృద్ధముగనేయున్నవి.

నీ తృప్తసత్పులతామతల్లి పటోలికా

కారవేల్లి కుడుంగకములతోడఁ

గూమ్మండ కృతాంక కోలక చించికా

కాయమానకదంబకములతోడ

కాకినీ మూలక చృత్రాక సాంఠీ

ధాన్యాక మేఘవాచములతోడఁ

విష్ణు ల్యుపోదకీ పీతపలాండుక

వాస్తు కాఖా కోటివాటితోడ

రాజనలతోడ శృంగ బేరములతోడఁ

జిటుగడపుర బెండలముతోడఁ జేమతోడ

నొప్పు నాలుగుపాలములగు దుపవనములు

భువనసారము పీఠీ కాపురవరమున.

ఈశాకజాతియంతయు ననుదినము కాకినాడలో నీనాఁడవతరించుచుండును. వీరికాపురసమీపప్రాంత మంతయు సజీవారవత్తరము, బహువిధఫలవృక్షభరితమును. ఈవిశాఖరము మీఠానుగాఁ బ్రవహించిన యోలానది, అచటికి యోజనదూరములో 'పాన్నాడ' యను గ్రామసమీపమున సముద్రగ్రామి యగుచున్నది. అచట నీయోలానదిలో బిన్నవరముసమీపమునఁ బ్రవహించుచేరి పంసానదికూడ వచ్చి కలియుచున్నది. ఈనదీనాగరిసంగమ ప్రదేశమున జగన్నాథమునవలెనే జగన్నాథస్వామి బలభద్రస్వామి సుభద్రాదేవి ప్రతిష్ఠితులై యున్నారు. ఈప్రదేశమును పూర్వ జగన్నాథమునకు సమానమైన దివ్యతీర్థముచేయవలయునని మొంచి బిడ్డరాజులతో నిరోధము నూనిన గజపతులు (తూర్పు విజయనగరాధీశులు) ఈవిగ్రహముల నిచట స్థాపనచేసి యున్నట్లు నీవిజయనగరరాజుల చరిత్రమువలనఁ బెలియుచున్నది. ఇచటి జగన్నాథస్వామి నానాంతమువారు మొండిజగ్గప్ప యని వాకొందురు. పోతులు మొండిగా నుండుటచే నీతని కాపే 'రేర్పడినది. ఇదియు నొక పుర్యాణలమే. శ్రీనాథునికాలమున కవతరింపక పోయి యుండవచ్చును.

కుమారారామము.

ఈ పీఠికాపురమునకొక యోజనముమేరలో నున్నోమున కుమారారామమున్నది. ఇచటి యీశ్వరుడు భీమేశ్వరుడు. విష్ణువు రాజనారాయణస్వామి. ఈయాలయములు చెంపను నాను ర్లకోట రైలుస్టేషనుకు వెనుకభాగమునందున్నది. ఈ ప్రాదేశికమును నేడు సామర్లకోటభీమవరము అని యందురు. శ్యామలారామము సామర్లకోట యయిన దని యచటినారు చెప్పుదురు. సామర్లకోట కైఫియతులో “అంతకుముగ దుండెడి మహిషాసుర మర్దని విగ్రహమును కాలయవేయుడు శ్యామలాదేవిగాఁ బునఃప్రతిష్ఠచేసి, దానికి దక్షిణముగా పట్టణమును సర్పింపఁగిసి, దానికి శ్యామలారామము అను నామముంచెను” అని వాఁసి యున్నది. చాళుక్యకోట సామర్లకోట యయినదేమో? చాళుక్యభీమున కిది రాజధాని యని శ్రీనాథుడే తెలిపియున్నాడు.

ఈకుమారారామమునందలి భీమేశ్వరాలయమునకు దక్షిణరామ భీమేశ్వరాలయమునకు ప్రాకారాదులను స్థిరపఁడేసినవాడు చాళుక్యభీముడే. కావుననే యీయాలయములు పును ప్రాకారావరణాదినిర్మాణములన్నిటియందును సర్వవశము ములందను సరిపోలియున్నవి. ఆలయములకుపయోగించిన శిల్పశిల్పములు శిల్పములు అన్నియు నొక్కటియే. భేద మించుకయుఁ గానరాదు. ఈకుమారారామమునుగూర్చి శ్రీనాథుడు వర్ణించు పరిపాటిలో ననటివాయువుల చల్లదనము నిట్లుగఁగించినాడు.

నీ కొను రేటికక్కాణ కమలవందంబుల

సౌరభ్యభారణ సంకరించి

నానకాటనీ నకత్రవృషహళికా

వికటికన్నకంబు వీడుకొరిపి

అష్టరకాంతా విహారహాటకహర్మ్య

శశికాంతమణిగవాక్షమలరూరి

భీమనాయకదీప్తిపేరురంబునఁ గా)లు

భుజగహారములకు భుక్తి జెట్టి

రాజనారాయణస్వామిరమ్యభవన

తార్మ్యకేతనపతికి సర్తనము గణపి

పాలనె నభ్యపగిక్రాంతిపొడ వడంగ

హానివరుపైఁ గుమారవనానిలములు.

కాశీఁ బ్రాసి దక్షిణకాశీఁ శీష్యనర్గముఁజేరి గూడి సచ్చ  
వ్యాసునకు కుమారారామమునందు గాలులు మాన్దారహాసము  
కేమియింప వీచినవంట. ఈవాయువులు భీమనాయకునియెదుట  
నిండ్ని కొమఁజేటి పద్మముల పరిమళభారమును వహించినవి. కొ  
బ్బరితోటలలోని పూలమొగ్గలను వ్రుష్పింపజేసినవి. అష్టరకాం  
తల చంద్రకాంతమాణిక్య విహారభవనములఁ బొచ్చినవి. భీమేశ్వ  
రుని వక్షస్థలమునందలి పాములకు మేతవెట్టినవి. ఆభీమేశ్వరుని  
సార్వమునందున్న రాజనారాయణస్వామి గుడిమీఁది గరుత్మం  
తునకు నాట్యమునేర్పినవి. శ్రీనాథునినాఁడు గుడిమీఁద కేతన  
ముగా నుండిన గరుత్మంతుఁ డీనాఁ డాతావునందులేక ఆలయము  
క్రిందికి దిగినాఁడు. శ్రీనాథునికంటఁబడుటచేఁ బద్మముఁబోని కవ  
తరించినాఁడు.

సప్త పురము.

కుమారాగ్రామమునకు యోజనముమేర తూర్పుగసర్పపు  
రము. దీనిని నేఁడు నర్పవరము, సర్పారామము అని యందురు.  
ఇచట భావనారాయణస్వామి నెలకొనియున్నాఁడు. ఇది యొక

పురాతనమైన విష్ణుక్షేత్రము. ఈభావనారాయణస్వామి యాచార్యులయమున కెదురుగనున్న కొలనికి 'నారదకుండము' అనిపేరు. ఇచట వైష్ణవులు పెక్కురాస్వామి నాశ్రియించినవారు నేటికిని గలరు. ఈక్షేత్రమును వ్యాసుడు దర్శించి భావనారాయణస్వామికి శనివారోత్సవము చేసినట్లు శ్రీనాథుడు జిల్లు బుగ్గడించి నాడు.

కా. కాంచె స్వర్పపురాభిభావనః ద్విలింగక్షోజీవైకుంఠమున్  
ముంచెన్ నారదకుండికాజలముల న్మోదంబుతో దేహమున్  
జంచెన్ గాకివియోగదుఃఖము మహాక్షేత్రబు వీక్షించి ద  
ర్శించెన్ సమృద్ధి లోచనోత్సవముగా శ్రీభావనారాయణున్.

భావనారాయణస్వామివిగ్రహము లాయాలయమున కేర్పడుచున్నది. ఆనరణలో నొకగుహవంటిచోట నున్నవిష్ణువిగ్రహమును పాతాళభావనారాయణస్వామియని యందుడు. ఆవిగ్రహము లోచనోత్సవమై దృష్టి నాకర్షించును. శనివారోత్సవములో శ్రీనాథుడుదనకుఁ బ్రియమైన పిండినంటలను వ్యాసునిచే భావనారాయణునకుఁ బెట్టించినాడు. ఈపద్యము శ్రీనాథునినాటిభాషద్యములను మనకుఁ దెలుపుచున్నది.

మ. శనివారోత్సవ మాచరించె ముని కిష్టవ్రాతముం దానుఁ గ  
మృనిపజ్యోరముతోడ బూరగమితో మండెంగతంజంబుతో  
ననుకుంబాసెముతోడఁ బాండుకలమాహారంబుతో నేతితో  
ఘనరంభాఫల ఖండశర్కరలతోఁ గారుణ్యపాథోధిక్షా.

ఏలాతుల్యభాగానదీతీరభూములవలె సారవంతమయినది, బహువిధఫలభారసము పేత వనవాటికాసహిత మైనదియు నగు కాంతేయీనదీ తీరభూమియు నీ భీమకుండలిలో నిమిడియున్నది.

ఈప్రాంతము నీనాఁడు కోననీమయని వ్యవహరింతురు. ఈవిషయమును శ్రీనాథు డిట్లు పేర్కొనియున్నాఁడు.

“భీమమండలమున బండ్రెండు యోజనంబులమేర కైవల్యకల్యాణమంటపంబును, భోగలక్ష్మీభవనపుండరీకంబును నై, కుండలాముఖి సంవేద్య శార్దూలతీర్థంబులు మొదలుగా శాఖోపశాఖాతీర్థంబులు గలిగి, దక్షిణజలనిధి వేలావనోపకంతంబున వేదండవదన కుంజాకాండ చుళికితోన్ముక్త సప్తగోదావర సలిల ధారార్యుజార్యుజాత్కార బృంహిత బ్రహ్మాండ గోళంబును, తుల్యభాగా ప్రవాహాలహరికాఫోష ఘుమఘుమాయమాన దిగ్విభాగంబును, నేలాసదీమాత్మకాయనూన కేదారక్షేత్రసంవర్ధితానేకప్రీహిభేద సంపత్సమున్నతంబును, ఫలభరిత నారికేళపండ మండిత ప్రౌఢప్రీతాపురోపకంత సీమాబహిర్భాగంబును, మాతృకాయనూన గోదాసతీతీర పుణ్యాగ్రహరిపరంపరా భూనిలింప సంసత్సంపాదితాధ్వరక్రియా సమాహూత పురుహూతాదిదేవతా కదంబ సంబాధసంచరితంబును, కాంతేయవాహినీప్రాంత సంతన్యమాన సహకారకాంతార ఫలరసాస్వాద మోదమానపుంసోకిల కుటుంబకంతనాళకోమల కుహూకారకోలాహలప్రసంచిత పంచమంబును...నశేషకల్యాణనిలయంబై యొప్పు నమ్మహాస్థానంబున” నీ నాటికి శ్రీనాథుని నాటి విశేషములు గానవచ్చుచు నే యున్నవి.

కాంతేయూనది నీనాఁడు కాశికీనది యని యందురు. ఇప్పుటికి నీనదీతీరమున మధురరసఫలభరిములై న మామిడితోటలు పెక్కులున్నవి. నారికేళవనాటవులు హెచ్చు. మంచిరుచిగల

చెఱుపుతోంటులు, మధురరసభరితములైన పసనచెట్లు, కదలేవనములు మొండు. ఈనదీతీరమున బ్రాహ్మణాగ్రహారములలో, అటనట నీనాటికి వేదవిద్యాభ్యాసము గానవచ్చుచున్నది నేటికి నట నట యాగక్రియాశలాపము లీగోదావరీ నదీశాఖాతీరాగ్రహారములలోఁ గొనసాగుచునే యున్నది.

ఈకాంతేయి(కాశికీ) నదీతీరమున 'వ్యాప్రఘేశ్వరము' అను గ్రామ మొకటి గలదు. ఈయూరఁ బ్రతిష్ఠితుఁడైన యీశ్వరునిపేరు వ్యాప్రఘేశ్వరుఁడు. ఈయీశ్వరుని యుత్పత్తి నిగూఢ్మనయైతిహ్య మొక్కటి గలదు. ఆగ్రామవాసియగు బ్రాహ్మణుఁడొకనాటి శివరాత్రివేళ నీశ్వరుని బిల్వదళములతోఁ బూజించుటకై సమీపమునందు బిల్వవృక్షము లున్న తావునకుఁబోయెను. అచట బిల్వములు కోయుచుండఁగా వ్యాఘ్రమొకటి హుంకరించుచు నచటికి వచ్చెను. అదిచూచి బ్రాహ్మణుఁడు బిల్వవృక్షమునెక్కిను. క్రింద పులి హుంకరించుచు నాతనికి యెదురుచూచుచు నిలిచియుండెను. క్రమముగ రాత్రి గడచిపోవుచుండెను. పులి కడలేడియత్నము కానరాలేదు. లింగోద్భవకాలము సమీపించు సరికి నాతని కారాట మెక్కువయై మైమఱచి మంత్రము లుచ్చరించుచు, వ్యాఘ్రమునే శివుఁడని భావించి, చ్ఛ్వామీఁద నుండియే, బిల్వదళములతోఁబూజింప దొరఁగఁగొనెను. అతని పూజ పూర్తియగుసరికి వ్యాఘ్రము మృగసూసమును నదలి యీశ్వరునిలింగముగా మాఱిపోయెను. కావుననే యచటి యీశ్వరుఁడు వ్యాప్రఘేశ్వరుఁడై నట్లు లాఠాంతమునం దీయైతిహ్యము నుగడలఁ బ్రసిద్ధమైయున్నది. ఈలాఠము బహుసారవంతము.

శ్రీనాథునికంటఁబడిన విహారప్రదేశ మాతనిగ్రంథముల లో నేదోయొకచోటి కవతరింపకమానదు ఈ భీమమండలిలో 'కోరంగి' యను క్షేత్రము శివరాత్రిమహాత్మ్యములోఁ బ్రవేశించినది. అందు చతుర్థాశ్వాసములో మాఘమాస వాసరములు వర్ణించుపట్టున దత్తారామభీమేశ్వరుని కోరంగి కంపినాఁడు. "భువనరత్నదాక్షిణ్యండు దత్తారామభీమేశ్వరుండు దక్షిణజలధివేలావలయింబులగు నేలాలనంగలవలీమతల్లి కా కుడుంగ క్రోడంబులఁ గ్రీడించుటకునై సారంగలోచనలుఁ దానును గోరంగివెడలె"

శివరాత్రి. 4 ఆ. 30.

ఈకోరంగి యనునది కురంగేశ్వరుని నిలయము. శ్రీరాముండు కురంగరూపుడయిన మారీచు నిటఁ జూపి కురంగేశ్వరుని బ్రతిష్ఠించె నని యెఱిహ్యము. ఈ కోరంగిసవిగాసమున ఆత్రేయీనది సముద్రాగమి యయినది. ఈకోరంగిగ్రామమున కెదురుగ ఏలాలనంగాదులు లేకున్నను, లసలీమతల్లి కాకుడుంగ క్రోడంబులు నేడునుగలవు.

ప జ రా మ ము.

భీమేశ్వర పురాణమునందు శ్రీనాథుండు ప్రధానముగాఁ గొనియాడినది భీమనాయకుని మహిమ. ఈవిషయమునే కాశీఖండము కృత్యాదిని "ప్రాథమిర్భరనయఃపరిపాకమునఁ గొనియాడితి భీమనాయకుని మహిమ" యని వాణానియున్నాఁడు. ఆభీమనామకుండు నెలకొనిన 'దత్తారామము' మహిమను గూడ సవిశేషముగనే చిత్రించియున్నాఁడు. ప్రాసాదపంచాక్షరీ మంత్రోపాసకుడై కవితాప్రతిభను జేపట్టిన శ్రీనాథునకు, పరమే



శ్వరునకుఁ బ్రధాననిలయమై, పంచారామములలోఁ బ్రధానా  
 గామమై, దక్షిణ కాశీయనఁ బ్రసిద్ధినొందిన దక్షారామమును  
 వర్ణించుట మిక్కిలిగ నాశాస్యము. కృతినాయకుండగు బెండ  
 పూడి అన్నమాత్యునకుఁగూడ దక్షారామము భోగమోక్షనిల  
 యము గావునను విశేషముగ వర్ణింపవలసివచ్చియుండును. శ్రీనా  
 థుని కాలమునాటికి దక్షారామ మాతఁడు వర్ణించినంతటి మహా  
 విభవముతోఁ దులభుఁగియుండిన నుండవచ్చును. నాటికంటె  
 నేఁ డెంతయువన్నెతటిగియున్నను అతఁడు వర్ణించిన విభవమిశేష  
 ములు కొన్ని మిగిలియే యున్నవి. నేటి కైదువందలయేండ్ల  
 క్రిందటి దక్షారామవిభవము నొకమాటు స్మరించి నేడు మిగిలి  
 యున్న వేమో కొంచెము వివరించెదను.

ఉ. ఏదెసఁ జూచిన నిబుధు లేదెసఁ జూచిన హానిమండలం

దేదెసఁ జూచిన స్తరిదధీశ్వరవర్గము వాసవాది యం

దేదెసఁజూచిన స్తవమహేశ్వరజూర్తులు శ్రీనికుఁభకుం

భోదర తండు భృంగిరిటి హాహుక హాహులు దక్షవాటికన్.

భీమ. ౧౨౧౦౩

ఇందుఁ బేర్కొనినట్లులు దక్షారామమునం దేదిక్కునఁ జూచినను  
 విబుధులు లింగస్వరూపులై గానవచ్చుచునేయున్నారు. ఇంద్రాది  
 దేవతావర్గము, ఈశ్వరునకుఁ జేదోడువాదోడుగా నుండునికుంభ  
 పంభోదరాదులు మాత్రము గానరారు. దక్షారామము వచ్చి  
 మపుదిక్కున గోగులమ్మ, ఉత్తరమున మండలిల్లి, గూర్పుచిక్కున  
 నూకాంబ, దక్షిణపునీమలో ఘట్టాంబికయు నుండినట్లు వర్ణించి  
 యున్నాడు. పేరులు సరిగా తెలియరాకున్నను నేడును గ్రామ  
 దేవత లట్లనిలిచియున్నాఁడు. నూకాంబ ఘట్టాంబికలను గూర్చి

జేలిసియున్నవారు మాత్రము కొందఱే గలరు. ఈనలుగురు గ్రామ  
దేవతలను శ్రీనాథుడు నాలుగువద్యములలో వర్ణించియున్నాడు.

౧౭౯౫...౧౦౦

భారతదేశమునందలి యష్టాదశయోగపీఠములలో మాణి  
క్యాంబికా శివపీఠ మొకటి. ఆమాణిక్యాంబిక దత్తారామభీమేశ్వరుని సన్నిధిని సర్వశృంగారయుక్తయై ప్రేమతో వెలసియుండి  
సకలకల్యాణదాత్రియై యుండె ననినాడు.

గీ. పృథివిఁ బదునెనిమిది యోగపీఠశక్తి  
గణములో నెంచ సర్వశృంగార యగుచు  
భీమనాథుని సన్నిధిఁ చేరెను జలయు  
మాణికాదేవి సకల కల్యాణమూర్తి.

ఈ మాణిక్యాంబిక భీమేశ్వరునిమోల వెలసిన విషయమును  
గూర్చిన యైతిహ్య మొక్కటి మాణిక్యాంబికాదండక మనుపేర  
నాప్రాంతమున నెలకొనియున్నది. దానిలోని యితివృత్త మిట్లు  
న్నది. మాణిక్యాంబిక యొక వేశ్యవనిత. ఆమె దత్తారామము  
ననే యొక వేశ్యకు జనించి పెరిగి పెద్దది యగుచుండెను. దత్తా  
రామమున భీమేశ్వరుడు ప్రతిపర్వమునందు సందివాహనారూ  
ఢుడై యూహించుచుండెడివాడు. ఒకనాడు భీమనాథు డట్లూ  
హించుచుండగా, మహతాశచుల భర్తనులను బిని యది దేరిమి  
యని తిలకింపఁగను. ఆమె భీమేశ్వరుడు నై భుజింపఁజై గ్రామ  
మునఁ బర్యటించుచుండెనని బడులు చప్పును. నే నాతని వరించి  
పండ్లాడెద నని మాణిక్యాంబిక తిల్లితోఁ దెలిపెను. నీకుఁ దగిన  
వానిని సొమ్ములు విరివిగ నిచ్చువానిని జతగూర్చెదను. దేవు

నేల వరింతు? నని యెన్నివిధములుగనో తల్లిచెప్పిచూచెను. కాని యామెబోధనల నేపాటియుఁ జెవిఁబెట్టక, యాభీమేశ్వరుని వెంట డివచ్చి, భీమేశ్వరునే తన భర్తగ వరించి యాతని యాలయమునఁ బరమేశ్వరుని కెదురుగ నిలిచిపోయెను. ఆనాటినుండియు మాంత్రికాంబిక సర్వోపాస్యయైన దేవతయైనది. నేటికిని వేశ్యలకు మాంత్రికాంబిక కులదేవత. వేశ్యలు ప్రత్యేకముగ నావరమేశ్వరికి మొక్కుకొని, మొక్కులు చెల్లించుచు నుపాసింతురు. ఆగ్రామమునందును పరిసరములందును వేశ్యలలోఁ జలుపురు ఆమెపేరును గూడఁ దాల్చినవారై పేరెక్కినవారు గలరు. ఈమె భీమనాథున కుత్తరమున తిరుచుట్టుమాలలో నెలకొని యున్నది.

గీ. ద్వాదశక్షేత్ర వికచపత్తములతోడి

దక్షవాటిక యనెడి కందమ్మిరికి

సప్తగోదావరాంబు నిర్ధరము తేనె

నడుమ రాయంచ శ్రీభీమనాయకుండు.

దక్షవాటము వికసించిన రక్తపద్మమువలె నుంజ, దానిమట్టును పండ్రెండు క్షేత్రములు వికసించిన యాపద్మదళములవలె నుండును. ఈద్వాదశ క్షేత్రములు ప్రాగాదిదిక్కులలోను విదిక్కులందును గలవు. ఈక్షేత్రములున్న తావులం దెల్ల నొక్కొక్కతీర ముండెడిది. నేటికిని గొన్ని తీరములు గలవు. కొన్ని లోపించినవి.

1. ఇంద్రేశ్వరము. ఇదిభీమనాథుని ఆలయమున కెదురుగ తూర్పుదిక్కునందున్న సప్తగోదావరతీరములోఁ గలిసి యున్నది. ఒడ్డున నింద్రేశ్వరుఁడు గలఁడు. ఈయంద్రేశ్వరునకు ఆలయముగూడఁ గలదు.

2. సిద్ధేశ్వర తీర్థము. ఈ తీర్థసంధభూమిని సిద్ధేశ్వరుడు. దక్షుని యజ్ఞము జరిగినపు డిది ప్రాగ్వంశమున్నచోటట. లింగము మాత్రము గలదు. తీర్థముమాత్రము గానరాదు.
3. యోగేశ్వరము. ఇచటి యీశ్వరుడు యోగేశ్వరుడు.
4. యమేశ్వరము. అచటి యీశ్వరుడు యమేశ్వరలింగము. ఇది దక్షిణదిక్కున నున్నది. లింగము తీర్థము లేకుండు గలవు. దీనికి యజ్ఞ తూక మనియుఁ బేరు.
5. కాళేశ్వర తీర్థము. ఇచటి యీశ్వరుడు కాళేశ్వరుడు.
6. వీరభద్రేశ్వరతీర్థము. ఈశ్వరుడు వీరభద్రేశ్వరలింగము.
7. బ్రహ్మేశ్వరము. ఈశ్వరుడు బ్రహ్మేశ్వరుడు.
8. కుక్కుటేశ తీర్థము. లింగము కుక్కుటేశ్వర లింగము.
9. కపాలేశ్వరతీర్థము. కపాలేశ్వరుడు.
10. సోమనాథేశ్వరము. లింగము సోమేశ్వరుడు
11. మహేశ్వర తీర్థము.
12. సప్తగోదావరము.

ఈ తీర్థములలోఁ గొన్ని నేడు లోపించిపోయి సాగుబడి యగుచున్న భూములుగా మారినవి. లింగములు మాత్రమట నగు స్మారక తలదాచుకొనియున్నవి నామముమాత్రము చెడినవి నలిచియున్నవి సప్తగోదావరతీర్థ మొక్కటిమాత్రమే. దాని సాక్షాత్తమును శ్రీనాథుఁడట్లు లుగ్గడించియున్నాడు.

శా. శ్రీ భమేశ్వరపాదపీఠవిలక శ్రీసప్తగోదావర  
వాత్సభగ్నీర్మివరంపరా ఘమఘమప్రారంభ కోలాహల  
క్షోభోద్వేజితపాతకాఘము జగచ్చడావతంసంబుల  
క్షీభద్రాసన మొప్పు దక్షునగరీత్రేత్రంబు ధాత్రిస్థలిక

సప్తగోదావరము భీమేశ్వరుని పాదపీఠము మోగిల వెలుయుచునే  
యున్నది. కాని యాతడు వర్ణించినట్లు లూప్యిపరంపరలు గాని,  
ఘుమఘుమార్భటులు గాని యచటఁ గానరావు. శత్రుమీస  
మునం దనవరతము త్రైకికుల కోలాహలము మాత్రము వినవ  
చ్చుచునే యుండును. ఈ సప్తగోదావరము, గోదావరి సప్తశా  
ఖలను సప్తరులు అంతః ప్రవాహరూపముగాఁ కొనిపచ్చుటచే  
నేర్పడినది. సప్తరుల తపఃప్రభావముచేఁ గొనిరాఁబడిన తీర్థమగు  
టచే నిది గంగానదికంటెను మిన్నయను భావమును శ్రీనాథుఁ  
డెంతయుఁ బ్రౌఢముగను ధ్వనిప్రభావముగను వర్ణించియున్నాఁడు.

గీ రాజవంశజుడగు భగీరథుని వెంటఁ

బారుచెందిన చవరేరు పాటియగునె

సప్తమనిరా త్పుతాప సంప్రాప్తమైన

సప్తగోదావరంబుతో సారమహిమ.

మఱియొక చో నీసప్తగోదావరమును మణిక్పర్ణి కలలో సదృశముగాఁ  
జిల్పించి యున్నాఁడు. దానితోపాటు దక్షవాటమును దీక్షించు  
కాశిగను వర్ణించియున్నాఁడు.

సీ. జహ్నుకశ్యాతీర్థ సన్నివేశమునకు

దక్షిణాంధోరాశితటము సాటి

కమనీయమై కర్ణికా ప్రవాహమునకు

సప్తగోదావరజలము సాటి

కటకరక్షకుడైన కాలభైరవునకుఁ

బ్రకట పాతాళభైరవుఁడు సాటి

విశ్వాధిపతియైన విశ్వనాయకునకు

భీమనాథేశ్వరస్వామి సాటి

మోక్షవిభవంబునకు సాటి మోక్షలక్ష్మి  
భోగమహిమంబునకు సాటి భోగమహిమ

నాచారాశికి శ్రీ దక్షనాలుమునకు

దారతమృంబుం జచ్చింస ధర్మ మగునె.

సస్తగోదావరము మణిక్యకాశీరమునకు సాటియనుట దాని పపి  
త్రుతకు సర్వధా తార్కాణము. గంగానదీ తీరమున నెలకొనిన  
కతమున విశ్వేశ్వరున కెంతటి ప్రసిద్ధియో భీమనాయకున కంతటి  
మహిమ యేర్పడినది. కాశీలోగల పశేషములన్నియు దక్షిణ  
కాశీయగు దత్తారామమునందును గల వని యీ భీమేశ్వరపురా  
ణమున బలుతావులందుం బేర్కొనఁబడినది. దత్తారామము  
దక్షిణకాశీయనుట కీక్రింది పద్యము బరికింపుడు.

క. దక్షిణ కాశీనగరము దత్తారామంబుం:

గీ. గౌరి యొక్కతె యా కాశీగంగ యొక్కతె

కాశి యొక్కతె దక్షిణ కాశి యొక్కతె

నలుగును శంభునకు లోక నాయకునకు

రాణివాసంబు లనురాగరసము కేర్చి.

కాశీలో నుండిన దైవతము లిచటఁగూడ నేర్పడి యుండుటచే  
దీనికి దక్షిణకాశీనగర మను నామము సార్థకమని యిట్లు వివ  
రింపఁబడినది.

గీ. భీమేశ్వరేశ్వర శ్రీ మహాదేవుండు

హిమధామహాలి విశ్వేశ్వరుండు

సస్తగోదావర సలిలప్రవాహంబు

సాక్షాత్కరించిన జహ్నుకన్య

తిరుచుట్టుమాదెలోఁ దిరమైన గణపతి

యేకాంతడుంటి విఘ్నేశ్వరుండు



వనియు, అన్నినిశముల జానికిఁ దుల్యమే యనియు నీ పురాణమునఁ బలుచుఁబడి యున్నది.

గంగానదీతీర్థమునందలి పూజ్యశ్రీశ్రీమంత్రి...నర్వసేవతా విలయమగుటచేతను, నిశ్చేష్టరులగు నెలకొనిన తాపగుటచేతను గాని కేరత ప్రాభాస్యమూ, దక్షిణదేశీయులను అంచును ఆంధ్రమండలమున భీమేశ్వరుఁడు, వివిధదేశతా నిచయుమును నెలకొని యుండుటచే దత్తారావమునకును నాఁ డెంతటి ప్రాభాస్యమే. వెనుకటి శతాబ్దులలో మహారాజు లెందఱో యీ భీమేశ్వరుని బరమ్మ పతముగా నెంచి యుపాసించిననుటకు నా బేవాలయమునందలి కొలలో ఖచ్చితమున నాచలకాలము హరిహరి శాసనములే ధారా-... భీమేశ్వరుని నిత్యముగా పూజించుటకు భోగియగుటకు వారిచ్చిన సామ్యము భూములు వివిధ గ్రామానికి సూర వారి గ్రామమున భీమేశ్వరునిమఠమున గల పరిపాక్షాత్వమును జూపును. ఇది చెప్పయుమును భీమనాయకుని పై భవము నుద్గతి పర ప్రాసాదమున శ్రీనాథుఁ డాక నీనాథ్యములో నిట్లు వాగొని యున్నాఁడు.

నీ గజచక్ర మొక్కటికొని నిర్మల గర్భ  
 పరిణామములు పట్టు పట్టువలయు  
 భీమ మొక్కటికొని ప్రతినివలయు వలయు  
 మలయజలము మంగళమకము గూర్చి  
 నిగుడి పొమునినానోడపు శివరాత్రి కాని  
 జాగరమాలు నిత్యము భరించు  
 ప్పొదల గుడిపాళికి శివరాత్రి కాని  
 గిరియ దుర గజగర్భమాల గురువుకు



కాట నడుచక్కి నెన్నఁడో కనియుడు

దక్షవాటి సువర్ణసౌధములమీఁద

నెన్నఁడో పికామలసుగాని యిదిగాముఖుల

నెల్ల కాలంబు దలంచు భీమేశ్వరుండు.

భీమ. ౧౨౦౦౦.

శ్రీనాథుని ప్రాథకవిత కలంకారమగుటచే విశ్వలోక తటూబి  
భీమేశ్వరుండు దక్షపురి సానికూతులఁ జదివినవాఁడయ్యెను.  
శ్రీనాథున కాపరమేశ్వరునియెడల నట్టిచన వుండుటచేతనే భీమ  
శ్వరుని ధూర్తప్రకారంబుగా సానివాడ కనుపుచు భృంగిరికి  
తండు నికుంభులను కయిదండ యిచ్చినాఁడని. అర్ధరాత్రిముచే  
సంతకపురాంగనలం గన్న మొఱంగి యీశ్వరుండును కదలవలసిన  
వాడయ్యెను. ఆ తెఱఁగు నీ పద్యమునం దిట్లు చిత్రించినాఁడు.  
మ. ఎనయంగల్గినకూర్మి భృంగిరిఁగానీ తండుఁగానీ నికుం

భునిఁగానీ కయిదండ పట్టుకొని సుభాగేచ్చ సంతఃపురాం

గనలం గన్న మొఱంగి యెప్పురమనం గన్నెటు రాఁదారి ప్ర

ద్దున భీమేశ్వరుండు సానివాడ కరుగున్ ధూర్తప్రకారంబునన్.

అంతటితోఁ బోక పదునాలుగు మహాయుగముల ముగిసిన  
యగు భీమనాయకునకు దక్షరామమహిమమున సానివాడ  
యెప్పుడు మొగచాటుకాదని వివరించినాఁడు.

క. పసునాల్గు మహాయుగముల

ముగిసెను భీమేశ్వరునకు మొగచాటై యుం

డను సానిపెండ్లి యెప్పుడు

నది దక్షరామ మహిమ మగుచో కాదో.

మఱియు బెండపూడి అన్నయామాత్యుఁడు నట్టిచిన మొగసాల  
వాకిటి సుహాగేష్వరముననునమునందుఁ బోకోలగ



నీ. నేరండవదన శుభాకంఠ మితిక్షణ

(పోట్ల నా భక్తి పూర్వతాప భయ

దేవగంధర్వాప్యసో వసూర్తీర్జన

సానకి శ్రీగంధ ధనశతి లా

కినకి సాగంధికి గంధోత్తమాగంధ

సాగనిప్పి దపుప్పి ధయూయ

జటులవీచీ ఘటూర్పూట డోగారూఢ

హంససంసన్నిహా బాలసంబు

భూరితీరావనీ ఖనీభూతచూత

జాతిశుశోవనీ సమాచ్ఛాన్యమాన

ఒహుళనేధు ధునీవనబకమరాళి

కత్తపురియొద్ద సప్తగోదావరంబు.

ఈ నాండు సప్తగోదావరము పరిమితమైన జలసాలముమాత్రమే గలిగియున్నది. ఆనాం డొకప్పుడు ఏనుఁగు లీండుటకు సరిపడిన నీరుండెడి దేమా! అచ్చటి నీరు దేవగంధర్వాప్సరసలు జలక మాడఁగా నాటి వారల స్తనముల పూతగంధములచేఁ దల్ల పగుచుండెనట. ఈనాం డట్టి సప్తగోదావరముల నెవ్వఁడు పుట్టి నులు పోయి పుణ్యము నచ్చుచునీ మాత్రమే యా యుదకమున స్నానము చేయవలసిన స్థితిలో నున్నది. నేఁడు నాచు ఏనుఁగు కాడ యధికముగాఁ గాననచ్చుచున్నది. కాని యెదురుగా మూఁగు పద్యములు నామమాత్రమునకే స నడటఁ గాచరావు. తీరభూమియందు శ్రీనాథుఁడు నిర్మించిన శోట పేదయుఁ గానరావు గాని, పరిసరములందు మాత్రము నివిధము లగుచు లున్నవి. పరిసరభూమి యంతయు సారవత్తరమైనదేనట. దోగి.

నాగవల్లిలతలతో నిండిన భూములు పెక్కు-లు గలవు. దక్షిణాన  
ముములిములపాకుల కీప్రాంతమునం బ్రసిద్ధమే. నాటి హంసలు  
క్రొంచములు మచ్చునకైన నీనాడు గానరావు.

దక్షిణానమునందులి వస్తువాతములో శ్రీనాథుడొడమిటి  
నాటి నెక్కు-యగు వర్ణించినది నేనొల సౌందర్యము. అట్లు లగ్న  
ముగా వర్ణించుటకు గారణము—ప్రసిద్ధమైన బెంజివూడి  
యన్నామామ్యునిగోరి పంచారామములందు బల్లెలలోను పట్ట  
ణములందును ప్రాధేందుమిదబాసలు దూతికలకు భూషావళులు  
లంచగ నిచ్చుట. యీ విషయము నిట్లు శ్రీనాథుడొడమిట్లు  
జూచి యున్నాడు.

కా. కాంచీకంఠతారహరికటక పుష్పే శుభ్రాపవళుళ

లంచగ బిచ్చుగు మాతీ కాతీక లీలన్ న చిత్రాదన్నసిన్

అంచాస్త్రాపముం దూతారకవయన్ బ్రాహ్మణి లోలోపలకా

అంచారామములందు బల్లెల బురిగి బ్రాధేందుమిదబాసనగి.

ఈతని కుత్సాహము మెరుయించుటకు భోలే దక్షిణానమున  
మిద నిజే నిశ్చించానము సునయము మొరయింపజేయుచు ముజ్జ  
గంబాలు గెలుచు పూనికను గలిగించినాడు. మఱియు దేవేం  
ద్రుడు భీమేశ్వరున కరణముగా నిచ్చిన గంధర్వాపురోభామిని  
చరణ నూపుర గుంకారములతో ముజ్జగంబులు జరికింప  
నుంకింపజేసినాడు. అతీ రిట్లున్నది.

మ. మొరయించు స్వగుండక్షాచాప మనిశంబుం దక్షిణాతీమహా

పూమధ్యంబున ముజ్జగంబు గెలువన్ బుచ్చెంచులీల బురం

కరవిశ్రాంతి దేవతాభవన గంధర్వాపురోభామిని

చరణాంభోరుహ నూపురస్వనములన్ జరికించు యుంకారముల్.

ఆ గంధర్వాపురసలు సాయంకాల సమయములందు దక్షరామ సమీపమునం దుపవనములలోఁ గల్బద్రునుముల సీతలందుండి, గంధర్వోపనిషద్రహస్యములను వక్కాఁజింతురంట భీమేశ్వరుఁడు. దక్షరామమునఁ బ్రతిష్ఠితుఁడై సపుడు దేవేంద్రుఁ డాతనికి భీమ మండలమున ధారాదత్తముగా నిచ్చుచు, నాఱువందల వార వధూఁగులను గూడ నిచ్చియుండెను. ఆ విషయమును శ్రీనాథుఁ డిట్లు వివరించి యున్నాఁడు.

చ. సురపతి మార్గశీర్షమున శుద్ధచతుర్దశినాఁడు రోహిణిం

బారసిన సీద్ధయోగమున భూతల మిచ్చెఁ బయోధి గౌతముల్

గరుసుగఁ బుష్కభాగయును గండ్రేఁడు బోసుగ దక్షవాటికా

వరుసకు భీమనాథునకు వారవధూత్రిశతీన్యాయుతోత్.

దేవేంద్రుఁడు దక్షవాటీశ్వరుఁడగు భీమేశ్వరునకు ధారాదత్తముగ నిచ్చిన భూమికి నెల్లలు ప్రాగ్దక్షిణములందు సముద్రము. పశ్చిమమునకు మహాగౌతమి. ఈ మండలమునకు మధ్యభాగము నందు గండ్రేఁడు (ఇది దక్షరామమున కొక యోజనము దూరమునం దున్నది) తుల్యభాగానన్ తీరమును గలవు. ఈ యెల్లల నడుమ నుండిన భూమిని దానము చేయుచు, నాఱు వందల వేశ్యాంగనలను గూడ నిచ్చెనని యీ పద్యమునలను వినియచునే యున్నది. నాటికి నేటికిని దక్షరామమున వేశ్యానాటికలు హెచ్చుగనే గలవు.

శ్రీనాథుఁడు పెదకోమటి వేచూరెడి యాస్థానియందు విద్యాధికారియై పెక్కు శాసనములను రచించియుండెను గావున భీమనాథునకు దేవేంద్రునిచే భీమమండలము దానము చేయిం

చునప్పుడును నాటి మన్యదల నన్నిటిని నీ దానశాసనమునఁ  
గ్రనుబద్ధముగఁ జేసియున్నాఁడు. దానముచేసిన సమయము—  
మార్గశీర్ష మాసమున శుక్ల చతుర్దశినాఁడు చంద్రుఁడు రోహిణి  
నక్షత్రమునోడఁ గూడిన శుభయోగము. ఈ దానమున సర్వ  
సమృద్ధి యేర్పడి నని యిట్లు వాకొని యున్నాఁడు

గీ. తుల్యభాగా తగఁగినోడఁ గూడఁ  
గణ్యవాహినీతోఁగూడఁ గనకరత్న  
దివ్యపరిధాన సహితంబు దేవభర్త  
ధరణి భీమేశ్వరన కిచ్చె ధారపోసి.

గీ. దాత ప్రైలోక్యభర్త శృద్ధశ్రవుండు  
దేవు మంగళోధ గౌతమీతీర్థము  
త్రిపుర కిచ్చుండునుండు ప్రతిగ్రహీత.

యితఁ యొప్పు నీ పరికరం నీ సమృద్ధి.

భీమ. ౫. ౭౭, ౭౮.

సాధారణముగ నాటి కాలమునం దే ప్రభువైన నొక్కనిక  
భూదానము చేయునప్పుడు షరిసరమందలి ప్రజాసీకమును బిలిచి,  
వారి కుదాసలక్ష్యముల నెఱిగించి, వారిని హెచ్చరించుట  
పరిపాటి. ఈ భీమవంశుల దానసందర్భమునందు పైత మాపరి  
పాటియే పాఠంబుగదినది. కనుఁడు—

గీ. ఓమహాజనులార భీమవంశులమహా

గ్రామభండికి భట్టి కాద్రజైక

వాస్తవ్యులార విశ్వాసపూర్వకముగా

సావధానమనస్కులై వినుండు.

ప్రాగ్వికమును యావ్యసత్ప్రేమంబులకును

నగభోధిగౌతము లవధించిహ్ను

లత్తరమున మూడుమోజనంబుల తుద

పొలిమేరి యిది చక్రవలయ రేఖ

యీ మహాక్షేత్ర మేను సర్వేశ్వరునకు

నిందుభరునకు దత్తవాటిశ్వరునకు

నిచ్చితిని ధారవోసి భీమేశ్వరునకు

నాసుధాకరతారకాహస్కరముగ.

ఆ. ఏలుకొండ్రు మీరలే పురాంతకునకు

పృథివియ్యాగి బిడ్డ బిడ్డతరము

బ్రతుకుఁ దాత్రయించి ఘణిరాజకుండలు

భీమనాథదేవు భూమిజనులు.

బృహస్పతి సదుపదేశమున దేవేంద్రుఁడు పురశాసనుండగు శ్రీ  
భీమేశ్వర శ్రీమన్మహాదేవరకు నంగరాగాది భోగవైభవ వినో  
దార్థంబుగా గజాశ్వ దాసదాసీ గాణిక్యమాణిక్య గోధేను సహి  
తంబుగా భీమమండలంబు దత్తరామసమేతంబుగా సమర్పించి,  
నా భీమనాథుఁడును తనకు సామంతులుగను, ఇరుగుపొరుగువారు  
గను చాళుక్యభీమేశ్వరుని భైరవుని పల్వలేశ్వర మృణాలేశ్వరు  
లను గావించుకొని యీ భీమమండలిని బరిసాలించెను. ఆ  
పరిపాలనా క్రమ మరయుదము.

మ. సరిసామంతుఁడు క్రికుమారవని కాచాళుక్య భీమేశ్వర

శ్వరదేవుండు పకంతబాంధవుఁడు క్రిసంపేద్యరాష్ట్రైరవుం

డిరువుంబొర్వను బల్వలేశుఁడుమృకందేశుండుగా నేలె ని

ద్ధరణీసుండలి భీమనాథుఁడు నిరాతంకప్రతాపాన్నతికా.

శ్రీ కుమారారామ వాసియైన చాళుక్య భీమేశ్వరుడు, నతని  
రామ భీమేశ్వరునకు సరియైన సామంతరాజులు, దత్తరామ భీమ

శ్వర లింగము, కుమారారామ (సామర్లకోట) భీమేశ్వర లింగమును ఆకారమునందును జౌన్నత్యమునందును సమానములే. ఆలయ ప్రాకార శిఖరాదులు పెండిట నుండినవి యొక్క తీరయినవి; ఒకేపథముయిన రాళ్ళతో, ఒకజాతి శిల్పులచే నొకే తీరుగ నిర్మింపఁబడినవి. చాళుక్యభీమునిచే నిని నిర్మింపఁజేయఁబడిన వని యైతిహ్యము. చాళుక్యుల కొకప్పుడు రాజధానిగ నుండిన భీమారామమునకు సమీపమున కుమారారామ భీమేశ్వరమునెలసి యుండుటచేతను, చాళుక్యభీమునకు భీమేశ్వరనేడ భక్తి తాత్పర్యములేర్పిగి ఆలయ ప్రాకారాదుల నిర్మాణమున కాలేడు మూలభూతుఁ డగుటచేతను, ఆ భీమేశ్వర చాళుక్య భీమేశ్వర డయినాఁడని శోచును. ఈ విషయమును శ్రీనాథుడే యీ భీమేశ్వర నిర్మాణమున బంచారామములను గూర్చి వివరించు పట్టున నిట్లు పేర్కొనుచున్నాఁడు. “చాళుక్యవంశ రాజధాని యగు చాళుక్య భీమవర నామ గ్రామంబున గుమారరత్నం బైన కుమారస్వామిదేవత బ్రతిష్ఠితఁబగుటంజేసి కుమారభీమలింగంబనఁ బ్రఖ్యాతి నొందిన భీమారామంబును”

ఇది యిట్లుండ చాళుక్యభీముడు తనపేరిట దక్షిణారామమునను కుమారారామమునను లింగములను స్థాపించి, భీమేశ్వరుడను నామముల నా లింగములకు వేలయించెనని చరిత్రజ్ఞులు కొందఱు అూహించేసి యున్నారు. వారు చేయునది యూహ మాత్రమే కాని దానికి ప్రమాణ మినుమంతయుఁ గానరాదు. అంతకుముందు భారతదేశమున లింగములే లేవని మఱి కొందఱు యూహ. అది యవిచారమూలకమే యగునుగాని ప్రమాణము



కానేరదు. నేడు భూగర్భ పరిశోధనలు గాంచుతఱి క్రీస్తునకుఁ బూర్వమందుండెడి లింగములుగూడ బ్రహ్మలుపడుచున్నవని తన జ్ఞాన యభిప్రాయము. చాళుక్యభీముఁ డని శ్రీనాథుఁ డనిన మాత్రమున చాళుక్యభీముఁడు తనపేరఁ బ్రతిష్ఠించిన లింగము భీమేశ్వరుఁ డనిన, శ్రీనాథుని పూర్వోత్తర నాశ్యమున విరోధించును. కావున దక్షిణరామ భీమేశ్వరునితో సమానమైన భవము గలిగి, భీమమండలికి ఉత్తర దిక్కిమఱి నెలకొనియున్న కుమారారామ భీమేశ్వరుఁ డాతనికి సమానుఁడగు నామంత రాజుగ నుండె ననుట.

సంవేద్యమునకు రాజయిన భైరవేశ్వరుఁడు దక్షిణరామ భీమేశ్వరునకు సమీపమున నుండెడి బంధువు. ఇట సంవేద్య మునఁగా భీమేశ్వరునియాలయమునకుఁ దూర్పుగ నిరువది నాలుగు మైళ్ళ దూరమున బ్రహ్మసంవేద్యము అను తీర్థమొక్కటి గలదు. అచట గోదావరీ శాఖలగు గొతమి భారద్వాజు నృస్థగోతమియు సముద్రమునఁ గలియును. అచట నెలకొనిన యీశ్వరుఁడు భైరవేశ్వరుఁడు. ఆ సమీపమున భైరవపాలెము అనుపల్లె మొక్కటి మాత్రమే గలదు. ఈ భైరవుఁడు భీమేశ్వరున కుపశంఖ భాగం పుండె నాడు. ఈ నదీసాగర సంగమము సందలి సముద్ర తీరం గముల నుత్పేక్షించుచు, కవి యీ భైరవేశ్వరుని దూరశాస్త్రమును గూర్చి వేటొకచోట నిట్లు లుగ్గడించి యున్నాడు.

కా. కాశీం జచ్చినయంతఃగారి పడయంగారాని పైవల్య మ

క్షేతంబొనటు వేద్యనాయకునిచే లీలాగతిం జేసె రా

కా! శ్రీఘంబున మర్త్యులార! యను నారూపంబునకై మోయు నా

కాకాస్థలన గొతమిజలధి సంగక్షేతకల్గొలముల్.

ఈ పద్యమున కాశీపట్టణము కంటెను గోత్రమీ జలధి సంగమ స్నాత్రమాహాత్యము సతిచమత్కారముగఁ జుట్టించియున్నాడను ఇది సరోక్షముగ నాంధ్ర దేశ ప్రాభవమును న్యక్తము చేయుచున్నది.

ఇరుగు పొరుగు వారు పల్వలేశ్వరుఁడు, మృకంబేశ్వరుఁడును. పల్వలేశ్వరుఁ డనఁగా పలివెలు గ్రామముసం దున్న కొన్ని లింగేశ్వరుఁడు. ఈతఁడు దక్షిణామన భీమేశ్వరునకు మూఁడు దేవాలయముల దూరములోఁ గాంజీయూ నదీ తీరమున (కొళికి నది దిక్కుదగ్గర) నెలసి యున్నాఁడు. ఈ పల్వలేశ్వరుని గూర్చి ముఖ్యముక వొట నీ నీతిగ వర్ణించి యున్నాఁడు.

వాఁడె మాయులతోకల్ప పల్వలపురమున.

గొప్పలింగంబు భణిరాజకుండలుండు.

క. ౨౪౨.

అటులనే పొరుగున న్నమ్మ దిట్టిమలో మృకంబేశ్వరుఁడు నెలసి యున్నాఁడు. మృకంబేశ్వరుఁ డనఁగా రాజరాజనరేంద్ర సగరమున పుండరీకాద్రి (పున్న-రగిరి) పరిసరమున నెలకొని యున్న మార్కండేయున్నాఁడు. ఈ పరమేశ్వరుని శ్రీ నాథుఁడని భీమేశ్వర పురాణమునఁ జలు తావులందు స్మరించియున్నాఁడు.

ఆ ౩ పుండరీకాద్రి యచట మార్కండేయు

నిలువేల్పుముక్కంటి నెలసెఁదొల్లి

రాజమహేంద్రవరము వర్ణించును—

క. ౨౪౩

కిమలాచలాగ్ర మార్కండేయు శివతర

శృంగచంద్రికా ధాతసౌధవీధి

గోదావరీపుణ్యమాలంక మజల

## సాఫలత క్రిరుద్రపాదయుగళి

... సాంద్రవిభవంబు రాజమహేంద్రవరము.

౧౪౨

అనినాఁడు. శమలాచలాగ్రమున (పుష్కరిణి క్షిరమున) నెలకొనినవాఁడు మార్కండేయు శివుఁ డనియు, గోదావరీ పుణ్యజలములచే నలంకరింపఁబడు నా స్వామి సమీపదేశమును దీని సాద శ్రేత్రమనియు వాక్యానుట దిదిత మగుచున్నది.

ఈ విధముగ తనతో సమాను లయిన నీశ్వరమూర్తిలతోఁ గూడి భీమేశ్వరుఁడు దక్షవాటికా మహాశ్రేణి సింహాసనానూఢుఁడై భీమమండలిఁ బాలించె నని పై పద్యము తెలుపుచున్నది. శ్రీనాథుని కాలమునందు దక్షరాను వై భవము మహాన్నత మని యీ భీమేశ్వర పురాణము తార్కాణించుచున్నది. అనాఁడు దక్షరామమునందు, దక్షశ్వర ధ్వజముఁ జరిగిన సంఘటనలను గూర్చి చెప్పుకొనుచుండెడివా రుండి గనుట నిజు వివరించినాఁడు. నాఁడె గాక యీనాఁడు నల్లవొక్కా మహాచెప్పుకొనుచునే యుందురు.

సీ. విహృటః కాఁ చాతై నిష్ఠిరూపముఁ బాల్చి

నతిసాధ్యసంబుతో నధ్వరంబు

పాటిలై నెహృట భాషానధూటికి

నతిజగుస్పృశ మైన యంగవికృతి

యెహృట ముద్భివృద్ధి నేడేసి నాల్కలు

కొండనాల్కలు దాఁకఁ గోతవడియె

నెహృట సులివేడియెండఁ బండులు రాలి

పూషార్కవదనంబు బోసివడియె

దక్షుఁ డెచ్చోటఁ బొట్టిలితల ధరించెఁ  
 ఇందువందయ్యె నెచ్చోట నిందుఁ జనుచుఁ  
 శిష్యుడు వీరభద్ర విద్యుంభజంబు  
 భీమమండలి నుండు ప్రాచ్యైద్యమునులు.

దక్షోద్ధర భవంసము దరిసినచోట నున్న తొలనును మాత్రము  
 నడికంట మని యచ్చోటి వనులు వ్యవహరింతురు. మిగిలిన  
 విహ్నుములేమియు నచట గానరావు. దక్షుని యజ్ఞాగార మగు  
 పంచే నా ప్రదేశమునను దక్షోరామ మని పేరు వచ్చినట్లులు  
 మాత్ర మీ ధీమత్స్వర పురాణమున స్పష్టముగ నిచ్చుచు

క. దక్షుని సవనాగారము

దక్షరామంబు శివుఁడు తన్మధ్యమునఁ  
 సాక్షాత్కరించియుండుట  
 యాక్షము భోగంబు బ్రాంతె ముజ్జగములకుఁ.

భీమ ౨౧౧౩

ఈ దక్షోరామము మాత్రమున్ను ముఠయొక సద్యమును  
 దిట్లు లుగ్గడించి యున్నాడు.

గీ. భీమసాధేయుని కన్నఁ బెద్దవేల్పు  
 దక్షవాటంబుకంటె నుత్తమపదంబు  
 సప్తగోదావరముకంటె సకలతీర్థ  
 సారమగు తీర్థరాజంబు జగతి లేడు.

౨౧౧౪

గీ. భీమలింగంబు త్రిభువనస్వామి యెపుడు  
 సన్నిభానంబు గైకొనియున్నకతనఁ  
 దీర్థములలోన నుత్తమతీర్థ మయ్యె  
 దక్షిణానందవనవాటి దక్షవాటి.

దక్షవాటమునందు పరమేశ్వరుఁడు సాక్షాత్కరించి యుండుట కను, అది భోగమోక్షవిలయ మగుటకును గారణము పరమేశ్వరుని నోట మహర్షులప్రార్థనపై నీ తీరుగ సనిపించి యున్నాఁడు.

గీ. ఎల్లకాలంబు నుండెద నిచట నేను  
మొదలి మామాను యారామపదమునను  
వెండిగుబ్బలిపై వేడ్క వీడుకొలిపి  
మేరుగ గాజుపైఁ జాల మెచ్చి వదలి.

దక్షవాటమున శివగంగ రుద్రగంగ యను తీర్థములు రెండుండి నట్లు భీమేశ్వరపురాణము చాటుచున్నది.

ఘనత శివగంగయును రుద్రగంగ యనఁగఁ  
గూపములు రెండు దక్షవాటిపురమాన  
మొగలియొక వాటిముల నెల్ల నునుకఁజాల  
నొకటి పితృదేవతలఁ దృప్తి నునుప నోత్ర.

వీనిలో 'రుద్రగంగ' యీనాఁడు నిలిచియున్నది. ఇది రుద్రగంగ కూపము. భీమేశ్వరాలయ ప్రాకారమునందు ఈశాన్యభాగమున బైరవుని యాలయమునకువెనుక నుండినది. గానీ నెదురుగా నాయాలయ ప్రాకారమునం బేస్తైర్యుని భాగమున 'శివగంగ' యను కూపము కూడ నుండవలయును. అది మాత్రము గానరాదు.

పరమేశ్వరుఁడు త్రిపురాసుర సంహారంబు గావించినపదవ దనకుఁ జేదోడు వాదోనైన దేవతల నందఱు నాయూహనముల కసిపి, త్రిపురదైత్యములకుఁ గులదైవతంబైన యద్వివ్యలింగులను పంచఖండంబులుగా ఖండించి, పంచారామములందును

పంచదివ్యలింగములుండనుటలు గావించుచు మొదలిమామయగు దత్తప్రజానతి కునికిపట్టయిన యారామంబగుట దత్తారామంబున శివనన్నిధానంబై దానుండునట్లుగా నెంచి తాను మున్నేటితటంబున విత్తునస్ఫటిక సంకాశంబును ద్విలోక భామినీ విలోకనచ్ఛాయాగునిఃచ్ఛాచ్ఛ త్యోత్సాన్నిభిషిక్త యుక్తాంగంబగు శ్రీ భీమేశ్వర లింగమును దర్శనమిచ్చెను. నేడు దత్తారామములోని భీమేశ్వరలింగము నేలమీదినుండి పదియడుగులకు హెచ్చగు నెత్తున నుండును. లింగము పైనియాకృతి గలిగి స్ఫటికనిర్మితమైనట్లుండును. మనకి నేలమీదఁ గానవచ్చెడి పీఠభాగమున చుట్టుకొలది రెండుమీదయడగులవఱకు నుండును. లింగాగ్రమున మూఁదెడలులు మరూదగ నుండును. మూలభాగమునందు చుట్టును మూడు అనిరణులు గలవు. అదియంతయు చీకటితో నిండియుండును. ఆయానరణులోనిగోడలందు తొతిబొమికలు గానవచ్చును. అనట పూర్వము రత్న సీపము లుండెడివని చెప్పుదురు.

ఈ స్ఫటికలింగమునకు క్రిందినుండిమీదివఱకు స్తబ్ధనిచారలు తొతిలోనే గానవచ్చును. అవిపరమేశ్వరుని వ్యాఘ్రు చర్మాంబరధారణమునకుఁదార్కాణ మని వాఙ్మందురు. ఇవిగాక లింగమునకు రోధాగమునకు ముందువెనుకలలో రెండుగోతులు వంటివి గలవు. ముందుండెడి దానిని పార్థవహారమనియు వెనుక నుండుదానిని చీలయనియు నందురు. భీమేశ్వరునిసమీపమున సతీ దేవియు పార్వతీదేవియునుగలను. ఇరువురు పరమేశ్వరునిరాణులు నొకచోనుండుటయు నపూర్వమైన విషయమే. ఆయాలయమున సీశ్వరున కభిషేకముగాని పూజగాని చేయవలయునన్న ప్రాసాద

ముమూదికిఁ బోవలయును. ఆయుచ్చాయమును శ్రీనాథుఁ  
డిట్లు అగస్త్యుని ముఖమున వెల్లడించి యున్నాఁడు.

అదె సంవేద్యము కోటిపల్లె యదె దక్షరామ మన్నట్టణం  
బదె యభ్యంత్ర సాధకూటఘనహేలావాస ముచ్చాయసం  
పద సాంపారెడి భీమలింగము మహాపాపాద భూమిధరం  
బిదె సప్తర్షినదీ ప)వాహ మిదె సంవీక్షింపు మే కాగ్రతన్.

3 218.

దక్షరామ భీమేశ్వరునకు యోజనముమేరలో నున్నది. కోటిపల్లె  
గౌతమీనదీ తీరమునందున్న త్నేత్రములలో నిదియు నొక ప్రసిద్ధ  
మైన శివత్నేత్రము. శివరాత్రినాఁడిప్పటికి నిచట గొప్పయుత్సవము  
జరుగును. పెక్కురు భక్తులొనాఁడచటికిఁజేరుదురు. భీమేశ్వరుఁడు  
దక్షరామమున ప్రతిష్ఠితుఁడైన సనుయమునకు అభిషేకమునకు  
గోదానరీప్రవాహమును గొనితెచ్చుటకై సప్తర్షులు రాజమహేం  
ద్రవరమునకు (అఖండ గౌతమీ నదీతీరమునకు) పయనించిరి.  
ముహూర్తము తప్పిపోకుండ పరమేశ్వరుఁడు భీమలింగమునఁబ్రతి  
ష్ఠితుఁడుగానై యుండఁగ నభోమణి మీఁదినుండికాంచి, తాను  
భీమేశ్వరునకుఁ బ్రతిష్ఠ గావించెను. సూర్యప్రకీర్తితమైన లింగము  
లకుఁజుట్టును సోమప్రతిష్ఠితమైన లింగము లన్ని దిక్కులయందు  
నుండుట పరిపాటి. కావున సీభీమేశ్వరలింగమున కన్ని దిక్కులు  
దును సోమేశ్వరులు గలరు. వారిలో నొకఁ డీకోటివల్లి యుదిలి  
సోమేశ్వరుఁడు. ఈ సోమేశ్వరలింగము లన్నియు దక్షరామమునకు  
యోజనముమేరలో దిక్కులందును విదిక్కులందునుగూడ గలవు.

సూర్యున—కోలంకయను గ్రామమున సోమేశ్వరుఁడు.

అత్రేయీనదీ తీరమున.

ఆగ్నేయమున దంగేరుగ్రామమున కణ్వనదీతీరమున  
దక్షిణమున-కోటిపల్లిసోమేశ్వరుడు-గౌతమీనదీతీరమున  
వైశ్యతమున కోడునిల్లి గ్రామము.

పశ్చిమమున పులుగుర్త సోమేశ్వరుడు పిడుపర్తి  
సమీపమునందలి సోమేశ్వరగ్రామమునం దున్నాడు. ఇది తుల్య  
సోతీరము నంటియున్నది.

వాయవ్యమున-నెల్లగ్రామమున-

ఉత్తరమున-చొల్లంగిసోమేశ్వరుడు. తుల్యనదీతీరమున.  
ఈశాన్యమున-పటవలిగ్రామమున అత్రేయీనదీతీరమున.

ఈ ధముగ దిక్కులందును విదిక్కులందును అష్ట సోమేశ్వరులు నెలకొనియున్నారు. భీమేశ్వరుడు స్వయముగ నావిర్భవించి చండభానునప్రతిష్ఠితుడై మహాన్నతివెలయుచుండెననియు దక్షిణామంబు సకలకళ్యాణనిలయుంబు ననుట సీక్రింది గద్యము తార్కాణించుచున్నది.

“వెండియుఁ జండభాను కృతప్రతిష్ఠుఁడును, ఆఖండలముఖ నిఖిల బర్హిర్భుఖ శేఖామణి మయాఖిమీర్మిత చరణారవిందుండును, సప్త పాతాళ భువనవిష్కంభనిర్భేదసమాసాది తావిర్భావుండును, అమృతస్వయంభూ జ్యోతిర్లింగమయ మూర్తి ధరుండునై స భీమేశ్వరుడు భోగమోక్షప్రదాన దీక్షాధరుండై యందు నసించియుండు...అమ్మహాదేవుచేత నష్టాణ్యక్షేత్రంబు...మహాక్షేత్రంబన మహాలింగస్థానంబన దక్షిణకాశి యనఁ గల్యాణనిల యంబన ననై శ్వర్య మహేశ్వర్యంబును నప్రతిమ వై భవంబును,



నవాజ్ఞానసగోచరంబును నసంఖ్యాతప్రమథగణ సమాతీర్ణంబునై  
యశేషకల్యాణనిలయంబై యున్నను.” భీమ. ౩.౧౩.

మఱియు నీ క్రింది గద్యమున భీమనాథుని మహత్త్వము  
నుగ్గడించుచు, దక్షా రామమున వెలసిన పరివారజేనత్తులను, చూచి  
పరిసరమున నెలకొనిన తీరములను, భీమనాథుని సాక్షాత్కార  
మున భీమమండలికిఁ గలిగిన ప్రాశస్త్యమును, ఇతర శ్లోకముల  
సంఘటన దీనికిఁ జేకుటైన గొప్పతనమును పరమేశ్వరముఖమున నిల్చు  
వెల్లడించియున్నాఁడు.

“అనినం గరుణాసామ్రాజ్య పట్టాభిషిక్తుండగు నాజగత్పతి  
వేల్పు బ్రహ్మాండగోళంబునకు మిక్కుటంబుగాఁ జెరిగిన జేహంబు  
బొట్టిచేసి, తిరుచుట్టుమాలికలోన గౌరీ జనార్దన కుప్ర కేశవ  
వినాయక దుర్గా తాండవేశ్వర సృత్యభైరవులను దేవతా సప్త  
కంబు పరివేష్టించి, సకలలోకానందకర పరచారగమనచాపహస్త  
రులు నైరృతి భాగంబున నధివసించి అంతర్గర్భగృహంబు లోపల  
మాణిక్యాదేవీసహితుండై, సలిలనిధి వృద్ధగంగా కౌంజేయన  
త్తుల్యభాగా హేలానదీ సప్తగోదావర మాతృకా పరిస్థిత ముప  
లంబున మధ్యమలోక భాగధేయంబును, విబుధగ ర్వపతాకావే  
దియు, ... ముఖకుండికాతలూక సముద్దండపుండరీకమండ మకరంద  
బిందు గంఢాపావ్యగ్రసముదగ్ర మధుపమండలాహార గర్భ  
కారకోలాహల కరంబిత మకరధ్వజ భుజాదండ మంజునీగృహిణును

1. ఇచటఁ బేర్కొనిన దేవతాబృందము భీమనాథుని లింగమునకుఁ  
పార్శ్వమునఁ గల యాపరణములో నెలకొనియున్నది.

2. ఈ తిరుచుట్టు మాలికలోనే మాణిక్యాంబికయుఁ గలను.

3. ఇందుఁ బేర్కొనిన తీర్థము లన్నియు భీమమండలిగోఁ గలవు.

4. యజ్ఞకుండము నేటికిని పద్మపుండములతో నిండియు యుండును.

మకోదండ శింజీరీకంకారంబును. ఆఖండలాది దిక్పాలక భరితగో  
 'పురిప్రాంగణంబును, సాదుకాఖడ్గ ఘటికా రసరసాయన మూలి  
 కాంజనాకర్షణా దృశ్యాది విద్యాసిద్ధి త్కేత్రంబును,\* అత్యాత్రే  
 య...వాలఖిల్యా దృష్టాశీరిసహస్ర సంయమిసమాకీర్ణంబును,  
 కర్ణికారాంబికా కరకమలపుటఘటిత కనక్కునక మణిమయడమ  
 రుక ధమధమధ్వస సరస్వగరాసముజ్జృంభిత గుహాఖండితాండ  
 నంబును,\* మార్కండేశ్వర, కుండలాముఖ సంవేద్యాంతర్యేది  
 చాళుక్యభీమేశ్వర ప్రధాన నానావిధశాఖోపశాఖాశీర్షసబంధసం  
 భరితంబునునై, యజులభువన భవనాభిరామంబై న దత్తారామం  
 బును గై లాస మేరుమందరంబుల కంటెను గాంచీచిదంబర కాళ  
 మాస్తి శ్రీశైలాది మహాస్థానంబులకంటెను సేతుకేచారంబులకం  
 టెను పరిసరంబుగా జేసి, నాత్మేత్రంబునుమరగి, గరళకూట  
 కృషీభవ జ్వాలా వస్తుంభంబు సంస్కంభించి, త్రిపురజై తేయ  
 మదవతీ గండభాగ మకరికాపత్తి భంగంబులు చొలంగించి,  
 భీమలింగంబు సర్వమంగళా దేవియుంచానును లోకరక్షణార్థం  
 బుగా సభిష్ఠించియుండెను.”

భీమ. ౪-౨౫

దత్తారామమున భీమేశ్వరుని సాత్మాత్కారముతోబాటు  
 సకల దేవతాబృందము మహర్షి వర్గము, వివిధశీర్షకదంబము సమ  
 కూడి యుండుటచే నీనిమహాత్మ్య మితరతీర్థము లన్నిటికంటెను

5. దేవేంద్రుడు మున్నగు దేవతలు వసిష్ఠుని మహర్షులును గోవుర  
 ప్రాంగణమునందు నేడును గానవచ్చుదునే యున్నారు. వ్యాసభగ  
 వానుడు ప్రాసాదము నందలి యొక స్తంభమున నెలకొనియున్నాడు.

6. మార్కండేశ్వరతీర్థము - రాజమహేంద్రవరము. కుండలాముఖము  
 కుండేశ్వరము. సంవేద్యము - వృద్ధగౌతమీసాగరసంగమము. అంతర్యేది  
 వసిష్ఠ సాగరసంగమము. చాళుక్యభీమేశ్వరము - కుమారాచలము.

గొనియాడఁదగినది యని శ్రీనాథుఁ డీగద్యమునం దుద్ఘోషించియున్నాఁడు. భీమనాథుని మాహాత్మ్యమున కియ్యది పరాకాష్ఠ.

దక్షరామమాహాత్మ్య మీ పురాణమునందుఁ బలుకఁబడుట బలురీతులను వృక్ష మైయున్నది. ఆగస్త్యుఁడు వ్యాసునితో దక్షరామముతో సరియైన భోగమోక్షధామము వేటొకటిలేనని నాఁడు. అందులకుఁ గారణములు—ఆ పట్టణము దక్షప్రజాపతి యజ్ఞ దీక్షనహించిన పుణ్యదేశమగుట, బ్రహ్మవిష్ణు పురందరాది దేవతలు మహారులును సభదీర్ఘిన చోటగుట, సతీదేవి శరీరమునుండిబయలుదేరిన యోగాన్నిని ప్రజ్వలింపఁజేసిన ప్రదేశమగుట, వీరభద్రుని పరాక్రమవిహార విలాసముల కది నాట్యరంగమగుట, అమృతమయుఁడై దివ్యతేజస్వమీతుఁడై స్వయముగ నాచిర్భ్రాంతిచిన శాంతమూర్తియగు భీమేశ్వరుని స్థానమగుటయును, ఈమయము నీతీరున శ్రీనాథుఁడు వివరించినాఁడు.

పీ. దక్షప్రజాధినాథ మహాధ్వరక్రియా

దీక్షాధిగమ పుణ్యదేశమునకు

బ్రహ్మవిష్ణుపురందర ప్రధానసంపర్క

పరమసంయమి సభాభవనమునకు

దాక్షాయణీయోగ చహవాన్ని రుశ్రేష్ఠ

సామిధేనీమంత్రజాతమునకు

వీరభద్రద్రభుజావిహార పీలసమా

రంభనాటక నాట్యరంగమునకు

నమృతమయా దివ్యతేజస్వయోంధులింగ

శాంత భీమేశ్వరేశ్వర స్థానమునకు

దక్షవాటంబునకు మోక్షధామమునకు

భోగజన్మస్థలమునకే పురము సరియె ?

ఇట్లు భోగమోక్ష నిధానమగు దక్షవాటిలొ సప్తగోదావరమున  
 స్నానముచేసి "త్రాత్రాయమం జమదగ్నేః కశ్యపస్య త్రాత్రాయమం"  
 ఇత్యాది మంత్రముచే నభిమంత్రించిన విభూతిని మూడు రేకల  
 ధరించి, మొదటి ప్రాకారము దాటి లోనికిఁ జొచ్చి, క్రిందిభాగ  
 మున సందీప్తరుని, మీఁదనున్న విష్ణునిజూచి, మణిఖచితమైన  
 సోపానమార్గమున భీమేశ్వరుఁడు నెలకొనిన మేడనెక్కి, సప్తపా  
 తాలములను భేదించివెడలిన జ్యోతిస్స్వరూపుఁడగు భీమేశ్వరస్వా  
 మిని గొలుచు మహేశ్వరభక్తునకు ముక్తికి లోపమేముండును ?

సీ. నేదిష్ఠమున సప్తగోదావరంబున

నఖమన్నతస్నాన మాచరించి

త్రాత్రాయమంత్రాక్ష రాభిమంత్రితమైన

విమలభూతి త్రిశుండ్రముగ ధరించి

మొగలివాకిలి దూటి దిగువకాక్వరరాజు

నగరిపై వెన్నుని ననువ్రుజూచి

మణికిలాసోపాన మధ్యమార్గంబుగా

నభ్రంకషండైన హర్ష్య మెక్కి

సప్తపాతాలభువన విష్కంభములను

దెలిచి వెడలిఁ జ్యోతిః ప్రదీప్తమూర్తి

శంభు భీమేశ్వరేశ్వర స్వామిఁ గొలుచు

పరమ మహేశ్వరున కేమి బ్రాంతి ముక్తి.

భీమ. ౧౨౧౦౪

ఈపద్యమున శ్రీనాథునకు భీమనాథునియెడఁ గల భక్తి తాత్పర్య  
 ములు, వ్యక్తములగుచున్నవి. స్రుధమాత్వానముగోని పద్యము  
 లన్నియు శ్రీనాథుఁడు మూలముసరణము లేకుండ సరయముగ

ననుసంధానించినవి. ఈపద్యమున మాహేశ్వరుడు భీమేశ్వర నెల్లు  
గొలువవలయునో యాతీరునుగూడఁ జేవించినాఁడు.

అగస్త్యుడు వ్యాసునితోఁ గూడి భీమేశ్వరాలయమున  
బ్రవేశించెనని తెలుపుచు, నాయాలయ ప్రవేశమునఁ గ్రహముగి  
నేయదేవతల నెల్లు సంభాషింపవలయునో యనుక్రమము నిగ్గడిం  
చుటయు హృద్యముగ నేయున్నది. అగస్త్యవ్యాసులు అంతర్భవ  
మునఁ బ్రదక్షిణమాచరించుచు తిరుచుట్టు మాళికయాండు నెల  
కొనియున్న హిమవద్భూధరరాజ తనయయగు భీమనాథునియం  
తఃపురాంగనను సేవించి, దుగతివిఘ్నేశ్వరునిగొలిచి, ద్వాపరకా  
దేవికి నమస్కరించి, వటుక బైరవునిజూచి, విష్ణునకు, బ్రహ్మకు,  
ఇతర దేవతలకు నమస్కృతులు ఘటించి, భీమనాథుని దర్శించు  
టకై హర్ష్యమునెక్కిరఁట. ఈ పరివార దేవత లన్నియు ప్రసాద  
యావరణలో నుండినవారే. వారిని దర్శించినచేతనే భీమనాథుని  
దర్శింపవలయుననుటయు నిందు వ్యక్తమగుచున్నది.

సీ. వణికు గుళ్ళులరాచనారి కూరిమికి న్య

భీమాశ్వుశుద్ధాంతభామఁ గొలిపి

కంధరంబుననుండి గలధసేంధుర మైన

గుట్టవేల్పుఁ గుమారగురునిఁ గొలిచి

కైవల్యనిధికి దుగ్ధామహాదేవికి

సర్వమంగళకు నంజలి ఘటించి

యాశాతటీపటలీ శాటి శాకటు

వటుక బైరవు సిద్ధపరమఁ జూచి

నలువ సేవించి యిరిగిరానాథుఁ గాంచి

యితరపరివార దేవతాచితతి కల్ల

నేటికొట్టిచ్చి యెక్కిర మ్మేటిమునులు

మృదుని హాటకకైలంబు మీడినిలువు

అగస్త్యుడు వ్యాసునితో దక్షరామమునందలి విశిష్ట  
తను గూర్చి తెలుపుచు, కార్తికేశుద్ధరార్ణవనాడు భీమనాథుని  
యాలయముమోల వెలిగెడి జ్వాలాతోరణము కిందినుండి  
యొకమాటు దూకినచో నాతనికి స్త్రీణమును విడుచుసమయ  
మున యమపురద్వారమును దూకునక్కఱి యుండదని వక్కా  
ణించి యున్నాడు.

గీ. కార్తిక వేళ భీమశంకరునివగరం

దూలు నెవ్వాడు చిచ్చుటతోరణంబు

నతండు చూడడు ప్రాణనిర్వాణవేళ

ఘోరయమపట్టణ ద్వారతోరణంబు,

ఈ జ్వాలాతోరణమహోత్సవము నేటికిని భీమనాథుని  
యాలయము మోల జరుగుచుండును. ఎదఱతో భక్తులు భీమ  
నాథుని జ్వాలాతోరణమును దూకునప్పుడు భక్తితో దామును  
దూకుచుందురు. ఆ తోరణమునకై కూర్చిన గడ్డిని బెచ్చుకొని  
పశువులవల దినిపించిన పాడిపంటలు సమ్మద్దిగ నుండునను నమ్మ  
నముతో పెక్కులు హలికులుకూడ నీ యుత్సవమున బాల్గొను  
చుందురు.

సస్తగోదావరమున స్నానముచేసి, భీమేశ్వరుని యాల  
యము మీది పసిండికలశమును గాంచి, పంచాక్షరీమంత్రమును  
బఠించు శివయోగికి సంసారపు జంజాలము మరల గలుగదని  
వివరించియున్నాడు.

ఉ. ఏట మునింగి లేచి పరమేశ్వరమందిర సౌధవాటికా  
హాటక కుంభముంగని వడక్షరమంత్రము జిహ్వా గూర్చి వా  
చాటత సత్యతత్త్వఁడగు కాంభవయోగివరేశ్వరు డేల జగ  
జాటపు సంస్కృతిం బొరలి చచ్చుచు బుట్టుచునుండు బార్వతీ

—౩౩—

### వ సంతో త్న వ ము

భీమనాథుండు, దక్షోరామమున నెలకొని భీమమండలిని నిరాతంకముగఁ బాలించుచుండఁగా నరుదొంచిన వసంతసమయమున వసంతోత్సవము వైభవముతో జరిపించెనని మహాల్లాసముతోఁ జిత్రించి యున్నాఁడు. వసంతోదయమైసంతోసే ఋతుచక్రవర్తి, భీమేశ్వరునకు కుసుమవిసరము కానుకఁ గొని తెచ్చెనుట. దక్షోరామమధ్యమున విసరిన వాయువు లెంతయు నామోదభరము వెదచల్లినవట. ఏతావునందైనను శ్రీ గంగాని గంటమున గాలులు లేఁగెనా యవి వింతయొక్కారము నూర్చుచుఁ గొనసాగును. అందును వసంతసమయమైనదో? శివసేల?

కా. హేమంతావధిసంప్రబోధగురువుల్ హృజ్జతలేజోఽగ్నిధా  
య్యామంత్రాక్షరముల్ పఠిరగిరి వన్యామందవాతూలముల్  
వేమాటుం గలశీతనూభవధూవేణీ భరాంతఃసృసా  
నామోదగ్రహయాభువుల్ పొలసె దక్షోరామమధ్యంబునన్.

ఈపద్యమున మలయగిరి మందమారుతములు నెలయుఁ బ్రౌఢముగఁ జిత్రించుచుఁ దనకుఁగల సంస్కృతివాని ప్రదయోగలాఘవమును బ్రదర్శించియున్నాఁడు. మలయగిరిమీఁది నవసమూహమునుండి బయలుదేరిన మందమారుతములు హేమంత

సమయావధిని బోధించు గురువులై మన్మథాగ్నిని ప్రజ్వలించజేయు సామిధేనీ మంత్రాక్షరములై, అగస్త్యుని రాణియగు లోపాముద్రా వేదీభారములోఁ బోనిపిన పూలతావిని గొనివచ్చు నిచ్చగలనై చిత్తరామమధ్యంబున పీచినవలె. ఈ పద్యములో నాతఁడుపయోగించిన పదములు ధాయ్యా, వన్యా, గ్రహయా యిచ్చ అనుచవి సంస్కృతభాషలో మాఱుమూలని. 'ధాయ్యా' అనఁగా అగ్నిహోత్రుని ప్రజ్వలించజేయుటకై యజ్ఞములందుఁ బ్రసాదించు మంత్రము. దీనినే సామిధేనీమంత్ర మనియు నందురు. "మరిసింహుఁడు ఈ పదమునకు నివర్ణము నిట్లు చేసియున్నాఁడు. "సా సామిధేనీ ధాయ్యాఋక్ యాస్యా దగ్నిసమింధసీ" అనఁగా అగ్నిని మంజింపజేయు ఋశ్మంత్రము 'ధాయ్యా' యనియు సామిధేనీ యనియు ననఁబడును. దీని యర్థమును చెలిసికొనవలయున్న శ్రోతసంప్రదాయమేనిఁ జెలియవలెను. లేకున్న నమరము నెమరునకైన వచ్చియుండవలయును. 'వన్యా' యనఁగా నననసూహము. 'గ్రహయాఘృపులు' గ్రహించెడి స్వభావముగలవి. ఈ రెండుపదముల యర్థమును గుర్తించుటకు సంస్కృతవ్యాకరణపరిపాటిని ప్రకృతి ప్రత్యయ విభాగము చెలియుట యావశ్యకము. ఇంక నీపద్యములో భావగర్భితముగఁ బ్రవేశపెట్టిన యంశము ఆమందమారుతములు వేమాఱుం గల శీతసూర్యవ వసూవేదీభరాంతః ప్రసూనామోదగ్రహయాఘృపులగుట. కుంభసంభవుని భార్యయగు లోపాముద్రాదేవి క్షాప్తులో పలనుండిన పూవుల పరిమళములను గ్రహించు స్వభావముగల వానినిగాఁ గాలులను జేసి, లోపాముద్రకుఁగల ప్రసూనధారణ



క్రీతిని సాకూతముగ కవి వెల్లడించినాడు. లోపాముద్రకు పూవులన్న మిక్కిలి యాస్థయున్నట్లు లీక్రిందివిషయము స్పష్టముచేయుచున్నది. లోపాముద్ర కాళిలో మల్లెతీగలు నాటివల్లును, అవి పుష్పించి విశ్వేశ్వరుని పుంజ కుపయోగించుచుండెనా యని యగస్త్యుడు వ్యాసుని తేమవార్తలడుగుటయు నీవిషయమును కుపోద్బలక మని తోచుచున్నది.

వ్యాసుడు, విశ్వనాథుని యాగ్రహమునకుఁ బ్రానింపజే కాళిని బాసి దక్షిణకాళియగు దక్షిణరామమునకు వచ్చుచు మార్గమధ్యమున శుల్యభాగానదీతీరమున వీతాపుర యాత్రీనఁ బోవుచున్న యగస్త్య మహర్షిని జూచెను. అగస్త్యుడు వ్యాసుని యోగతేమములు చెలిసికొను నందర్భములో లోపాముద్ర కాళిలో నాటినమల్లివల్లులను గూర్చి యిట్లు పల్కించెను.

క. కాళీనందన కంతే

కాలుల శిరిములకు విరులు కల్పించునోకో

లీలావనాంతరమనను

మాలోపాముద్ర యడిన మల్లివల్లుల్.

ఇది లోపాముద్రకుఁ గల సుమనోనిరోధమును తెలియఁ జేయుచున్నది. తనయిల్లాలు వారఁబాసిలో నాడిన మల్లెల యేవునుగూర్చి ప్రశ్నించినయగస్త్యునకుఁ గూడ నాపూవులు మోడ నాదర మెంత గలదో యీపద్యము చాటుచున్నది. ఈ విషయము సంతటిని స్మరింపఁ జేయుటకే ప్రీతిగాఁగ ను దేకొ రామమునందలి వాయుపులను 'కలశీతనూభన వధనావశీభాగంబిఁ ప్రసూనగ్రహయాళువు' లనుగా సమకూర్చియున్నాడు.

మజ్జిమ నికాయ పీఠిక మలయగిరి వాయువులకు ముఖ్యముగ నుండవలసిన తైత్త్యము (చల్లదనము) మాంద్యము (మెల్లదనము) సౌరభ్యము (పరిమళము) కూడియుండే సనుటకే యీషద్యము ణాంత పొడిగినది. హేమంతకాలావధిని జెలుపు గురువులగుటచే నీవాయువులు వేడివి లేక చల్లదనము వహించియుండే నని తెలియుచున్నది. మలయగిరి నుండి వనసమూహమును దట్టి నచ్చుటచేతనే యిది మందమారుతము లయినవి. ఇతలోపాద్రావేపి కొవ్వలోనికి పోచి యచటి పూలతావిని గొనివచ్చుటచే మారుతముల కొక విశిష్టమైన పరిమళము చేకూర్చినది. ఇట్టి విశిష్టగుణములు గలిగిన మందమారుతములు దత్తరానుమధ్యంబునఁ బోలియున్న; గానఁబడి యవి మన్మథాగ్నినుజ్వలించఁ జేయుటకు నానుభవే మంత్రాక్షరములుగా శ్రీనాథుని గొటమన నెలసినవి.

ఆవసంశోదయమున లతలన్నియు బుష్పించినవి. తుమ్మదలు చెలరేగి రథాంకారములు చేయుచోడఁగినవి. అచ్చరలు మందార ద్రుమవాటిలో పూలమద్యములు గ్రోలుచు త్రిలోకాధిపతియగు భీమనాథుని హిందోళమునఁ బాడిరట. మన్మథుని మూలపై న్యము దండెత్తుటను జలఁపించుచు, తుమ్మదల కోలాహలములు, చిలుకపలుకుల యుద్రేకములు, గొరవంకల సల్లాపములు, ఉద్యానవనములలో గండుకోయిలల కంఠములనుండి విసరిన కోమలకు నూరాకారములును జల గూడినవి. శ్రీనాథుని దేవనములలో బడినను కలఘంస్కృతకంఠ కోమల కుహలాకారములను వినిపించఁజేయక మానఁడు.

అనంతసమయమున దక్షవాటికలో సచ్చరలు వారు, రసాస్వాదమున మత్తిలి వీణలు మ్రోయుచు బాడిరంటు. అది యాతని నాట జాతరలలోఁ గానవచ్చు పరిపాటి.

ఉ జాదుర జానురంచు నృడుచర్చర గీతులు వారుచీరసా  
స్వాదమదాతిరేకములఁ జంద్రక కాయఁగ దక్షవాటికా  
వేగులమీదటన్ గనకవీణలు మ్రోయుచు బాడిరచ్చరల్  
మోదమెలర్పఁగా భువనమోహనవిగ్రహం భీమనాథునికా.

భీమ ౫౮౦౮౮.

ఈనాఁడును దక్షరామ పరిసరములను గ్రామదేవతల జాతరలు జరుగుచుండును. పెక్కురు వారుచీరసా స్వాదముచేసి వివిధమయిన వాద్యములతోఁ బాటలు పాడుచుండుటయు జరుగుచుండును. శ్రీనాథుని నాటి యచ్చరలు భీమనాథుని సేవించెడి వారనధువులై యుండనోవును.

అంతట భీమనాథుఁడు కేళీవిహారముల నందుకొని నాట వాటించి యందులకు వలయు గంధకర్పూరసస్తూరికాది ప్రసాద వస్తువుల నొసఁగెనుట వానిని గైకొని పేమభూమియందలి గూడి దేవతా స్త్రీలు భీమనాథుని కొలననవ్విరలు. పిమ్మి శ్వరుఁడు పాతాళభైరవుఁడు పీఠభద్రుఁడు బ్రహ్మచర్యములు ఇంద్రుఁడు దిక్పాలురు స్రమధులు దేవతాగణములును నూర వచ్చి యాయుత్సవమునఁ బాల్గొని రలు. భీమనాథుని సన్నిధి వారినందఱును సౌహార్దముతోఁ జూచి కనువన్న చేసికొనినీ, యచట జేరిన వారందఱును వావివరుసలనుబట్టి స్త్రీపురుషు లొండొరులపై గంధము పసుపు కస్తూరి కర్పూరము మున్నగు

ద్రవ్యములు గలిపిన జలములు చల్లుకొనఁబోడఁగి రని శ్రీనాథుఁ  
డిట్లు చిత్రించియున్నాఁడు.

సీ. హేరాశముగఁ జల్లె నెలనాగ యొక్కర్తు

కుంభోదరునిమీఁదఁ గుసుమరజముఁ

గుటిలకుంతల భృంగిరిటిమోమునం దోర్తు

తాకించె నోలగఁదంపుఁ బసుపు

పక్షులు లక్షించి వైచె గండపుటుంప

వీరభద్రునినొక్క నీరజాక్షి

చెవిలోనఁ బాటంగఁ జిమ్మె గొఙ్జఁగనీటఁ

గాలఁదైరవు నొక్క కలువకంటి

కొమ్మ యందంద నొక్కఁత కొమరసామి

యాదలలయందు జవ్వాదియనలు గలిపెఁ

బునుఁగు మణికుంభమున నించి పోసె నొకఁతె

పాలతి విఘ్నేశ్వరుని కుండబొజ్జమీఁద.

ఈవిఘ్నేశ్వరుని ముఁడూక జతఁడు డందురు. ఈగంగానదుఁ డీనాఁడు  
భీమేశ్వరాలయమున దక్షిణాద్వారముయందలివాకిటనున్నాఁడు.

శ్రీనాథుని కాలమున రెడ్డిరాజులు నెఱపించు వనంగోత్స  
వములలో విలువగలయాసుగంధద్రవ్యములు గలిపిననీటిని నొకర్నిపై  
నొకరు చల్లుకొనుట యుండువచ్చును. ఈనాఁడును ఎత్తరామ  
సమీపప్రదేశములలో దేవతాకల్యాణములు జరుగునపుడు  
పసుపు కంకుమము గండము కలిపిననీటిని (స్త్రీ) స్వ.రుషు  
లొంకొరుల్పఁ జల్లుకొను పరిపాటి గలదు. సీరిలో పురుషు  
లెవ్వఁడని యుద్రేకముతోఁ జిమ్మటగొట్టము చేకొని నీరును  
చిమ్ముచు వచ్చిన నాయుత్సవములలోఁ బొల్గొను వనితలు శిష్యు

కొనిపోవుటయుఁ గానవచ్చును. అశ్వశ్యమును శ్రీనాథుఁడు  
దక్షవాటిలోఁ గాన్పించఁ జేసినాఁడు.

కుబ్జతరోద్ధతిం గరిహాఖంబునఁ బీలిచి గాతమీనదిం  
బుట్టిన సత్ప్రవాహజలపూరముఁ ద్రుస్సన నూఁచుచుం బరీ  
హట్టమున వృహోత్సవవిహారము సర్వేను గారీదేవి తా  
ల్పట్టి గజేంద్రుఁడు గురభామిను లోలమునం దొనుంగఁగఁ.

విఘ్నేశ్వరుఁ డాద్రేతముమీఁదఁ మండముతో గాతమీనదీజలము  
వీల్చి త్రుస్సుచునియూఁచుచు వీధిలో విహారముచేయుచుండఁగా  
దేవతాస్త్రీలు చాటున కొదిగిరఁట. అట్టిపల్లతోత్సన సమయ  
ములలో సాధారణముగ నావివరునల్లుగలవారిమీఁదనే చల్లు  
టయు నొక పరిపాటి. ఆవిషయముచే శ్రీనాథుఁడు త్రొడిసద్యమునుఁ  
దెలిపినాఁడు.

అమృతునిమీఁదఁ జల్లె నుద్ధాత్తిశక్తి  
భారతీదేవి పద్మజాపైనిఁ జల్లె  
శని మహేంద్రునిఁ జల్లె వసుంధరేలి  
గంధకయ్యార కస్తూరికాజలంబు,

దక్షరామమునందలి మహోత్సవసమయములలో నాని  
యీశాని వేషము డాల్చి, చేతి చూదగొర్రానివొస్త్రా ధరించి  
భిక్షులనముసేయు వేళలఁ జూచించు నన్యము లోకముల ను  
ల్లఁజేయునఁట. ఆ సాసవేషమును శ్రీనాథుఁ డెరియుఁ ద్రొ  
ముగఁ ద్రొచ్చించియున్నాఁడు. భూదలశలతో నిండిన వేదేధరము  
పొకముగాఁ బిరుదులపైఁ బొరలియాడినది. కాలిని దొడిగిన  
యందెల ఝణత్కారము వ్రోళ్లకుఁ జెట్టిన మట్టల చప్పుడుతోఁ

గూడి యిప్పు నింపినది. అందమై కుదురునిండిన వయోధరముల  
మీఁద నుత్కలవేటలు మురిసియాడినవి. చెవుల వ్రేలాడు  
తాటంకముల వజ్రకాంతలు లేతవెన్నెలను క్రిందుచేసినవి. ఇట్టి  
యప్పురూపమైన విలాసములతోఁ గూడినవారవనితలు సృత్యము  
లుసేయు సరిపాటిని శ్రీనాథునినోట వెనకుండ నుత్సవ మెట్లు  
సాగును. ఆకిది నోట వినవచ్చిన సొంపుఁ బరికింతము.

సీ, విరులదండలతోడి వేణికాభారంబు

పొంకింబు పిఱుందులఁ బొరలియాడ

మణితులారోటికోమల ఝణత్కారంబు

రవలి మట్టెలమ్రోత యవఘళింపఁ

గురునిండిన చిన్ని గుబ్బచన్నుల మీఁద

ముత్యాలత్రసరంబు మరువుఁజూప

వలమానతాటంక వజ్రాంకురచ్ఛాయ

లేతవెన్నెలఁ బుక్కిలించి యుమియ

సాని యీశానియై నుహోత్సవమునందుఁ

గేల నవచంద్ర కాంతంపు గిన్నెఁ బూని

పీఠి తాటిటన మొనర్చు వేళఁ జేయు

మరులనృత్యంబు జగముల మరులుగొలుపు,

భీమ గంగంక

శ్రీనాథునిను దెలిసరామునిను నిట్టి పేశ్యాంగనా సృత్య  
ము లానాఁడూ గానవచ్చి యుండును. దాని నీ పద్యమునఁ దాను  
మరులు (మోహము) గొని జగములు మరులుగొను నని యతిశ  
యింపఁ జేసినాఁడు.

భీమేశ్వరపురాణమునకుఁ గావ్యత్వముద్రా నొసఁగినది శ్రీ నాథుని ప్రతిభావిశిష్టమైన దృశ్య సాక్షాత్కృతిపద్ధతి కథానాథన కొశలమును. వానికి సరిపడిన ఘట్టముల సంస్కృతములము నం దీతనికి జతఁగూడినవి. సాధారణముగ శ్రీనాథుఁడు తనకని తాధార సరియైనభూమిలో నడుచుట కనువైన ఘట్టములనే యనువదింపఁ బూనుకొనును. సంస్కృతభీమఖండము శ్రీనాథుని తెలుఁగు భీమేశ్వరపురాణమున కనువాద మని కొందఁ డుండరు; గాని, యది నిశ్చయ మనుటకుఁ దగినయుపపత్తు లెఱుఁగుగాన రావు. సంస్కృత వాఙ్మయములో మధురమైన సామగ్రి యేది కంటఁబడినను దానిని తనగంటమున కంటించి తెలుఁగుసీసములఁ గఱగించి పోయుట యాతని కభిమతమైన విషయము. సంస్కృతకవితాసామగ్రి నంతయుఁ దనగ్రంథములలో నింపి, తరువాతి వారికిఁ బథప్రదర్శకుడైన శ్రీనాథుఁడు సంస్కృతమును పేజి స్వతంత్రముగఁ జెలుఁగునేతకుఁ గడఁగె ననుటకుఁ దగినయుప పత్తి బలమైనది గానరాదు. ఏదియో యొకమూల నుండిన దానిని తీర్చిదిద్ది మెఱుఁగు వెట్టుటయే యాతని సనివానితనము.

భీమేశ్వరపురాణమును ప్రబంధమును గావించుటకుఁ గూర్చిన వానిలో మూల మాధారము లేకుండ నెలసినది ప్రాచీన మాతృసమునందలివిషయ మంతయును. దీనిలోఁ గృత్యాది, షష్ట్యంతములు, దత్తారామపురవర్ణనమునుగూడ శృంగారిరసమ యము గావించుటకే “పర్యంత మందార సారిజాతికవన రమ మాణిక్యరీ సముదయంబు” అని ప్రార్థించి, కృతినాయకు

నకుఁ దనిపిలీట భీమనాయకునియెదుట వేశ్యాంగనాభంగిమములు  
 పొదర్చింపఁజేసినాఁడు. దక్షరామపురవరమును సర్వసంహస్యమృ  
 ద్ధము నొసరించుచు “దక్షరామవిలాసినివతుల సౌందర్యంబు  
 నర్థింపఁగా జక్షుశ్రోత్రకులాధినాయకునకుఁ శక్యంబె?” యని  
 యిట్లు పోయినాఁడు. అప్పురంబునేశ్వలను, ప్రపంచ మంతయు  
 స్పృశించేసిని బ్రహ్మగాక ‘జాణదేవర శ్రీ’పంచశరవిరించి’ సృజియిం  
 చెనట. కావుననే నారిసారును గడు సున్నితముగఁ జిత్రించి  
 పాలకడలిఁగొనుండి లేవనెత్తి నాఁడు \_

శ్రీ. మఘవంగ వేస్తురు మూలఁ గమ్మనితాని

గలుగు క్రొవ్విరులు లోఁ గంచకుండ

మురియంగ నేర్తురు మోహనాస్పదమైన

మొగలివాకిటిచాయ నగరపీఠి

వలపింపనేర్తురు వలరాజు గెలిచిన

పెద్దకాలమువేల్పు భీమనాథుఁ

బలుకంగ నేర్తురు పాటలాధరముల

మొల్క లేనగవులు ముద్దుగురియఁ

జందురునితోడఁ గల్పకృత్తు ములతోడఁ

దాగతో లక్ష్మితో నమృతంబుతోడఁ

గొన్తుభముతోడ మున్నీటఁ గలిగినారు

విబుధగంధర్వజాతు లవ్వీటిసతులు.

ఇట్లు నాటివేశ్వల జడలతీరు, విటుల వలపించు సౌరు,  
 మాటల తీరు నర్థించి యానాటి వేశ్యాంగవల దేవాంగనాజాతి  
 వాఢినిగాఁ జిత్రించినాడు.



శ్రీనాథుడు మందమారుతప్రసారమును గావింపజేసి,  
 నాగాలి యెక్కడెక్కడికో పోయి వెలితిపడి బయటబడును.  
 అది సంచారముములందు బయలుదేరినా ముత్యమేమిటి.  
 దక్షిణామమున బయలుదేరినములమందమారుతము తిలకస్పర్శ  
 ములతేనెలు, పోకెవ్రావులపరిమళములు పుక్కిలించి నలకపక్కి  
 నది. కలచునన్యములఁ గామ గోపికల చిన్నంగవలమీఁది పై  
 టలు తొలఁగించి, సప్తగోదాపరతరంగములమీఁద జలనిహారి  
 చేసి, దేవగంధర్వవిలాసినుల విహారపార్శ్వములలోనికొక గూఁది,  
 ఆడుపాములు సేవించగఁ జెలితిపడుచు మలయజలతల గుబురు  
 లలో మెలఁగునట. ఇట్లే మలయమారుతము నొకవిలునిగఁ  
 దయారుచేసి, యాతనిధూర్త చేష్టితములను వర్ణించి, బహుశ్రీ  
 పరిమేషణమున శక్తి తఱిగి పొదలబోఁబడి తిరుగాడుట కడుహృ  
 ద్యముగఁ జిత్రించినాఁడు కవి.

సీ. తిలకంబు బలుతేనియలఁ బోక మోకల

పువ్వుఁబాళలతావిఁ బుక్కిలించి

కలమగోపికల చిక్కనిచిన్నంగవలపై

వటుపల్లవంబులు వాయదట్టి

సప్తగోదాపరజలతరంగాలోహ

కేలీసుఖంబు లంగీకరించి

దేవగంధర్వలీలాపతిహాటక

ప్రాసాదవలభిగర్భములు దూరి

ప్రతిదినము దక్షిణాతీపురమునందు

మలయవేలానీ మందమారుతంబు

గంధసారలతాకుడుంకిముల మెలఁగు

చిలువలేమలు సేవించ జెలితిపడుచు.

ఇంకఁ గుమారారామములలో కూమారవనమారుతములు  
 రేగినవి. వానిగమనభంగి వేటు. అవికూడ విలాసవతీభవన  
 మణిగవాక్షములలో దూరినవి. అచటి ప్రస్తావము కూడ నట్టిదే.  
 ఆ వాయువులను పరిమళము మాంద్యము శైత్యము జతఁగూ  
 డినవి. కాని యామారుతము లెన్నిటికో యుల్లాసమును గలిగించి  
 యుపకరించినవి. కొనుచేటి యందున్న కమలములకు పరిమళభర  
 మును గూర్చినవి. నాలికేశవనములోని శ్రాస్త పూలమొగ్గలను  
 వికసింపఁజేసినవి. అప్పరస్త్రీల పిహారభవనము లందలి ఇంద్రసీల  
 మణిగవాక్షములలో దూరి వారికి జల్లఁదనముకలిగింపఁజాలినవి.  
 భీమేశ్వరుని విశాలవక్షమున దొప్పచున్న సర్పములకు భుక్తి వైట్టి  
 నవి. రాజనారాయణస్వామి రమ్యభవనముమీఁదనుండిన గరు  
 త్కంఠునకు నాట్యము నేర్పినవి. ఇందఱ కిన్నియుపకృతు లొస  
 ర్చిన గూఢనారామవాాయువులు వ్యాసునిమీఁద వీచి యా  
 తనికిఁ గల మాఘాయాసము నణచివేసినవి.

సీ. కొనుచేటికల్యాణకమలవండంబుల

శారభ్యభారంబు సంతరించి

నారికేళాటవీ నవభువ్వుకుహళికా

చిత్రతి కాన్దెఱికింబు పీడుకొలిపి

యప్పరః కాంతానహాగహాళిక హర్యృ

శశికాంతమని గవాక్షముల దూర

భీమనాయక దేవు శేరురంబునఁ గా

భుజగహారములకు భుక్తి వైట్టి

రాజనారాయణస్వామిరమ్యభవన

తార్క్ష్యకేతనపతికి నర్తనము గలుపి  
పొలిసె నధ్వపరికాంతి పొడ వడంగ  
మానిరదుక్తిఁ గుమారకనానిలములు.

భీమ. ౨. ౧౨.

ఇచ్చటఁగూడ కుమారారామవవనములు ధూర్త విటక్ష్మ  
త్యములు కొన్ని జరుపకపోలేదు. నారికేళాటనినవపుష్పసహా  
కావితతికిఁ గన్నెఱకంబు వీడుకొలిపిన నట. ఈకన్నెఱకమును  
వీడుకొలుపుటలోనే కావ్యకళ యుట్టిపడుచున్నది. వృంగ్యముగ  
నొకవిటఁ డొకవేశ్యకుఁ గన్నెఱకము వీడుకొల్పినవరిసాటి నిది  
స్ఫురింపజేయుచు శృంగారభావమునఁ కొక ముద్రనేసినది. ఆ  
విటనే యప్పరఃకాతావిహారిహర్ష్యములతో గవాక్షముల దూరు  
నట్లు చేయుటయు శ్రీనాథునిరసప్రవాణదృష్టికి సహజము. సిమ్మటి  
వన్నియు వాయువులకు నహజముగ నుండెడియువత్పతి సామగ్గి  
చిత్రణమునందే పర్యవసన్నములు. సౌరభ్యశీతలభారమునహించి,  
భుజగహారములకు భుక్తివెట్టుటచే నెలితిపడి, ముందరించిన వన  
వాయువులు గావుననే, కాశీవిప్రయోగమున్నమంత్రము యధ్వపరి  
శాంతిచే దపించుచున్న వ్యాసునిమాధ్వాపరావములనుఁ బండివు  
నణఁపఁగల్గినవి. ఇచట వ్యాసుని మాధ్వామూలము వీరున్నట్లగు  
“యప్పరఃకాతావిహారి హరికహర్ష్యభోకాంతిమందిగివాక్షములు  
దూరి” రా నక్కటలేదు. ఈని శ్రీనాథుని గిరిటముల గాలులు  
రేఁగెనా మూలమూలలకుఁ బోయి కాని బయటికి గానేరవు.  
రహస్యసలములకుఁబోయి యొకకొత్త గుణమును దేకుండ

నుండవు. కాని యాగుణమును గ్రహించుటకు పాఠకులకే వదలి వేయుటలో నాతని కొక యుల్లాసము.

అంధ్రకవితకు ప్రబంధముద్రా నొసంగిననాటి నుండియుఁ గవులు ప్రసంగము నెట్టులో కలిగించుకొని కొన్నివర్ణనములు తప్పక చేయుచు వచ్చిరి. సూర్యోదయసూర్యాస్తమయములు చంద్రోదయచంద్రాస్తమయములు సీవర్ణమునకుఁ జెందినవియే. కాకిదాసాదికవులుకూడ తమ శ్రవ్యదృశ్యకావ్యములలో వీని కొకప్రత్యేకస్థానము నొసంగి, కల్పనలతోఁ జెప్పించించి చిత్రించియున్నారు. సంస్కృతపరిపాటిని జెలుఁగులోనికి సంపూర్ణముగ నవతరింపజేసఁ దలచిన శ్రీనాథుఁ డావర్ణనముల నెల్ల విడనాడును. వ్యాసుఁడు కాశీని వదలి దక్షిణకాశీకిఁ బయనము సాగించునపుడు వీనిని నాలిగింటి నొకచో గుదిగుచ్చి పెట్టినాఁడు. ఇది మూలములో లేకున్నను కావ్యత్వముద్రా నిచ్చుటకుఁ బని పట్టి కూర్చినదియే. కాని గీనఁ గవితాసౌప్తన మెంతయు జతఁ గూడినది.

సూర్యాస్తమయము కాణొచ్చినది. వెంటనే అన్నపూర్ణదేవి సిద్ధవాహినినీటిలో జలకమాడి కై నేయఁదొడంగినది. విశ్వనాథుని యంతర్భాసనములో తాండవారంభమునకు మద్దెలు మోగినవి. కాలభైరవుఁడు మధుపానగోష్ఠికిఁ బ్రారంభ మొనరించినాఁడని. కనూరస్వామి నాహన మగునెమిలి కంఠము సాచి కొక్కొక్కో యని ప్రేమకారమొనరించినది. తుమ్మెదలు ముకీలింపనై యున్న పద్మములను వీడి చుంతిబిడ్డలును చెక్కు

లమీఁది కుత్సంతతోఁజేరినని. రాత్రినేర రానైయుండినంతనే కానవచ్చినవారి నందఱును రసికలను మధుపానమత్తులను జేయు నుత్సంత కలవాఁడుగావుననే శ్రీనాథుఁ డిట్టిచిత్తరువును నీసి నాఁడు. చరమాచలశిఖరమున దినకరుఁ డొక్కఁడై తిడవు మనల సంతనే శ్రీవిశాలాక్షిని చిలుబంతిపనుపాడి కై నేయ నిష్ఠుఁ డచేయించుటయందే శ్రీనాథుని భావుకత యామిషియన్నది. ఈ నీసపాదము ధ్వనిప్రధానమైన వాక్యము. దానిలో విరియనమా గమోత్కంతను ధ్వనింపఁజెసినాఁడు కవి. కొమరుసామిరభము కంఠముసాచి క్రేంకారము చేసె ననుట యెంతయు వచనలోని సౌకుమార్యమును జిలికించుచున్నది.

సీ. నిష్ఠవాహిని నీటఁ జలుబుతి పనుపాడి

శ్రీ విశాలాక్షి కై నేయఁదొడఁగె

మొరసె నంతగ్లేహమున విశ్వనాయక

తాండవారంభ మర్దలరవంబు

మందార తరువుప్ప మధుపానగోష్ఠిక

జాగ్రంభ మొనరించె భ్రగవుఁడం

కొక్కోకో యని కొమరుసామిరభుఁబు

కంఠంబు సాచి క్రేంకార మిచ్చె

మొగుడఁ బాఠిన యుచి నమలను బాసి

గములు గములుగ మత్తభృంగములు గూడి

దుంఠివిఘ్నేశు డెక్క టుత్సంతఁడ జేర

నభినవంబైన యుపరసలభ్యాగమమున.

శీమ. ౧౦. ౧౦౦.

ఇటులనే సూర్యోదయారంభమును గూడ వెలుగునుడి కారపు సొరుతో తీయఁగఁ గొనసాగించినాఁడు.

నం. తెలతెలవాఁడు జంభరిపుడిక్కునఁ దోచె ననూరురాగముల్  
 పలపలనయ్యె దీర్ఘకిలఁ బద్మవనంబుల పట్టుదాంగనా  
 కలకలముల్ తెలంగె వెడకన్న మొగిడ్చె లలిం గుముద్వతుల్  
 తెలతెలవాఁడు జంభరిపుడిక్కునఁ దోచె ననూరురాగముల్.

భీమ ౨. ౪౨.

ఒక దృశ్యమును పాఠకులకుఁ గన్నులయెదుట సాక్షాత్  
 క్రిందించునట్లు చిత్రించుట కవితాశిల్పమున కొక పరాకాష్ఠ.  
 శ్రీనాథుఁడు 'కొకచో నట్టి శిల్పము నద్భుతముగఁ జిత్రింపఁ  
 గల దట్ట. కాళినుండి వచ్చిన వ్యాసుని, తుల్యభాగానదీతీరమున  
 సగిన్ద్రవదాని యెదుర్కొనునప్పటి దృశ్యము మిక్కిలి రమ్యముగ  
 తెలిసినది. ఆ దృశ్యములో నొక పరమమాహేశ్వరాచార పరా  
 యుణుని చిత్రించుచు వ్యాసభట్టారకుని మూర్తిని మనయెదుటఁ  
 బట్టినాఁడు. ఆతఁడు మూఁడు చేతులు లేరునట్లు నుడుట భస్మము  
 దాల్చినాఁడు. మఱియో రుద్రాక్షమాలికలు దాల్చినాఁడు.  
 పూడి దేహమున యజ్ఞోపవీత కృష్ణాజినము లమరించినాఁడు.  
 కంఠమున చిగురుకాకులఁ బోలిన జడలు దాల్చినాఁడు. చేత నొక  
 క్రాంతిసాత్రిము (నేపథి) యందొక దర్భపనిత్రము, మూపునందు  
 సున్నతిబ్రహ్మచర్య సూచకమగు పాలాశదండమును; శరీరము  
 పరమాలయేషుమును బోలిన నీలిమతోఁ గూడి సాలవృక్షమువలె  
 నెత్తుగ నెన్నుచు. ఆతని యాశ్చర్యదేయ యాతఁడు పరమాభాగవతుఁ  
 డనియు, పరాపేశ్వరాచారసరాయణుఁ డనియు, మౌనులలో  
 నగ్రగణ్యుఁ డనియుఁ బ్రశంసించున్నది. అట్టిపులినసంభవమునిని  
 కలశసంభవముని పొడగాంచె నట. మాహేశ్వరాచారవీధిలో

మెలంగడలంచినవాని కీవేషము; ఇట్టిస్వరూపము జతగూడవలె  
ననుటను నీవర్ణనము తెలుపుచున్నది.

సీ. భస్మత్రిపుండ్రాంక ఫాలప్రదేశుని

రుద్రాక్షమాలికారూఢవక్షు

నుపవీతకృష్ణాజినోత్తరాంగునిఁ బల్ల

వారుణాంబిజిజటాపటలధారుఁ

దామ్రపాత్రాంగుళీదర్భమాలపవిత్రుఁ

దరుణకింశుకతాదండధారుఁ

బ్రాహ్మషేణ్యవిసీలపాథోధరశ్యామ

సాలపృక్షప్రాంశుఁ జారుడేశుఁ

బరమభాగవతోత్తమప్రథమగణ్య

విమలమాహేశ్వరాచారపీఠిపథికు

నఖిలనీవారముష్టింపచాగ్రవరునిఁ

బులినసంభవుఁ బొడగాంచెఁ గలశజాండు.

భీమ - ౧౦. ౧౩.

ఈవక్తాను లిరువురును గలిసి; యొకరి నొకరు కొఱవించు  
కొని, కుశలప్రశ్నములు చేసికొనునప్పటి నై ఖరణిలో, వ్యాసాచార్యు  
కాశీఁ బొసిన కారణముఁ జెప్పుట కాముఖుడగుచు, వ్యాసమహర్షి  
ముఖమునందలి వికారము గుర్తించి నరభక్త భక్తుల భావించి  
మొత్త నడిగినప్రశ్నలు కాశీలో నివసించుటకు భాగ్యుని యుగి  
గలిగెడివిన్ను కారణముల నుగ్గడించుచు, అయ్యునుచు  
సగమ్యనకు వ్యాసనైవేద గలుగు నవ్యాభిరేఖు స్వస్థుఁ యగు  
చున్నది. దానిని వ్యక్తముచేయుటలో శ్రీనాథుని ముఖములోని  
తీరుదనము తోలుకొనబడినది.

సీ. లోలార్యునకు నీకు లోలోన నేమేని  
 బోటి పుట్టుదు గదా! మాటమాట  
 వెనకయ్య శ్రీడుంతివిఘ్నేశ్వరస్వామి  
 ధిక్కరింపడు గదా! తెగువ నిన్ను  
 వాఁకొన్న నిన్ను మధ్యాహ్న కాలంబున  
 నరయకుండదు గదా! యన్న పూర్ణ  
 నెపమేమియును లేక నీయెడఱమ్మనఁ  
 బాటిఁ దప్పడు గదా! భైరవుండు

నెట్లు పాపితి మిన్నేటి యిసుకతిప్ప  
 యెట్లు పాపితి వానలం బేనుకోసు  
 లెట్లు పాపితి వవిముక్తవాట్టభూమి  
 యెట్లు పాపితి విశ్వేశు నిందుభూని.

వ్యాసునకుఁ గాశిపైఁ గోప ముదయించుటకుఁ గారణము  
 నర్జునునప్పటిగద్యము రసానుగుణ మగునై లిలో నడచినది. శైలి  
 లోని వేగమే కోపమునకుఁ గూడ నొకవేగమును గూర్చు  
 నదిగా సిద్ధమైనది. వ్యాసుఁ డగస్త్యునితోఁ గాశిలోఁ దాను బడిన  
 యుడుములు తెలుపుచున్నాడు. “మధ్యాహ్న కాలం బగుట  
 నిరూపించి, భీమోపాత్రంబులఁ గేలఁబూసి, యతికఠోరజఠరక్షు  
 ధాగ్ని తావంబునకుఁ దోడగు తననమయ ప్రచండకరణకాండ  
 ప్రకాండంబులు నెత్తి ముడింప, లేదు నడువుండు పొండు కూడ  
 దనునిషేధవాక్యంబులు చెవులు నిండికొన విప్రవాటంబులఁ బ్రతి  
 గేహంబును బరిభ్రమించి, విసికి విసిమాలి వేసరి యలసి  
 యారటఁబొంది సొలసి జూఁకించి తూలి దూపటిలి యుల్లంబునఁ  
 గోధం బగ్గఱించిన” వ్యాసుండు కోధాంధకారముచేఁ గన్నులు



చీకటులు గొమ్మగా, తన్ను జూచెడి శిష్యులు భయభ్రతులగు  
నట్లు లతివేగముతోఁ గేలఁ దాల్చిన భిక్షోపాత్రమును సూర్యు  
వ్రక్కలగునట్లు తాతి మీఁద నడివీధిలో చివ్వంగొట్టెనట.  
వ్యాసుని రాద్రోదేకము తదనుగుణమైన బంధముల నుచితము.

శా. కుక్షిప్రోద్భవనిపురతుఃతనుష్కృతాంధకారంబునన్

జక్షుల్ రెండును జమ్మచీకటులుగా సంరంభశుంభన్తరి

భేక్షుచ్చాతుగ్రులు భీతిబాంధఁ గడు నుద్రేకించి హస్తాంబునన్

భిక్షోపాత్రము తాతిమీఁద శతధా భిన్నంబుగా నై చితిన్.

కాద్రోసస్ఫూర్తికి సరిపడినవృత్తము, అరభివృత్తి, పుష్క  
గుణము, తదనుగుణమైన ద్వితీయచతుర్థవర్ణ సంయోజనముతోఁ  
గూడిన సమాసములు, క్షకారప్రాసము నీపద్యమునం దమరినవి.  
పద్యము పూర్తియగునరకి వ్యాసుఁడు భిక్షోపాత్రము నిశ్చయ  
ముగఁ బగులఁ గొట్టినాఁ డనిపించుచున్నది.

అసమయంబున ప్రత్యక్షమైన విశాలాక్షిని శ్రీనాథుని  
వచన శైలిలో నతివిచిత్రముగఁ జిత్రించినాఁడు. అన్నపూర్ణాక్షిని  
శ్రీనాథుని హృదయములో వేదాంతవచోమహానీపిషదర్శకునిగా,  
వృద్ధనీమంతిని, పంచాశద్వర్ష వయస్కుయును; ఆమెచేత కాఢ్యాలియు  
పలితసారమై యెరిగినదట. ముగ్ధునిచిత్ర వాగ్దేవతలతో నెది  
నక్కెంబాడు వీణు చన్నులన్రేగుఁడనంటి నామెనూర్చి,  
జలదరించిన దని శ్రీనాథుఁ డనినంతనే మినుపొలిపొలియమని  
జలదరించును. ఆమె బోధుతలుపు వాయుఁడట్టి, పేరుగెరిపియాలని  
జరణపల్లవంబు సాంచి చూచిన చూపులో నొకనాట్యభంగిమను  
జిత్రించిపెట్టినాఁడు. అప్పటియూమె వెణుదకన్నులు అనంగధ్వజుల

సతతపాతనచ్ఛాయాదాయాదంబులై తలచుట్టును బలిసి పొలిచి పవనం. ఈయసమానము, కన్నులవిస్తృతియు నిరుపమానములు. అస్పటియాపెయెలుంగు కలమధురవీణాశ్వాణ పాణింధమమై తెలిసిన దంట. ఇచ్చటి గద్యమున శ్రీనాథుని మధురభావన భావకులై నవారికి అనిర్వచనీయ మనిపించును. ఆమెను బరికించు నస్పటికి వ్యాసునకేగాక పాతకులకు సైతము భయసంభ్రమములు పొడమును. ఈభావములే కాశీఖండమునఁ గద్యరూపమున వెలసినవి. ఉదాహృతిగా నిచటినదనము నచటినద్యములు గూడఁ బరికింతము—

వ. అసమయంబునఁ గాళికానగర సోమవీధికా భవనవాటికల మధ్యంబున నొక్కయింటిమచ్చకంటి, పంచాశద్వర్ష దేశీ న పలితసారంబైన వేణికాభారంబు కైవడ, ముడునలి చక్ర వాకంబులతో నెకనక్కెం బాడువీచుచున్నుల వ్రేగుఁద నంబునఁ దనూవల్లి జలదరింపఁ, గంకణ ఝణఝణతొక్క రంబు దోరంబుగాఁ గ్రక్కున గోపురద్వారంబు బోరుతలుఁ, వాయుండట్టి, యందియలరవలితోడం గూడి మట్టియల మ్రోత త్రిభువనంబుల నురుజగొనం, దేరుగడవయోలం జరణ పల్లవంబు సాచి, యనంగధ్వజశటకతోరపాతీన చ్ఛాయాదాయాదంబులైన వేణాదకన్నులు తలచుట్టునుంబలిసి పొలయుఁ, గలమధురవీణాశ్వాణ పాణింధమంబైన యెలుంగు నెత్తి యోబాగ్రహ్యగోత్రమా ! శాపము పంపారించుము.”

భీమ. ౨౨. ౧౧౦

తనలి పాటపాట వరశంధ్రుకతోఁ బరితండులావ్యయ  
క్రి నటియింపఁ గై చదిలి వ్రేకనిచున్నులు పాలవంకిలై

కౌ ననీయార్ప వాలు తెలిగన్నులు కన్పితనంబు వీడ్కొనక  
మానినిహస్తమూఁది యొకమంజులభాషిణి వచ్చె వీధికెక్.

ఈ వేదపురాణశాస్త్రప్రదవీనదవీయసియైన పెద్దము

త్రైపువ కాశికానగరహేతుకపీఠకథాధిరూఢయ

య్యాదిమశక్తి సంయమివరా! యిటు రిమ్మని పిల్చె హస్తసం

జ్ఞాదరలీల రత్నకట కాభరణంబులు గల్లగల్లనన్.

ఈప్రకరణమున విశాలాక్షీదేవి వృద్ధసీమంతినియైనను విశ్వనాథుఁ  
శుద్ధాంతము గావుననే శ్రీనాథుఁ డామెరామణీయకమును మఱింత  
యందముగాఁ జిత్రించినాఁడు. ఇంతకు శ్రీనాథునకు స్త్రీచూత్రము  
గానవచ్చిన నామెవేణీభరమును, యురోజములఁజేరును, కంకణ  
క్వాణమును, అందియలరవళిని మట్టెలమ్రాతను వినిపింపక  
మానఁడు. కాని యవి యన్నియు వయసునుబట్టి యకాచిత్తవి  
వహించియుండును.

అన్నపూర్ణాదేవి వ్యాసునితోందఱసాటు నణఁచి, “కాశీ  
పరమేశ్వరునకు కూరిమిభోగపురంధి; దానిపై నీకుఁ గోపించు  
దగదు. ఇప్పటికే నీపై నిందుహూళి కెంతకోసము వచ్చియుండునో!  
నీవు బ్రాహ్మణుఁడవుగావున నీవు చేసిన సేరము సెనుకఁగూడదు.  
మఱి మాటాడక నీవు భిక్షుగొనుటకు రమ్మని వ్యాసునిని నిర్బంధి  
రునిగఁ జేసినది. ఆదేవిదాక్షిణ్యమునకు వ్యాసునిహృదయము  
కరగిపోయినది. విశాలాక్షీకి మఱింత జాలికలుగునటులు ప్రస  
గించినాఁడు. ఇచటి వ్యాసుని ప్రసంగమును గవి తెలుపుము  
సరసముగ నడిపించినాఁడు. పద్యమంతయు వాత్సల్య ముచితపడు  
నట్లు సాగినది.

కా. తల్లీ! యిన్నిది నాల కేనియు సుధాధారసస్యందియై  
 యుల్ల బున్ సుఖయింపజేయు పలు కల్లో వింటి మిప్పటిలోఁ  
 బెల్లఁకొన్నకతాన నే నొకడనే భిక్షానకు వృత్తునో  
 యెల్లన్ శిష్యులఁ గొంచువత్తునొ నిజం బేర్పాటుగాఁ జెప్పుమా!  
 ఈపలుకులతో నాజగన్మాతహృదయము ద్రవించినది. శిష్యుల సీపుఁ  
 గూడుకొని మాధ్యాహ్నికక్రియలు గంగానదిలోఁ దీర్చి వెంటనే  
 రండు. ఇంతలో నే నింటిలో వంటకము చేయించి మీకందఱకుఁ  
 నప్పిగ భోజనముఁ బెట్టెద ననినది.

ఈభోజనప్రకరణ మంతయు శ్రీనాథుఁడు చాల వింతగను  
 సంప్రదాయానుగతముగను నడిపించినాఁడు. కాకిలో నన్నపుష్కా  
 దెవి పెట్టించిన భోజనము లన్నియు, అంధ్రదేశములోని భోజన  
 ములై వెలసినవి. రాణివాసపుమర్యాద లన్నియు నేర్పడినవి.  
 శంభుజనఁబుచేత వ్యాసుని రాక యెఱిగించిన వెనుక, విశాలాక్షి  
 బంగారుగొడుగుపావలు తొడుగుకొని, రెండవవయసుతాంబూలక  
 గండవాహినికై నండ పట్టుకొని యేతెంచి రండు విచ్చేయుం డని  
 సగౌరవముగా లోనికిఁ దోడ్కొనిపోయి, వివిధోపచారసమేళ  
 మైన చతుశ్శాలాభోజనమందిరమున వృద్ధానుపూర్వంబుగ  
 న్యాసుని శిష్యులనుగూడ నుచితాననంబులఁ గూర్చుండ నియ  
 మించినది. నీనిలో మునిమీఁది గౌరవము అన్నపుష్క కుఁ గల  
 గాచరికము బెల్లవఁగుచున్నవి.

ఆదేవియాజ్ఞ చే దివ్యవనితలు వచ్చి అరటాకులు పెట్టిరి.  
 ఆయరటాకులలో తెలుఁగుతన ముట్టిపడినది.

క. ముగి విరిసి కలకు గూడక

పగులక తెడలుపును నిడుపుఁ బసిమియుఁ గలరేఁ

జగురరటాకులు పెట్టిరి

ఒకరిగ నడవెయ్యాళ్లు దివ్యపురంద్రుల్.

— ౧౦౦౯ —

అగ్రము లున్న యరటాకులు; చివరివఱకు పిడిచి, పుష్పము లేన పగిలిపోక పొడవు వెడలుపు వచ్చుచున్నము గల లేతయరటాకులు దివ్యపురంద్రులచే వేయించినాడు కవి. సదార్థములకంటెను అంతయు నాకర్షకములుగా నుండినవి. ఇట్టి యరటాకులతో భుజించుట తృప్తికర మనెడి కవియూహను మన కీషద్యము చెప్పుక చెప్పుచున్నది. కావుననే కీష్యులకు వ్యాసునికీ గూడ నాయరటాకులు చూచినంతనే గుండె రులుల్లనినది.

పిమ్మటఁ బంక్తిపంక్తికి వచ్చి విశాలాక్షి గంధపుష్పభూష దీపములతో నర్చించి పూజ లొనర్చినది. అందఱుఁ గూడి శాంతి సూక్తములు పఠించి యీశ్వరున కభిషేకములు చేయు మనినది. ఈయమృతాన్నములు ఈపదార్థములు మెల్లఁగ భుజింపుఁడు : మీభుక్తిచే విశ్వనాయకుఁడు తృప్తి వహించుఁగాక యని, పుష్ప కాచారప్రపత్తు లన్నియు వెలయువఁజేసినాడు అన్న పుష్ప దేవిచే కవి. క్రమముగా నందఱి నిట్లు ప్రార్థించుచు నొకరి యాపోశనములు పోయించినది. అరటాకులు నేసి, పుష్పములు లేకుండ నీయమృతాన్నములు ముచగిలించి భుజింపఁ జేసి నట్టి వారికయినను వింత గొలుప కుండునా? అట్టియట్టి పుష్ప దేవి సహజముగఁ జుత్రించినాడు.

ఈ పండితచాప్యముం బొగవువానయుం బొగపొలుకొనవలయు

భాండసమృద్ధిసంపదయుం బానవిధూరియు నగ్రమునగళం

బండజయాన రిత్త ప్రయ మాడెడు నేడును భోజనంబు లే

కుండుట గాననయ్యె సనితోత్పలగంధయు నేమి మాయయో!

చ॥ చల్లని సౌమ్యదృష్టియుఁ బ్రసాదము మాధురియు నివేకము  
 సైల్లదనంబు మాధ్యమును నిర్మలినత్వముఁ జూడవచ్చినన్  
 గల్ల యొకింతయేనిఁ బొడగానఁగ రా; దరటాకు చూచినన్  
 యుల్లనె గుండె యోగిరము కాకములుం బొడగానరామికిన్.

అ. ౧౩౩, ౧౩౪.

సాత్రాకుడై కాజ్యము చిలికి పదార్థములు వడ్డింప కుండుట యేమి  
 చోద్యమా? యనుకొనిరి. కాని యిన్నాళ్ల వలె గాక యీనాఁడు  
 మనల సందటను బూజించి, మనచే దీవనలు గైకొని, యపోసా  
 సంబులు వడ్డించిరి. ఇది యంతయు వ్యర్థము కావచ్చునా? యని  
 తృప్తిపడిరి. అతలిచే నటమటించువారి కాపాటియూరట గలుగు  
 టయు సహజముగనే యున్నది. ఎల్లవారికి నాపోశనములు  
 పోసిరా? భుజింపుఁడు. లెండు. మీ కిది యవ్యత మగుఁ గాక.  
 పొద్దు పోయెను నుండి. అని దోసిలి యెత్తి నమస్కరించుటయు,  
 భోజనావసరములతో పూజ్యులకుఁ జేయు గౌరవపరిపాటి. ఈ  
 నాటికి నాంధ్రదేశమునఁ గానవచ్చు నదియే.

“ఆముత్తైదునయాజ్ఞ చే బ్రాహ్మణు లందఱు ఆపోశనము  
 లెత్తిపొంతనే అరటియాకునడిమికీ, బిండివంటలు దివ్యాన్నములు,  
 పక్షానములతోనిండిన పదార్థములు నొక్కపెట్టున నవతరించినవో  
 అని తెలిపిన శ్రీనాథుడే, వచ్చినపదార్థము లన్నిటి నొక్కటా  
 కట్టిగ మరల వివరించి తెలిపినాఁడు. ఈవివరించుట శ్రీనాథు  
 నకుఁ గల భోజనప్రియత్వమును, ఆతనినాఁ డాంధ్రదేశములో  
 నుత్తమ భోజనావసరములం దుపయోగించు పదార్థములును  
 మనకుఁ దెలియుచున్నవి. లేకున్న పై వాక్యముననే పత్రిపాత్రీ

మధ్యంబున నవతరించిన పదార్థములజాతి యుత్తముఁ డెట్టియు  
చునే యుండఁగ, ఈవిశ్వతి చుక్కఱయేలేదు.

ఉ. పప్పును బిండినంటలను బాహుసముల్ ఘృతముల్ గుడియింబు  
గుప్పలుగాఁగఁ జాట్టునను గూర్చుఁగఁ గూడిన యేదుఁబ్రాత్రులై  
ల్లప్పురభోగివంటకఁగఁ గమ్మని తాలెత్తునాజ్ఞపిండితో  
నొప్పులుగా భుజించిరి బుధోత్తము లాడితిబిచ్చుపెచ్చునన్.

ఈతెలుఁగునాఁటి పిండివంటలను తెలుఁగునుడికారముతోఁ దెలిపి  
నాఁడు.

కా. ద్రాక్షపాపకఞ్డశర్కరలతో రంభాఫలకేళితో  
గోక్షీరంబులతోడ మండెగలతోఁ గ్రాన్నేతితోఁ బవ్పతో  
నక్షయ్యంబగు నేదుఁబ్రాత్రులకలమాహారంబు నిశ్చంకతం  
గుత్తు ల్పిండఁగ నారగించితిమి యతుదగ్రీతుధాకాంతికిన్

భీమ. ౨. ౧౩౯, ౧౪౦.

ఇది సంస్కృతకై లిలో నడచిన పదార్థవర్ణనసరిపాటి. ఇంతటితో  
సరిపెట్టక “ఇవిధంబున నాజ్యధారాప్రవాహంబును నర్క-రా  
క్షోదసికతాంచితంబును, బాయసాపూససంపన్నంబును, కలహూ  
న్నపూర్ణంబును, ద్రాక్షగోక్షీరక్షౌద్రపుంజ్యోతిషభండ మండితం  
బును, రంభానారికేళఫల శాకపాకసాకల్యకల్యంబును, మోషబర  
సావళీపానకప్రచురంబును, శరచ్చంద్రచంద్రికాభవవిద్యసమ్మద్భు  
త్తై న భోజనోత్సవంబు... అస్మత్మనోరథవిహారఘంటాపథంబున  
షోష ర్తితా” నని తనివిటీట మఱియొక మాఁబు విపులీకరించినాఁడు.  
ఈవర్ణనములో తుదిని వ్యాసునినోట సనిపించినాఁడేగాని నిజము  
నకు “అస్మత్మనోరథవిహారఘంటాపథము” అని తనకుఁ దృప్తియైన  
భోజనమునే యుగ్గడించినాఁ డని చెప్పవచ్చును. శ్రీనాథుఁడు

భోజనము నెవరిచే నెవరికిఁ జెట్టిగచినను ఖండశర్కర పాయసము పెనరపప్పు కమ్మగాఁగచిన ఆలనేయి పానకములు దధిఖండములు లేకుండఁ జూసేయఁడు. వృత్తాన్ని దిని లింగనమంతరి నవీనరుక్మాంగ మనిఁజేసి యాతనిచే ద్వాదశీపుణ్యవేశలంఘనగూడ నిట్టిభోజనమునే పెట్టించినాఁడు.

శీ. ఖండశర్కర జాన్ము కండచక్కరలు దో

సెలు వడ లేన్మ పానెములతోడఁ

కమ్మగాఁ గాచిన కటియాలనేతితోఁ

గమనీ ఈపంచభక్ష్యములతోడఁ

సంబారములతోడి కాక పాకములతోఁ

బక్ష్మమైన పెసప్పప్పుతోడఁ

దేనియధారతోఁ బానకములతోడఁ

శిధిరపాడబరసకేఁజితోడఁ

నచ్చలవజాదికముతోడ నమృతఖండ

పాండరంగదైన దధితోడ బ్రాహ్మణులకు

భోజనము పెట్టు ద్వాదశీపుణ్యవేశ

లింగమంతి) నవీనరుక్మాంగదుండు.

భీమ ౧. ౬౦.

ఇంతవఱకుఁబోనేల? ఓరుగల్లులో పూటకూళ్ల యింటిలోఁగూడ నొక సూర్య కట్టిభోజనమునే పెట్టించినాఁడు క్రీడాభిరామములో.

ఉ. కప్పరభోగివంటకము కమ్మనిగోధుమపిండివంటయున్

గుప్పెడు పంచదారయును గొత్తగఁ గాచిన యాలనే పెస

రప్పనను గొమ్మనల్లనఁటినఁ డులు కాలుగు నైదు నంజాడుల్

లప్పులతోడఁ గొర్రెయగు లక్ష్మణవజ్జ్వలయింట రూకకుక్క.

ఇట్టి యుదాహరణము లన్నియు శ్రీనాథునిభోజనవియత్వము నకే తారాణములు. ఈప్రకరణమునందది కొంత యతిమాత్ర



ముగా నడచినది. అప్పుడు వ్యాసునకు శిష్యులకు నేర్పజేసయ్యాఁక  
లియు నట్టిదే.

తరువాత విశాలాక్షీవిశ్వేశ్వరులు మానిబృందమునెదుట  
సాక్షాత్కరించినప్పటి మూర్తిసైభవము చిత్రాశర్వకము. ఇరువు  
రకు సమానమైనభూషణాదికము గుణసంపదయుఁ గల్పించి కడు  
నొయ్యారముగ రంగస్థలముమీఁదికిఁ బ్రవేశపెట్టినాఁడు. ఆ  
చూర్తిభవము పరికింతము.

సీ. చంద్రబింబానన చంద్రకళామాలి

నీలకుంతలభార నీలగళుఁడు

ధవళాయశేషణ ధవళాఖలాంగుఁడు

మదనసంజీవని మదనహరుఁడు

శాగంకనిభయాన శాగకుండలధారి

భువనమోహనగాత్ర భువనకర్త

గిరిరాజకన్యక గిరిరాజనిలయఁడు

సర్వాంగసుందరి సర్వగురుఁడు

గారి క్రివిశ్వశాఖుఁడు కనకరత్న

పాదుకలు మెట్టి చట్టలు పట్టుకొనుచు

శేఁగుదెంచిరి యొయ్యార మెసక మెసంగ

విహరణీడ మాయున్న వేది కవుచు.

భోజనములు పెట్టునపుడుమత్తులనడుమఁ జరించునస్పటియొన్న పూర్ణ  
ర్ణసౌఖ్యగ్యము ప్రత్యేకముగ నొకదృశ్యమునఁ జూపించి ప్రదర్శిం  
చును. ఆదృశ్యము వ్యాసునకేగాక మనకును భక్తభావమును  
గలిగించును. అచిత్రాణములోని యొయ్యార ములసరిసము,  
మిక్కిలి సున్నితము. అన్న పూర్ణాదేవిపాదనూపురయుళఁడుళనాద  
ములు పద్మములోఁ ప్రతిధ్వనించినవి.

ఈ. వేలుపుగిడ్డియందు బరుసవేదియందు గల్పకులుండు దోడ రా  
లాలితపాదనూత్రరయులందున నాదము లుల్లసిల్లెఁ దైఁ  
తేలచెలుంగు దూలఁగ విశ్వంఖలవృత్తిఁ జరించుచుండె నీ  
లాలక యన్నపూర్ణ యమృతాన్నముఁ దెట్టుచు నన్నిపంతులకా.

అ. ౧౪౩

ఈ యన్నపూర్ణయే కరుణాకటాక్షముతో నీక్షించి, భీమనాథుని  
గొలిచి మోక్ష మొందు మని యుపదేశించినది. ఆ యుపదేశమే  
వ్యాసుని భీమమండలికిఁ గొనితెచ్చినది. విశ్వనాథుని యాగ్రహ  
మునకు లక్ష్మ్యభూతుఁడైనను విశాలాక్షి యనుగ్రహమునకుఁ  
బ్రాత్రుఁడైనందుననే యాతనిచాదరజఃస్పర్శచే భీమమండలి వద్ర  
మగుట చేకూడి, శ్రీనాథునకు రసభరితమైన కావ్యవస్తువు నను  
కూడుటకు నదను చిక్కినది. వ్యాసునకు విశాలాక్షి యిట్లభయ  
మొనఁగినది.

స. వెలుగుకు మోతుమార! పదివేలవిధంబులైన నిన్ను నే  
మఱవ; మఱేడకుం బనుట మాని, గుఱుంబున దక్షచాటికన్  
దుఱుఁగలి గొన్న సమ్మదముతో గమనింతుము; భీమనాయకుం  
డఱుగొలులేని వేల్పు నిధానాభ్యుదయంబులు నీకు నయ్యెడున్.

భీమ అ. ౧౪౪.

ఈ విధముగ నీ ద్వివిధాశ్వాసమునందలి వర్ణనములు, ఇతివృ  
త్తము, కథాకథనసౌష్ఠవము, రచనలోని పరిపాకము భీమేశ్వర  
పురాణమునకుఁ గావ్యత్వమును సమకూర్చినవి.

హ ల హ ల భ క్ష మ ము

భీమేశ్వరపురాణమునకుఁ గథానాయకుఁడు శ్రీభీమేశ్వర  
మహాదేవుఁడు. దేవహితమునకు నకలలోకరక్షార్థము నాతఁడు

గావించిన మహత్తరకృత్యములలో ముఖ్యముగఁ బేర్కొనఁదగినవి అమృతావహములు నైనవి రెండు. వానిలో మొదటిది హాలాహలభక్షణము; రెండవది త్రిపురాసురసంహారము. ఈ రెండును నితరదేవతల కేపాటియు సాధ్యములు గాక, పరమేశ్వరుని నిగ్రహనుగ్రహపరత్వమున నిర్వహింపఁబడినవి గావున, సార్వత్రికవతి మహత్త్వమును గొనియాడఁ గడఁగినదములందు సైతమియితీవృత్తములు వర్ణింపఁబడియున్నవి. హాలాహలభక్షణమునకుఁ బూర్వరంగమైన క్షీరాబ్ధిమథనమునందుఁ గొంతవఱకు నిష్క్రమనకుఁ బ్రాధాన్యము కలదు; కాని త్రిపురాసురసంహారము మాత్రము కేవలము శివునియవతానమే. కావుననే శివభక్తులు డలు పరమేశ్వరుని మహిమ నుగ్గడించువట్టులందు ముఖ్యముగ త్రిపురాసురసంహారమును బేర్కొందురు.

కవికులగురువగు కాళిదాసు, మేఘసందేశమున హిమవత్స్వర్యతమునందలి హరిచరణన్యాసమును వర్ణించుఘట్టములో,

“శబ్దా నంతే మధుర మనిలైః కీచకాః పూర్వయాః”

సంరక్తాభి స్త్రిపురవిజయో గియతే కిన్నరీభిః”

అని హిమత్స్వర్యతమునందు, కిన్నరస్త్రీలు మధురీకావ్యములో త్రిపురవిజయమును గానము చేయుచుండు రని తెలిపినాడు. ఇట్టి గేయమైన యితీవృత్తమును శ్రీనాథుడు భీమనాథుని మహిమ నుగ్గడించుటకై యీకావ్యమున సంతరించియున్నాడు. త్రిపురాసురసంహారము చేయవలసినయక్కఱ యెప్పుడుటకుఁ గారణముగా క్షీరసాగరమథనము జతగూడినది, అమథనవే జన్మిం

చివర హాలాహలమును భక్షించుటచే బరమేశ్వరునిమహత్త్వము పరిపుష్టమై, భీమనాథునకు భీమేశ్వరనామధేయము వార్ధకమైనది. హాలాహలముగఁ గార్యకారణభావ సమన్వితములై యీరెండుకథలును చతుర్థాశ్వాసమునందుఁ గవగూడి యీపురాణమునకుఁ గావ్యతత్వము నాపాదించిపెట్టినవి.

కావ్యమునందు తప్పక యుండవలసినవి నాయకుఁడు ఇతివృత్తము రసము అనునీ మూఁడున్ను ఈమూఁడిటికి సమపరిపుష్టి జరిగి సుపుష్టి యది యుత్తమకావ్య మగును. ఈమూఁడింటి నిర్వహణము నందే కవికిఁ గలప్రతిభ వ్యక్తమగును. ఈకావ్యమునకు నాయకుఁడు భీమనాథుఁడు. అతని మహిమను వ్యక్తముచేయు నితివృత్తములో రసవత్తరమైనది ద్రిపురవిజయము. ఇచటి రసము వీరము. దానికిఁ బుట్టిన బుద్ధిసదీ హాలాహలభక్షణము, నప్పటియద్భుతరసమును. హాలాహలముగఁ గీచతుర్థాశ్వాసము రసబంధురమై, తీర్థక్షేత్రమాహాశ్మయములనడుమ సవతరించి, కావ్యవస్తు పిస్తారకమై విలసిల్లినది.

దక్షిణరామమున మహర్షు లందఱు నొకచోఁ జేరియుండిగఁ ‘మంకలబుడను మహర్షి భీమనాథు మహత్త్వమును పుంపు మిసఁగ వేడ్క - యగుచుండు నాకు నానతీఁ దగు మీలోన నొక్కఁ యుడు’ అని యడుగఁగా, కుంభసంభవు నియోగమున వసిష్ఠ మహర్షి యుపక్రమించి, పరమేశ్వరునకు దక్షిణరామవాసికి భీమేశ్వరనామము నెలసినపథము నిట్లు ప్రస్తావించినాఁడు.

క భీమకుగు గరళహటము

ధూమియు గగనమును దిశలఁ బొడచూపినచో

భీమగతి మ్రింగె; గావున

భీమేశ్వరుఁ డయ్యె నితఁడు తిరుదాంకమునకా. భీమ. ౪. ౪.  
భూమిని గగనమున దిశలఁ - అని యుండుట యుక్తముగాఁ  
దోచెడిని.

భూమ్యాకాశములందు, దిక్కులన్నిటను నింజి మిక్కుట  
మైన భయము నొదవించిన కాలకూటవిషమును భూరికరమైన  
రీతిని మ్రింగినాఁడు గావున దక్షిణరామవాసియును పరమేశ్వరునకు  
భీమేశ్వరుఁ డను పేరేర్పడిన దని నిర్వచనము. దేవతల సమరులఁ  
జేయుటకై యమృతము నుత్పాదించు యత్నమున శివకేశవుల  
కిరువురకును సమస్రాశాన్య మేర్పడియున్నది. ఇరువుర శోభా  
టును లేకున్న నమృతము దేవతలకు లభించునదిగాదు. కావున  
నీ క్షీరసాగరమథన వృత్తాంతము శివవిష్ణు మహిమలఁ బలుపు  
వృత్తాంతములందు రెండిటను గూడ ప్రసక్తమే యగుచుండును.

కాలకూటోత్పత్తి ప్రకారము హరవిలాసమునందును వర్ణ  
తమైనది; కాని యచట దుర్వాసుని శాపమున స్మితున నున్న  
యమృతభాండాది వస్తుజాతము క్షీరాంభోనిధిని బసి, దేవతలకు  
దూరముకాఁగా వానిని మరల నుత్పాదించుటకై క్షీరాంభిముఖ  
నము కావింపఁబడినది. ఇచట నట్టులుగాక దేవదానవుల  
రులతోఁ గలహించుకొనునపుడు, దానవులను బరిమార్చుటకై,  
దేవేంద్రుఁడు విష్ణువుతో మంతనముచేసి రాజకీయతంత్రముగా  
నమృతోత్పాదనమున కారంభ మేర్పడును.

దేవదానవులిరువురు గూడినగాని మందరపర్వత మంథా  
నమున క్షీరసాగరమథనము గావించుట వలనుపడదు. అట్టి యద

నున నొంహారులపైఁ బగఁబూని యుద్ధనన్నద్ధులైన దేవదానవులకు సంధిని బతగూర్చవలయును. దానికి సర్వవిధములఁ దగిన వాఁడు బగన్నాటక సూత్రధారుఁడగు శ్రీమన్నారాయణుఁడే; కావున నాతనితో మంతనముచేయుట కదను, క్షీరాబ్ధికాయ నిద్ర మేల్కొంచిన సమయము. అతఁడు శేషతల్పమున నిద్రించి యుండఁగా క్షీరసాగరమును మధించుట వలనువడదు గదా! కావున నట్టియనకాశముఁ బరిశించి, ఇంద్రుఁ డుపేంద్రునితో మంతనము చేసె నని తెలుపుటకు, శేషకాయ నిద్రమేల్కొన్నయొప్పుటి చిత్తరువు నీరీతిగఁ గవి యవతరింపఁజేసినాఁడు.

సీ. దివ్యాయుధము లైదు ధృతచేతనఁబులై

శత్రుసంగహరణు సంస్తుతింపఁ

బులుఁగుఁజేఁడు క రాజ్యములు రెండు మొగిడించి

ధూళితాదేశంబు పొలుపు నరఁజు

సౌఖ్యాదునికులై నన కాదియోగిందుఁ

లనురాగవీక్షణం బభిలషింప

నూగురంభాస్తంభయుగళంబుపై నుంచి

లక్ష్మీ శ్రీపాదపల్లవము లొత్తఁ

బన్న గంధశభోగతల్పంబుమీఁదఁ

దత్తకారత్నదీప్తి మైతకుకుఁ జూపఁ

బాలమగ్నితీలో నిద్ర మేలుకొన్న

హరిఁ బండితమాప శేతంచె హరిహయండు.

౪. ౪౫.

క్షీరాబ్ధి తల్పమునండి నిద్ర మేల్కొంచిన దివ్యవైభవ మీపద్యములందు నందముగఁ జిత్రితమైనది. నిద్ర మేల్కొంచిన తఱి నెవ్వనిమాననమైన పోనన్నముగ నుండును. ఇంద్రియములు

బాహ్యప్రపంచ విషయములందుఁ బ్రవృత్త మగుటకుఁ దగిన యుద నదియే. కావున నట్టి యుదము చూచుకొని దెబ్బగనిద్ర నుండి మేల్కొంచి, జగదవసరమౌవ్రవణుడైన నానాముఖుని నొద్దకు దేవేంద్రుఁడొంటరిగ వచ్చి, రహస్యముగా హితకార్య చర్య చేసి, ఆవిషయము రెండవచెవికఁ దెలియఁగొండ నుత్సాహిస్తః బడసి తనశిబిరమునకు వెడలిపోవుట నిటఁ గవి సున్నితమైన తెలుఁ గునుడికారములోఁ దెలిపినాఁడు.

గీ. ఒంటి నేతెంచి మంతనం బుండి నిలిచి

చక్కదరుతోడ హితకార్యచర్య చేసి

యేఁగఁ దేసేందుకొ డిరుచెవి నెఱుంగకుండ

సిద్ధసంకల్పుడై యాత్మశిబిరమునకు

క. ౫౦౦

రాజకీయవ్యవహారములు చాల రహస్యముగా నానొంది వడగినవి. అందును యుద్ధమునకు సరిబంధించిన వ్యవహారములు మఱితల యేకాంతముగా జరుగవలయును. కావుననే దేవేంద్రుఁడొంటిగా వచ్చి, దేవతాకార్యసిద్ధికై కేలుఁ బ్రసక్తియు బ్రాప్తియు శ్రీహరితో మంతనముండి, హితకార్యచర్య చేసినాఁడు. తాము చర్చించినవిషయ మేపాటి పొక్కినను, వ్యవహార మంతయుఁ దెలిపిపోవుటయే గాక శత్రునిరోధ మసాధ్య మైపోవును. శ్రీహరితో మంతనముచేసినంతనే యిందుకొడు సిద్ధసంకల్పుడై తనకార్య పరిపాటి నిరుచెవి నెఱుంగకుండఁ దనశిబిరమునకుఁ దరిలిపోయినాఁడు. ఇరుచెవి నెఱుంగకుండఁ జేయవలయును గావుననే కవికూడ మన కాయురపురచర్య నించుకై నను దెలుపకుండఁ దరువాతి కార్యమునకుఁ దిగినాఁడు.

వెంటనే శ్రీమన్నారాయణుడు, దేవదానవులనడుమ సంధి నేయ సమకట్టి యిట్లు లుద్బోధించెను.

క. ఓ వెణులార! యేటికి

నీవెడెగు విచారములు సహింపఁగ రాదా

యేవారికైన మేలా

చావు లతర్కితము లఁగఁగ్రసంగ్రామములన్?

గీ. కుడిచి కూర్చుండి మీరేల కొఱతయైన

కుమ్మలాడెద శో యన్నదిమ్మలార!

గొట్టి కొవ్వయు సెలగఁజ్ఞై గొట్టికనట్లు

కట కటా! మీవివేకలు గాడుపడఁగ.

ఈపద్య మాంతయుఁ జక్కని తెలుఁగుజాతీయములతో నిండి సంధిసలుకులు సమన్వితములుగఁ గూడినది. కుడిచి కూర్చుండి కుమ్మలాడుట కుపమానముగ, గొట్టి కొవ్వ సెలగఁజ్ఞై (బాణమును) గొట్టికనట్లు స్పదనుట మఱింత చక్కఁగ పాసఁగి నది. సంస్కృతసమాసాడంబరముతో నిండించెడి శ్రీనాథుఁ డచ్చు తెలుఁగుపదముల కూర్పునందుచు సీడఁబోని రచన సాగింపఁగలుగు ననుట కిది తార్కాణము. మఱియు వారితో—

“భద్రసువర్ణ పీఠికలపైఁ గొలుపుండి త్రిలోకరాజ్య ము

చ్చిద్రముగాఁగ నేలుట విశేషమొ చచ్చుట తా విశేషమొ”

కావున సుధాపానంబున జరామరణంబు లుజ్జగించి సుఖం బనుభవింపుడు; క్షీరసముద్రమథనంబునం గాని సుధారసంబు సంభవింపదు; కావున ఆదికచ్ఛపము మూలాధారముగా, మంద రవర్వతము మంథనదండంబుగాఁ, శేషుఁడు తఱితొడుగా క్షీర



సముద్రమును మధింపవలయునని చెప్పివారి నొడఁబఱచినాఁడు. ఇంద్రోపేందుల రహస్యకార్యాలోచన మిట్టియమృతమథసకార్యారంభమునకు దారి చూపినది. శౌరిపల్కులు విని సమ్మతించి సముద్రమథనమునకుఁ బూనుకొనిసంతనే ముఁగాంతకుఁడు బాహుస్తంభచతుష్టయంబున మందరమహాధరిము నెత్తి శిఖరసందోహములు బ్రహ్మాండముఁ దాఁక, నుద్ధతితోఁ జెచ్చి షోఠసముద్రముఁ జేర్చెను.

మందరమంథానమునఁ గావించిన సముద్రమథసప్తతీని, మథనమునకు వలయు సామగ్రిని శ్రీనాథుఁ డానెకసముద్రజక్కఁగఁబ్రదర్శించి యున్నాఁడు. సంస్కృతములమున సంక్షేపముగ నుండిన యీవిషయమును విస్తరీకరించి చక్కనిదృశ్యము సర్వాంగసౌష్ఠవముతోఁ జిత్రించినాఁడు.

సీ కపటకచ్ఛప మైన కైటభాంతకువీఁలు

శౌమరు మీతిన చుట్టుకుసురు గాఁగ

నారసాతలమాల పైన మందరమహా

ధరణిధరంబు మంథానకముగ

దండకూ కాన్వయాధ్యక్షుండు వాగుకి

తతపరిగ్రహణమాత్రంబు గాఁగ

నావహప్రవహదు అగుమారుతంబులు

తగులఁగట్టిన యాఁకతొట్లు గాఁగ

బలిత్రురోగములగు దైత్యపరివృథులును

వివిజనాయకుఁ డాదిగా దేవతలును

దరిచి రంబోధి ఘమఘమధ్వానరవణు

భువనగోళంబు నిక్కులు చెల్లడువడఁగ

ఆదికూర్మమువీపు చుట్టకుదురు. పాతాళము నంటిన మూలముగల మందరాచలము కవ్వము. పాపజేడగ్గు వానుకీ తరిత్రాడు. అవహము పౌవహము మున్నగు మారుతములు అంకత్రాళ్లు. బలిముఖ్యదానవవీరులు దేవేంద్రాదిదేవతలు కవ్వము ద్రిప్పువారు. క్షీరాంభోధిని మథింపఁగాఁ జెలరేఁగిన ఘమఘమఁ ధ్వానము లోకములు దిక్కులు నన్నియుఁ జెవుడుపఱచినది. ఈ మథనమునుండి ముందుగఁ బుట్టవలసినది సర్వలోకభయంకర మైన కాలకూటవిషము గావున, దానియాటోపము తోడనే హాలాహలోత్పత్తి ప్రకారమును వర్ణించిన వచనరచనయుఁ గొన సాఁగినది.

ఈవచన మనుష్ఠానబహుశమై బీభత్సరసమున కనువైన శైలిని గొనసాఁగినది. ఇరువదిపంక్తుల యీవచన మంతయుపొచ్చుతగ్గులు లేకుండ నేకరీతిగ నడిచినది. హాలాహలోద్భూతిచే లోకము లన్నియుఁ బరిభ్రమింపఁ జాలినయుద్ధతి చెలరేఁగినట్లులు చిత్రించినాఁడు కవి. ఈ రచనలో శబ్దచిత్ర మధికమే యైనను అర్థసౌష్ఠ్యవమునకుఁ గొఱత మాత్రము లేదు. కొంత యుదాహరింతును.

న, ఇవ్విధంబున సురాసురవ్రాహంబులు మదంబులు ముదంబులు శౌర్యంబులు దైర్యంబులు క్రౌర్యంబులు వీర్యంబులు హంకారంబులు హుంకారంబు లుల్లాసంబులు ప్రహంసంబులు బలంబులు చలంబులు... బెంపులు గుంపులు పరువులు మురువులు గెఱయ మెఱయ, బాహవష్టంభసంరంభవిజృంభణంబునఁ

దరతరంబ తరువందరువం దరిత్రాడుసాపతేని యొడలిమలకలు  
పురులు విశి . . . . . దుగ్ధారవంబు ఘూర్ణ మానంబయ్యె ;  
సప్పుడు . . . భృంగసంకాశంబును నీలజీమూత సన్నిభంబును  
గల్పాంతసమయ వహ్నికల్పంబును గాలమృత్యు ప్రళయంబును  
యుగాంతాగ్నివర్ణంబును నైన . . . కోలాహలాభీలంబయి హాలా  
హలం బుద్ధులించె—

నది చూచి విష్ణువుతో సైతము దేవత లునును వన్నె  
తెరిగి భయభీతులై పరమేశ్వరుని శరణుఁజొచ్చిరి. సరమేశ్వరుఁ  
డును దనయభయహస్తము నాచి, దేవతలతో విగ్రహ నెఱు  
వ కుండుఁ డని తెలిసి, హుంకారముతో హాసు ల్బ్రహ్మహాసము  
గావించి యా కాలకూటమును దనహస్త పద్మమునంగను నిలిపి  
తీరును కవి రాద్రమునకుఁ దగినయారభటిలో నడిపించినాఁడు.

మ. పలుహుంకారమహోత్పహాసకలనం బాతాళధూస్వగ్గసం

కటసన్నాహసనాదభరం బయిన యా కాళోలకాలాగ్ని ధూ

ర్జటిహస్తాబ్జనూనంమఁ గైకొనియె నాశ్వానాకులత్యేక మ

ప్పటివేళకా మదభృంగ మయ్యె శశిభృత్పాన్ధ్యుమధ్యంబునకా.

ఆహాలాహల మావిర్భవించినపుడు తొలుత భృంగాకృ  
తిలో బయలుదేరినను క్రమముగా బ్రహ్మాండమంతయు నిండిన  
కాలాగ్ని సన్నిభంబైనది. కాని యీశ్వరునిహుంకారముతోఁ  
గూడినయట్టహాసముచే మరల మదభృంగాకారమునకే వచ్చినది.

ఇచట నడుమ నొందినవృద్ధి వచనములోఁ దెలిసినాఁడు  
గాని తగ్గుటలో మాత్రము కృమపరిణామమును దెలుపలేదు.

హరవిలాసములో హాలాహలోద్రోకము కృమముగ తలుగుటను సాగనుగఁ జిత్రించినాఁడు.

చ. జలధర మంతయై కరటిచందము నైకొని సూక రాకృతి  
న్నిలిచి పిఁజుటో దొరసి, నేరడుపఁడునుబోలె నుండయై  
కలశపయోధిమంధనముఖంబునఁ బుట్టిన యామృహాహూ  
హలము కిన్మందునన్ శివునిహస్తసరోరుహ మెక్కెఁగ జాక్కగన్.

హర. ౬. ౬౦.

ఈపద్యమునందలి వర్ణన మెంతయు సముచితముగ జరిగూడినది. లోకమునంతయు నిండిన కాలకూటము పరమేశ్వరుని హుంకారముచేఁ దోలుట మేఘమంతయై, ఆ వెనుక నేనుఁగు వరాహము పికముల యాకృతితోఁ బోలినదియై క్రమముగ నేరెడుపండువలె నుండయై తుదికి సీశ్వరునిహస్తసరోరుహము నెక్కువరికి నొకచుక్కయాకృతి వహించినది. కావుననే శివుఁడు రససింధుఁడు రసఘటికను మ్రింగినట్లు విషమును గుటుకున మ్రింగెనఁట. ఈగరభభక్త్యాపద్ధతి రెండిట నొకే పద్యమున శ్రీనాథుఁ డిట్లు చిత్రించినాఁడు.

క. కలుక మగువిషము విషధర

కిటకం బగుకేలఁ బూని కాతూహలియై

ఘటికాసఁసింధుఁడు రస

ఘటిక యును బోలె శివుఁడు గుటుకున మ్రింగెన్.

రససిద్ధిని సాధించిన యోగులు ద్రవరూపమయిన పాదరసమును ముద్దగాఁ జేసి, దానిని మ్రింగి, జరామరణవరితు లగుదురు. విషభక్త్యాపద్ధతియుట యలవరించుకొనినవారికిని రససిద్ధి

యేర్పడునని రసశాస్త్రమునకు సంబంధించిన రహస్యము. నీలకం  
తు నారాధించిన భక్తులకే, యీశ్వరపీఠ్యమగు పాదరసము నాస్వా  
దించి తన్మూలమున విలక్షణసిద్ధులను బడయుట, విషభారణము  
చేయఁగలశక్తిఁ బడయుటయుఁ గలుగుచుండఁగా, సకలసిద్ధులను  
భక్తుల కొనఁగఁజాలిన యీశ్వరుఁడు కాలకూటమును మ్రొంగు  
టలో నాశ్చర్య మేమియు లేదనుటను ధ్వనింపఁజేయుచు శ్రీనా  
థుఁడు శివుఁడు 'విషము గుటుకున మ్రింగెన్' అనినాఁడు.

హాలాహలము పరమేశ్వరుని కంఠమునందే నిలిచిపోవుట  
కీసమయమున నొకవంతనన్ని వేశము జతగూడినది. కాలకూట  
విషము కంఠసీమఁ జేరునరికి హిమాచలకన్యక, తనభర్తను కౌఁగి  
లించుకొను నెవమున తనబాహులను జాట్టి యిట్టు వాళ్ళొనినది.

ఆ. చుట్టు దిగించి పట్టి, పురనూదన యీగరళాగ్నిఁ గంధరా

భుజ్జమునలదు నిట్లు; మదిగాక దిగంబడనిచ్చిలేని హిం

బట్టున నున్న లోకముల భస్మము సేయు; కలార్చిలేని, కె

లపట్టున నున్న లోకముల భస్మము సేయు; నిజము చెప్పితిన్.

పరమేశ్వరుఁడు కుక్షిలో నిమిడిననచు స్తభవనములు గల  
వాఁడు. సముద్రమథనమునఁ బుట్టి లోకములన్నియు దహింపఁ  
జేయు హాలాహలమును బాహ్యప్రపంచము భస్మము కాకుండు  
టకై, లోకానుగ్రహార్థము మ్రొంగ నుద్యమించినాఁ డీశ్వరుఁడు.  
అది గోంతు దిగెనేని కుక్షిలోనిభవనము లన్నియు భస్మమగును.  
వెలుపలి కుమిసిన బాహ్యప్రపంచము భస్మమగును. కావున నిరు  
తైరఁగుల భవననాశము తప్పదు. అందులకై గరళమును గళ  
నీముయందే నిలిపివేయు మని సర్వలోకజనని ప్రార్థించినది.

ఆజగజ్జననిప్రాధన సంగీకరించి, సర్వలోకసుఖసంభాతయగు శంభుఁ డింద్రానీలమణిభూషానిర్విశేషముగ రాద్రమైన యాకా కోలవిషమును దనగళసీమయందే నిలిపినాఁడు. హాలాహల మతి రాద్రము. దానిని భక్షించుటయుఁగూడ నతిరాద్రమైన కృత్యమే. అట్టి లోక కల్యాణకరమైన కృత్యమును దుద్రుఁడే చేసె నని యీక్రిందిపద్యమున రాద్రసభావావిర్భూతి యేర్పడునట్టులు చిత్రించినాఁడు.

శా. శంభుఁ డంధికపల్కు గైకొని, జగత్సంరంక్షకార్థంబు సం  
స్తంభిచెకొ నిజకంఠగోళమున విశ్వక్షోభ సంతాప్తసం  
రంభారంభ విజృంభణోద్భటక శారాద్రంబుఁ గాకోలమున్  
జంభారాతిమణిప్రకల్పితవిశేషానిర్విశేషంబుగన్.

ర. ౭౦.

నాటినుండియే పరమేశ్వరుఁడు నీలగ్రీవుఁడై వేదపురాణాదులందు నుతి కెక్కినాఁడు. కాలకూటవిషవిజృంభణము సమసినవెనుక పునర్మథనమున నమృతకుంభాదిదేవభోజ్యపదార్థములు పాల్కుడలినుండి వెలువడఁగా, వాని నన్నిటి నొక్కటొక్కటిగ దేవతలు గైకొనిరి. ఆపుట్టిన సర్వమంగళాస్పదంబయిన వస్తువులలో కమలాలయయుత్పత్తి, యామె పుండరీకాక్షుని వరించుటయు సర్వాంగసౌష్ఠవముగఁ గొనసాగినవి.

సీ. సంపూర్ణపూర్ణమా చంద్రబింబంబుతో  
బుట్టెఁ దెల్లని తమ్మిపువ్వుమొగ్గ  
విరిసె నొయ్యియైన వేలాపనీవాటి  
పరమాన కోమలాస్ఫలనమున

వాసింఁచె నఖిలదిగ్విలయంబు మధుగవి  
స్తారకేశ్వరధూళి సౌరభములు  
నంభోజమధ్యంబునం ముగ్ధవంజుండె  
మహిత కాంతిచ్చటా మండలంబు

అందు మణిక్య కాగ్రసింహాసనమున  
లక్ష్మీ యుదయించి హస్తపల్లవముననున  
బసిండితూదండఁ బూజించెఁ బద్మవంశము  
నర్చి వరియించె లీలాస్వయః కరమున.

౧౪. ౨౩.

క్షీరసముద్రమును దరువదరువఁ గల్గునట్లును భావనము  
కొస్తాభములు, ఉచ్చైశ్చైవై రావణాదులు స్మృతారవి నామాస్య  
ముగఁ దెలిపి సద్బాలయయుత్పత్తి కారణార్థమున వస్త్రము, నెం  
తయుఁ జుత్రిముగఁ జిత్రించినాడు. ఆ వస్త్రము ముగియగా ముం  
భరూపమునఁ బొడసూపుచు, పూర్ణ చంద్రునితో సాను భక్తి, పు  
దునినిహితక పలుపు వహించినది. శ్రీగురుగ నా ముగియు  
నముద్రాకరవనమునుండి పొదలిన మండరూపునిపూజించున  
మెల్లమెల్లఁగ వికసించినది. తోకులు విచ్చి క్షీరములు బయ్యిడి  
నంతనే ఐరాగమునుండి పరిమళములు పుల్కరి గిర్జిత-లక్ష్మయు  
నలముకొనినవి. అట్టి వద్యమధ్యమునుండి మహాత్ముని కాంతి  
మండలపూర ముప్పతిల్లినది. ఆకాంతిమండిలము నడువఁ బూజి  
కృతర్ణిక (దుద్దు) యను సింహాసనమునందు లక్ష్మీదేవి యుద్భ  
వించినది ఆమె కరపల్లవమున బంగారుపుష్పదండఁ దాల్చి, పూర్ణ  
కాక్షుని స్వయంవరమున వరించి, యా పూదండతోఁ బూజచేసి  
నది. ఈ వద్యమునందు పై నాలుగుపాదములందు కావ్యమునకుఁ

బ్రాహ్మమైన మాధుర్యము వెల్లివిరిసినది. సాకుమార్యము పద్యమునందే కాక, దానిని జీర్ణించు తీరునందు మఱిత తొలఁకియాడినది. శ్రీనాథుని సీసముల కూర్పులోని శిల్పము సర్వాంగసుందరమై యువతరించినది. ఒక్క-పద్యము విశసించిన తీరు నాలుగు సేపసేపములలోఁ జూడవచ్చును. ఇంతే న పద్యము చుట్టవలసినదనిపించును.

సంపద్యముల నన్ని సమ్యసమును నిర్ధి పరియించే లీలా స్వయంవరమున నొకటిగాఁడు. పద్యాలయ యగుటచేతనే పద్యసమునుని ప్రితితో లీలాశిల్పమైన స్వయంవరమునందు వరియించినదట. ఈ స్వయంవరమును సంస్కృతకవి యొకఁ డిట్లు చమత్కరించియున్నాడు.

శ్లో. అభ్యాసే హసితం పితామహ త్రస్తం కపాలాత్తి చ  
నాన్యత్ర గుగు రిత్వయం దహం ఇత్యావిష్కృతా భటతా  
పాలామిపతి రిత్వయం దహం పితామహాభిర్య  
నాన్యత్ర గుగు రిత్వయం దహం పితామహాభిర్య

శ్రీరసాగరకన్యక పద్యమధ్యమునుండి లేచి, సముద్రతీరమునందున్న దేవతాగణమును లక్షించి, పూలమాల చేతఁ బట్టుకొని, స్వయంవరమునకుఁ బయలుదేరినది. ముందుగ బ్రహ్మను జూపి 'ఈతఁడు పితామహుఁడు' అనినంతనే నవ్వినది. యువతి తాతను బెండ్లాడుట కంగీకరించునా? పిమ్మట నీశ్వరుని జూపి 'కపాలి' అనినంతనే వికృతమైన కపాలధారణమును విని భయపడినది. ఈతఁడు 'దేవగురువు' అనినంతనే మొగము తిప్పివేసినది. 'దహనుఁడు' (అగ్ని) యనినంతనే తన్నుఁగూడ దహింపఁజేయు నేమో యని భీతిల్లినది. ఇందుని జూపి ఈతఁడు 'శచీ'



పతి' అని యీతని వరింపు మనఁగా, అడుగు పెట్టినంతనే నవతి పోరు సంభవించు నని యనుయోజనము. తుదికి విష్ణుని జూపి, ఈతఁడు 'పురుషోత్తముఁడు' అని తెలిపినంతనే సిగ్గుచేరి దలవంచుకొని పద్మాలయ పద్మనయనునివక్షమునఁ బూలమాలిక వైచనఁట. ఇట్టి లీలాస్వయంవరమును శ్రీనాథుఁ డీపద్యమున ధ్వనింపఁజేసినాఁడు. కమలాలయ వరింప ననువైన దేవతాసమితి యచటనే కూడియుండెను; గాన స్వయంవరమునకై! యత్న ముక్కుట లేకయే హేలగ నామె పురుషోత్తముని వరింపఁగల్గిన దనుట యిచట వ్యక్తమగుచున్నది.

కాలకూటోత్పత్తికి, దద్భక్షణమున జగదుగపద్రవ నివారణచేఁ బరమేశ్వరుని మహత్త్వము వ్యక్తము చేయుటకు మూలము అమృతోత్పత్తియే. ఆయమృత ముద్భవించుట, దానికై దేవాసురులు కలహించుట, శ్రీమన్నారాయణుఁడు జగన్మోహిని రూపమున రాక్షసులను వంచించి, దేవతల కమృతము పంచిపెట్టుట యనువిషయములను రెండు పద్యములలో సూక్ష్మముగ నిరూపించినాఁడు.

ఉ. అంతులు మీటి మిక్కిలిగ జాగతసంఖన దొమ్మిచేసి, దు  
ర్ధంత పరాక్రమాన్నతులు దానవదైత్యులు వేల్పుచెట్లై ధ  
న్వంతరిచేటి దుగ్ధమయవారిసుధారస పూర్ణకుంభమున్  
సంతసకట్టి తుచ్చుకొని చియ్యన నేగిరి నిర్విశంకతన్.

వ. అప్పుడు—

క. నారాయణుండు మాయా  
నారీరూపమునఁ గపటనాటక లీలా  
పారాయణత హరించె ను  
రారుతచే నమృతకలశ మాసమయమునన్.

౪౨౩, ౪౨౪.

ఈవిధముగ జగన్మోహినీ గూఢమును దాల్చి యమృతమును హరించి, దేవతలకుఁ బంచిపెట్టిన విష్ణుమాయను సూచనామాత్రే సారముగఁ దెలిపి, దానపు లిట్లు లమృతమును గోలుపోవుట తిృపురాసుర సంహారమునకు నాందిగాఁ జెప్పించినాఁడు. భీమనాథుని లీలామాత్రమునే యిందు కవి వర్ణింపఁబూనినాఁడు గావున, మాయానారీహృపవర్ణనము కావ్యత్వమునకు ముఖ్యసామగ్రి యయినను దానిని వదలివేసి నడుమ నారదపాత్రను బ్రవేశపెట్టి, యాతనిచే నసురులహృదయములం దమృతము గోలుపోయిసందులకు దేవతలపై ద్వేషమును రగులుకొల్పినాఁడు. అమృతమును గోలుపోవుట ద్వేషకారణమే యైనను, దానిని నారదముఖమున దానపులకుఁ జెప్పించి, వారికి నుద్రేకము హెచ్చునీశ్వరోపాస్తి నుపాయముగ నిరూపించి, దానవసంహారము నీశ్వరునిచే జేయింప నమకట్టి, వీరరసబీజమును నాటినాఁడు.

తిృపురాసురసంహారము

శంకరుఁడు లోకకంటకు లయినతిృపురాసురులఁ బరిమార్చుటకై మహాత్తరసంరంభముతో నుద్యమించినపుడు భూమిరథముగను, సూర్యచంద్రులు చక్రములుగను, బ్రహ్మ సారథిగను, నాల్గువేదములు గుఱ్ఱములుగను, ఓంకారము వ్రతోదముగను (కొరడాకట్టగ) సక్షత్రపంక్తి జండాగను, మేరుపర్వతము ధనుస్సుగను, అదిశేషుఁడు నారిగను, వాయువులు బాణమునకు ఔత్కలుగను, స్రవయకాలాగ్ని ములికిగను, విష్ణువు బాణముగను జతగూడఁగా, పట్టణములతోపాటు త్రిపురాసురులను సంహ

రించి, వారల కుపాస్యమైన లింగమును, పంచవిధములుగా నిభజించి పంచరామములందును పంచలింగములుగా వేలలుగుమట యీ త్రిపురాసుర సంహారమునందలి ప్రధానమైన యీశ్వరత్వము. త్రిపురాసురసంహారముచటం బరమేశ్వరుఁ డాగు స్వరూపుఁడగు నాఁడను త్రిపురాసురని యుక్తికంటె హాసముల కున్నది. ఇందుచేత యీ అట్టి యుక్తియు వారికిఁ గలుగుటకు వలదు. అందుచేత దుండవారిని బరమేశ్వరు నారాధింపుఁ డని వ్రోసిపంపించెను.

దేవాసురులు సముద్రమును ముఖముగా నెలుచుకొని యమృతమును, విష్ణువు చేతలకే పంచపెట్టి బ్రహ్మలింగముననుచు నారదుఁడు దానవులకడ కేగి వారితో—

శా. “క్షోణాయమానార! నిర్వరవరవాత్సలబుధితన్ సుధా  
భూతాత్మము వోయ నందు మదిలో బెట్టిల్లె నా నేలకడ  
“యోగము భజింపరాని ముఖపున్ వ్రోహోక్యదక్షిణన్  
దక్షారామపురాధినాథుని సుధాధామాన్ధమాదామహన్.

అని యుపదేశము చేసిరాఁడు. అమృతాధామము కలదు. దేవ  
ఖండమును శిరోభూషణముగఁ దాల్చిన భీమనాథిని నిభజించి మో  
కమృతము కోలుదోలి మనువగత తీలును. అతని హస్తీలోఁ ద్రవ్యో  
కములు నిమిడియున్నవి. అతని యనుగ్రహము మీఁద నెల్లప్పుడు  
సమృతము లభించుట యెంతవని యని యనునట్లులును. అందు  
త్రైలోక్యమును గుడిలో నంతర్నితము చేయు ననుమాటకూడ  
నిందు ధ్వనించుచునే యున్నది. ఇచ్చట నారదోక్తవలన నుత్సు  
కులై దానవులు త్రిపురాసురులతోఁ గూడి, దక్షారామమునకుఁ  
జేరి, పాశుపతవ్రతాచారముచేఁ బరమేశ్వరు నారాధించి రని

సెలివిన యీ ఘట్టములో మృగములందు శంభుపూజావిధాన  
మట్టు లుండునో దోషులగుచున్ను.

శ్లో. అగ్రహారదయంబున నా కళ నాహినీ

హేమాంబుజంబుల నిమగ్నరుని

నిహితోదయంబున మహిసాక్షిగుహను

ధూపధూమంబుల దురితహరుని

సంగవంబున గంధ సారకంఠమచంద్ర)

జంబూలమనఁ బుష్పచాపమంగును

మథ్యాహ్నమునఁ బూజుదురాన్న పాయసా

పూపూజ్యదధిఫలంబులఁ దిశేతుఁడ

బరమసంధ్యాగమంబునఁ బటహశంఖు

రఘురీమణుడమను నిష్క్రందనమోక్షత

నర్తరాత్రములందు వీణారనముల

హరిని బూజింతు రితిధర్మ నమరవహుఁ.

అగ్రహారదయకాలమునకుఁ బరమేశ్వరున పంబుజములతోఁ  
బూజలు, సూర్యోదయకాలమున ధూపము, సంగవకాలమున  
(నాల్గు గడియలు పోర్చిడిక్కినపుడు) చందనాదిసుగంధద్రవ్యము  
లతో మైపూజ, మధ్యాహ్నకాలమున మధురాన్న ఫలాదిన్  
పేద్యనమర్పణము, సాయంసంధ్యాసమయమున భేరిశంఖాదివాద్య  
ములు మోగించుట, అర్ధరాత్రీసమయమున వీణారనములు  
కూడునట్లు లర్చించుట పాశురనామకలకుఁ జేయవలయు ననువిష  
యము మన కీయసురపూజావిధి తెల్పుచున్నది. పరమశైవులు  
కాండ జీర్ణిధిని నేటికిని జరిగించుచునే యున్నారు. మృగలశం  
భుపూజ శివభక్తుల కవశ్యకర్తమగుట నీ కావ్యమున వ్యాసునిచే

“పట్కాలశంభుపూజావిధానములకుఁ బల్లవప్రసవదర్శిని గల  
లవో” యని యగస్త్యు నడిగించినాఁడు. అట్టి మహాలశంభుపూజా  
విధానమున కీవద్యము వివరణము.

అంతటితోఁబోక యనురులు పరమేశ్వరుని ప్రసాదమును  
బడయుటకు పంచప్రణవములతోడను షడంగములతోడను గూ-  
డిన ప్రాసాదపంచాక్షరీమంత్రముల నీశ్వరుని చిల్వపత్రములతోఁ  
బూజించుచు, వేదపురాణములచేఁ బ్రస్తుతించిరఁట. అప్పుడు నిట్లు  
వివరించినాఁడు శ్రీనాథుఁడు.

శ. పంచబ్రహ్మషడంగమంత్రములనుం బ్రాసాదపంచాక్షరిం  
బంచామృత బహుచిల్వపత్రముల నభ్యర్చింతు రవ్యగ్రతః  
స్మరింగొండయనుంగుఁబెండ్లికొడుకు న్నర్జింతు రేతదగ్రతః  
జంచదేవపురాణమంత్రముల నిష్ఠాయుక్త న క్తంసనాత్. ౪. ౧౦౪.  
ఇచట సంస్కృతములములో,

“మంత్రైః పంచాననం పంచబ్రహ్మపంచాక్షరాదిభిః  
పూజయంతి ప్రతిదినం భక్త్యా చిల్వనై ర్నైవైః  
నిష్ఠాపరాః క్రియంతి వేదకాంతైః స్మరద్విషః  
తథా పురాణమంత్రైశ్చ విశ్వైశ్చతుర్థ మిశ్వరమ్.”

అని పంచప్రణవములతోఁ గూడిన పంచాక్షరీమంత్రములచేఁ బర-  
మేశ్వరునిఁ బూజించి రని యుండఁగా, శ్రీనాథుఁ డా పంచాక్ష-  
రీమంత్రమును ప్రాసాదపంచాక్షరినిగా నిరూపించుటచే, శ్రీనా-  
థుఁ డుపాసించిన మంత్రము ప్రాసాదపంచాక్షరి యని స్పష్టముగఁ  
దెలియవచ్చుచున్నది. ఈతఁడు అప్రాసాదపంచాక్షరితో ముందు  
గొడయనుంగుఁబెండ్లికొడుకును బూజించినవాఁడు గావుననే పర

మేల్వారుని యెడ నింతటిభక్తి భావము.

ఇట్టి భక్తితో దానవులు పరమేశ్వరు నారాధించి పరములు వశసి యుద్యోగించి, దేవతలను హింసించ మొదలుపెట్టగా వారు భీమనాథుని గ్రహింపు మని వేడుకొనునవసరమున వారిచే జేయించిన స్తుతి వేదాంతసారము, భక్తిరసభరితమును. ఇచట శ్రీనాథునకు వేదాంతశాస్త్రమునందుఁ గల పాండిత్యవిశేషము స్వక్త మగుచున్నది.

దేవతల మొఱ విని పరమేశ్వరుఁడు దివ్యరూపమున నావిర్భవించిన రీతియు భక్తిభావ భరితము; అతివిస్తృతము. కైలాసవాసి సర్వాంగశృంగార మొక్క విస్తృతమైన వచనమునందుఁ జిత్రితమైనది. అతని పరమేశ్వరరూపమున కొకప్రతికృతి నిర్మితమైనది. ఆ తరువాత భీమనాథుఁడు తిరుపురాసుర సంహారమున కాయత్త పడినప్పుడు స్మరణమూర్తిమున సమకూడిన సన్నాహము నిట్లు వివరించినాఁడు.

సీ. జలరాశి మేఖలావలయంబు రథ మయ్యె

రవియుఁ జందురుఁడుఁ జక్రంబు లైరి

కారదాజీవి తేజ్వరుఁడు సారథి యయ్యె

శుక్రులు నాలుగును వారువము లయ్యెఁ

బ్రహ్మమంత్రై కాక్షరము పోతోదం బయ్యెఁ

దారకావీధి పతాక యయ్యె

రత్న సానుభరాధరము ధన్వంత యయ్యె

నాగప్రధానుండు నారి యయ్యె

గంధవాహకంబు లేడును గలులు గాఁగ

విలయ కాలానలజ్వాల ములికిగాఁగ

లచ్చిచనుదోయికుంకుమ బచ్చనయుఁగఁ

బాలమున్నీటియల్లుండు బాణ మయ్యె

౪-౧౪౦

తీపురసంహార సమయమునం దిట్టి సామగ్రి నమకూడుటను  
మహిమ్న స్తవమునందును పుష్పదంతఁ డీ క్రింది శ్లోకమునఁ  
దెలిపియే యున్నాఁడు.

శ్లో. రథః ఊటీ యంతా శతధృతి రగేంద్రో ధను రథో

రథాంగే చంద్రాక్షా రథచరణపాణిః శర ఇతి,

దిధక్షో స్తే కోఽయం తీపురతృణ మాడంబరవిధి

ర్విధేయైః కీడన్తో నఖలు పరతంతాః ప్రభుధి నః

తీపురాసురసంహారమున విష్ణుపు బాణ మగుట వేదములందును  
బురాణములందును శివభక్తుల స్తవములందును నన్నిటను నేక  
రూపమున నుండిన విషయమే. శ్రీరాధుండు వర్ణించినట్లుచూచు  
తీము "లక్ష్మీకుచకుంకుమా లివుఁడై న క్షీరసముద్ర బాహుత  
యల్లుండు బాణ మగుట" విశేషము.

కావుననే శంకరుఁ డట్టహాసంబు సేసి యవస్థాహాస్రములు  
సేయఁగా నారాయణాస్త్రవహ్ని తీపురజై నేయల యనుచు పుర  
కాంతలందు వింతచేష్టలు గాదించినది. ఈచేష్టలు కొన్ని శ్రీనా  
థుండు చేయించినవి; కొన్ని అమరుకావ్యమునందఁ గాదినవి  
నవియును. పాలమున్నీటియల్లుండు గావుననే నానాచేష్టలన్నియుగా  
రచేష్టలు రాద్రోరసమునకుమఁ జేయించినాఁడు మఱి నీ  
అమరుకావ్యమునం దీవిలాసచేష్ట లిట్లున్నవి:—

శ్లో. క్షిప్రో హస్తావలగ్నః పురథ మభిహగోఽన్యోనాథ సోఽన్యోన్యం

గృహ్లాన్తే శేష్వపాస్త శ్చరణనిపతితో నేక్షిత స్సంధిమేణ

అలింగ న్యోవధూత శ్రీపురయువతిభి స్సామగ్ధోత్సాహిః

హమివార్ద్రాపరాధ స్పదహతు దురితం కాంధవోప శృరాగ్నిః

అమరు. ౨.

నీ. కరపల్లవంబులు కబళించుఁ గబళించి  
 ప'బలనితంబభారముల వా'ళుఁ  
 జెక్కుటద్దములపైఁ జెరలాడుఁ జెరలాడి  
 శ'వణావతంసముఁ జరులు ముట్టు  
 వలిచెన్నుఁగవలపైఁ బొలపాడుఁ బొలపాడి  
 నా భిరఁధ'ములపై నటనసేయు  
 వేణీధరములపై విహరించు విహరించి  
 చింబాధరములపై చిత్త'రించి  
 నభవుకరముక్త నారాయణాస్త్రవహ్ని  
 కాముకుని కోమలాంతసంగంబు పగిదిఁ  
 దెగువమీఁదిగఁ ద్రిపురపైతేయరాజ  
 సదనశుద్ధాంతభామినీజనములందు.

ర-గరం.

భీమనాథుఁడు త్రిపురాసురసంహారము చేయుటకై దివ్యస్యంద  
 నం బెక్కి బయలుదేలునపుడు యాత్రాసన్నాహము రాజనీవిఱో  
 నడిచినది. ముత్తైదువలు సేనలు చల్లుట, వేత్రహస్తలు బరాబరి  
 సేయుట, అంతరిక్షమునుండి దుందుభిధ్వనులతోఁ బుష్పవృష్టి  
 కురియుట, మునిబృందము జయజగముధ్వనులు గావించుట మున్న  
 గునవి వీరరససన్నాహమునకు సరిపడినట్లు నడిచినవి. ప్రబంధము  
 నకు యాత్రావర్ణనము సమకూడవలెఁ గదా !

నీ. సరి బా'హ్ని మొదలైన సప్తమాతృకలు ద  
 స్తూడ సేనలు చల్లె గోగులమ్మ  
 పసిఁడివేత్రము పట్టి పాతాళభైరవుం  
 డందంద సందడి నపనయించె



దివ్యసుందుభిసాద దీర్ఘగర్జితముతోఁ

గురిసె మిన్నుననుండి కుసుమవృష్టి

జయజయధ్వని దేవసంయమిశ్వరశోటి

సంకుటించె గంగాజంబు నొసలఁ

దిప్తురసంహగ మొనరింప దీక్షచేసి

భీమనాథేశ్వరేశ్వరస్వామి శివుఁడు

దక్షనాటీవిభుఁడు మేరుధనువు వట్టి

యేచి పంటవలంతి కే రక్కసపుడు.

భూమి రథమై మేరువు ధను స్సయిన దనిగదా యీ నర్మగము.

పర్వతరూపమైన ధనుస్సును బరమేశ్వరుఁ డెట్లు లెక్కునెత్తునా ?

యను సంశయ మెవ్వనికైన బూడమక మానను కూని యట్టి

సంశయము తీర్చినాఁడు కవి. అదియు సరిపడియే యున్నది.

క, ముక్కంటి మేరుచాపం

బెక్కిడి సారించె బన్నగేంద్రగుణంబున

మక్కువ హిమగిరికవ్యక

క్రిక్కిరిసిన కుచము అలము కేలందమ్మిక.

క-గరిగ

పరమేశ్వరుఁడు గిరిరాజసుత యొక్క క్రిక్కిరిసిన కుచములను

సారించు హస్తవద్మముతో మేరుధనువు నెక్కిడఁ గల్గుట యూశ్వ

ర్యమేమున్నది ? పర్వతము లన్నిటికంటె మేటిగదా హిమవం

తుఁడు. వాని కూతురగు పార్వతియావృత్తి, యామె కుచములు

పర్వతప్రతిమములే యయి యుండును గదా ! అవియును గిక్కి-

రిసినవి. వానితో నిత్యము విహరించు నలవాటుగల కరమునో

బంగారుఞాండను వంచుటలో శ్రమ యంతగ నుండ ననుట

యెంతయుఁ బొసఁగియున్నది. ఇట్టి కల్పనలోఁ గావ్యశృంగముట్టిప

డును గదా !

అట్టి ధనుస్సునకు నారియయిన శేషు నెక్కు-వెట్టుటలోఁ  
గూడ సున్నితమైన భావసంపద, కల్పనాసమృద్ధి యేర్పడినది.

సీ. కమ్మినుకిన నూత్నకలభాతమును బోలెఁ

జక్కంగ నిక్కి మైసాకుఁ మానె

నంతరాంతరములం దక్కిబృందంబులు

పెళ్ళపెళ్ళ మనియెడు గింకు లెఁగఁ

బగిలి బీటలువాటి తగడెత్తె గుబురంబు

తోరంపు వెల్లుల్లినుక లల్లు

మహనీయతరఫణామండలంబులు లేత

చిగురుటాకుల ఘాయ జేగురించె

హాటకాద్రి ధనుర్దండ మాటకొటి

వ న బాహువలేప దుర్వాగలీలఁ

గాలకంతుండు తిప్పురసంక్షుచ మొనర్ప

అక్కు వెట్టిన యువుడు భోగీశ్వరునకు.

ర-గ-3-గ

కాలకంతుండు మేరుధనుర్దండము నకు సరిపడిన పన్నుగాఢీశుని  
నారిగాఁగొని, విగటిబద్దను వంచి యల్లెత్తాట్రని ధనుర్దండమునకు  
ఎక్కు-వెట్టునన్నుడు వాసుకి శరీరము కమ్మచ్చులొగిన కొత్తబం  
గారువలె శరీరము నందలి ముడుతలు వీసినది. నడుమ నడుమ  
నెముకలు పెళ్ళపెళ్ళమని విరిగినవి. కుబుసము బీటలువాటి వెల్లుల్లి  
దీక్షలవోని పొరలు లేగినది వెడదయైన పడగలు లేత చిగుళ్ళ  
వలె నెట్టవాటినవి. ఈవర్ణనమంతయు సహజముగఁ గొనసాగినది.  
దృశ్యము సాక్షాత్కరించునట్టి తీరు, దానితోపాటు కాలకంతుని  
బాహువలేపము పాతకులకుఁ బ్రత్యక్షమైనట్టు లున్నది.

పరమేశ్వరుండు ధనుష్టుకారముచేసినప్పటి యంతోపము  
వీరరహితైజకమై వెలసినది. రసానుగుణమైన శైలీపాటవము

కూడ నీ క్రింది పద్యమునం దెనలారినది. స్వత్తముకూడ సరిపడి నట్లు నడచినది.

మ. గిరిశసూరభుజాపరీత విభవక్రీడా సమాస్సాహిత

స్థి. బాణాపన గూఢపాస్థుణలతా దీప్తిగ్రహావంబునన్

ధగజీచక్రము దిద్దిరం దిగ్గెఁ బాతాళంబు ఘూర్జిత నా

బరముం దిక్కులు న య్యలయ్యెఁ బగిలెన్ బ హ్మండభాండంబునన్.

అట్టి యాటోపముతో నారాయణుని సౌణముచేసి, పాశుపతాస్త్రంబు సమంత్రీకంబుగా నభిమంత్రించి, ఫాలలోచనాగ్నిభిలతో జోడించి వేయఁగా నమ్మహాస్త్రసాతమున లోహానుయమైన త్రిపురాసురుల మూఁడునగరములు కరగిపోయి మూఁడుం ముద్దులుగఁ దయారై నవి. పురములలోని భోగోపకరణము లన్నియు భస్మమైపోయినవి. పాపాదములు కేలిదీర్ఘికలు భాసార్యభ్యంతరకక్ష్యలు ఉపవనములు నన్నియు దగ్ధములైపోయినవి. కాని యచటి కాలాంతకలింగ మొక్కఁడుమాత్రము చెరుకుచెరచయిండెను. ఆ త్రిపురాసురుల సర్వస్వము భస్మమైపోయినపుడు వారల కుపాస్మమైన పరమేశ్వరలింగము చెడకుండఁట వింతగదా! అది శ్రీరాధుని నోట వింతలలో వింతగా నెనవచ్చినది

మ ఆమరాధీశసమర్పితః పులగు నీలారామకల్పసుగ్రమ

స్రుసవంబుల్ శకుగందపయ్యె; విలసత్పాటీరగోళోపనా

ఘుస్పణాలేపన పంకితాకలనమై గుంఫించె నారాయణా

త్రైసమజ్ఞాంభణ భీమలింగమునకున్ దైత్యేయరాటస్వమికిన్

నారాయణాస్త్రసముజ్జ్వాంభణమున త్రిపురాసురుల కుపాస్మమైన భీమలింగమునకు ఇందుగ్గిఁ దర్పించిన కల్పసుమములు కనుగందనే లేదట. దైత్యకులాంగనలయెడఁ గాముకునిలీల వర్తించిన యా

నారాయణాశ్రమము ఆ లింగమునకు చందనకర్పూర కస్తూరికాది లేవన పరిపాటిని సమకూర్చి పెట్టినదట.

ఇట్టి యద్భుతము లావహిల్లంగఁ గాలకంఠుఁడు త్రిపురా సుర సంహారము గావించి, జయలక్ష్మిని బరిగ్రహించి, యుద్ధ సాధనము లన్నిటిని యథాస్థానమునకుఁ బంపివైచెను. గంధర్వాదులు మహాపదానముగు త్రిపురాసురసంహారము గానముచేయు చుండఁగ నంతోషాలిరేకమున శివుఁడు తాండవము చేసినాఁడు.

కా. ఆడెఁ బాండవ మార్భటిపటహారీఁ బటన్పూర్ణిత

శ్రీదావంబర ముల్లసిల్ల గరళగ్రీవుఁడు జూటాటవీ

శ్రీదామూతక కోరికోటక దుటీ కోటిపశుచ్ఛంధువీ

చీడోజ్జ్వలవీ పరిసుబుటతర స్ఫీతధ్వనిహా ధిమన్.

౪-౧౪౨

ఈ శివతాండవములో శ్రీనాథుని కావ్యరచనయు మహాభూతితోఁ గాండవించినది. శైలిలో గంగాతరంగిణీతరంగధ్వనిపాక్షి మలు ప్రతిశబ్దించినవి. శివతాండవ మెదురుగ సాక్షాత్కరించినది. ఇట్లు శంకరావదానములలో వీరరసపరిపూర్ణి తో వెలసిన యీ త్రిపురాసురసంహారము, తిదుపాన్వితై నతమైన లింగిమే పంచారాతుములందు పంచలింగములై నెలముటకుఁ జూలమై, భీమేశ్వరపురాణమునకుఁ గావ్యత్వ మాసాదించుటలో నన్నిఁ వయములను మూలార్థార మని తెలియవచ్చుచున్నది.

పంచలింగముల పంచలింగము.

పంచలింగములు లింగపురాసురసంహారానంతరపూ, నారల సుపాన్వితమైన లింగమును పంచభండములుగా ఖండించి, వానిని పంచారామములందు నిలిపి, తనకు మొదలిమామయగు దక్ష

ప్రజాపతి యునికపట్టయిన యారామం బగుటచే దత్తారామం బున శివనన్నిధానంబై దా నుండునట్టులుగఁ బ్రతిష్ఠింపఁ దలెద్యును. పరమేశ్వరుఁడు దత్తారామము నందుఁ బ్రతిష్ఠింపఁ దలెనప్పుడు భీమనాథునకు అర్ఘ్యపాద్యాచమసీయా ద్విషహారములు నెఱపఁటకు గోదావరీనదిని గొనివచ్చుటకై భరద్వాజాదిమహామునులు తలఁపిరి. వారానది నొక శుభముహూర్తమునఁ గొనివచ్చి యా పవిత్రజలములచే భీమనాథునకుఁ బ్రతిష్ఠించేయనలయు ననుకొని, దత్తారామమునుండి రాజమహేంద్రవర్ధిమానకుఁ బ్రవేశింపఁ తముగ వచ్చిరి.

ఆసపరులు గోదావరీనదిని కనులారఁ గాంచునదిక వారికి హృదయములం దెన్నియో పవిత్రభావము బునియుచున్నది. "గౌతమీ నదిలోని నీటిని ప్రీతితో త్రాగిన మనుజులకు మహా తల్లిచనుబాలు త్రాగవలసిన యస్క-తియండదు. మహర్షులారా! కనుగొంటిరా! గౌతమీగఁగ తరంగ హస్తములతో స్పృశము ధ్యాన హంకార ఘోషములతో పాతకసమూహమును జంపించుచున్నది. ఈ గోదావరమ్మ వృథివి యెల్లను రక్షించు పేరిట లాలు." ఇట్లు మెచ్చుకొని యా యమ్మకు భక్తిభావము తులకంప స్తుతినమస్కారములు చేయ మొదలుపెట్టినారా మహర్షులు. ఈ ఘట్టమున శ్రీనాథుఁడు భక్తి భావముచే బలక తుండై సాతకుల హృదయము పులకరించునట్లు లీ స్తుతినమస్కారములను నెఱపినాఁడు. గోదావరీమీఁది భక్తిభావాలిరేకమున గోదావరమ్మ, గంగమ్మ యనునట్టి చనవు శ్రీనాథున కే కానవచ్చును.

“తల్లీ ! గోదావరి ! గోదావరి ! గోదావరి ! అని ముమ్మాటు నీ నామమును స్మరించు వారికి నీవు సకలశుభములు సంపాదింతువు గదమ్మా ! నీయంబువు లనితరుచులు; అమృతో సమరుచులు; అపి మాకభ్యుదయం బిచ్చుఁగావుత.” ఇట్లులు ప్రార్థించి మహర్షి లా యమ్మకు నమస్కారములు నెఱపిరి.

శా. అనాతాశగభీరనీరకు సుధాహారామరలచ్చాయకుఁ

ద్వీపాలంకృతికిఁ మహేంద్రనగరీనిశ్రేణికాయస్థికిఁ

తాహోఽపాయవిధావిహర్తికి మహోదన్వద్వృథాలింగన

న్యపారపత్రిపన్న సౌఖ్యకుసు నాష్టాంగమ్ము గంగమ్ముకున్

గౌతమీనది కొన్నితావులందు నేటికిని అంతయుని లోతు గలిగినో యుండును. కా ర్తిక మాసమునందుఁ గలఁక దేవిన నీటికి ణో గోదావరి శ్రీనాథుఁడు తెలిపినట్లులు సుధాహారామరలచ్చాయయై యుండును. జంబూద్వీపమునకు నడిమి భాగమునంతటను వ్యాపించి హారమువగిది నొప్పారుచుండును. స్వర్గలోకాధిరోహణమునకు నిశ్చేదక యాపూతనది. నేటికి నీ నదీతీరమునఁ గల యగ్రహారములలో స్వర్గసాధనములయిన యజ్ఞయాగాదిక్రియా కలాపములు జరుగుచుండుట యిందులకుఁ దారాణము. పపి త్రమైన నదీజలము లెప్పుడును తాపము నపనయించునవియే యగును. ఈపద్మమున శ్రీనాథుఁడు గంగమ్ముకు ఋషులచే నమస్కారము చేయించుచు, నాయమ్మను మహాసౌఖ్యవతినిగా జింతించినాఁడు. దానికి గారణ మామె మహోదధియను భర్త నెల్లప్పుడు గట్టిగాఁ గొంగిలించుకొనియుండుట. భర్త నెల్లప్పుడు నెడఁబాయకుండఁ గొంగిలించుకొనియుండు సతి, మహాసౌఖ్యవతి యనుట సహజమే కదా ! అట్టిసుఖమును బడయు గంగమ్ము

నడకను మఱియొకవైపునకుఁ ద్రిప్పవలయును. ఈవిషయమును న్యంగ్యముగ సూచించుటకై శ్రీనాథుఁడు “మహాదన్వద్దృఢాల్లింగన వ్యాపారప్రతిసన్నసౌఖ్య యగు గంగమ్మకు సాష్టాంగ మ్మని పించినాఁడు మహర్షులచేత. ఎంతగొప్పవారయినను స్తుతిపూర్వకముగా నమస్కరించిన ప్రసన్నులగుదురు కదా ! అట్టి ప్రసన్నుల గౌతమికి గలుగుటకే యీస్తుతినమస్కారములు.

కా రంభోరుకరకాతకుఁభ ఘటధారాపూరణప్రక్రియా  
గంభీరకృతసాంద్ర భిన్నకరిరాడ్గంధూషనిభిన్నకున్  
సంభావించి నమస్కరితుము త్రిసంధ్యంబున్ ముదంబొప్ప నీ  
కంభోజాసనకుండి కాంబుజననీహంసాభ గోదావరి !

దీనికి మూలమునం దీక్రిందిశ్లోకము గానవచ్చుచున్నది.

శ్లో. కాంతాకర స్వర్ణఘటాంబుత్పార్తి  
ధ్వనీభగంధూష విభిన్నరూపే,  
అంభోజభేదద్వరరాజహంసే  
గంగే నతాస్మో భవతీం త్రిసంధ్యం.

ఈ శ్లోమునందలి భావమును శ్రీనాథుఁ డొకకొంత పొడిగించి యున్నాఁడు. కాంతలను రంభోరువులనుగాఁ జేసి, వారు బంగారుకలశములలో నీరు నించుటచే ధ్వని కొక గాంభీర్యమును జత గూర్చి యున్నాఁడు. దానికి గంధగజముల గంధూషములగొదను జోడించి గోదావరి కొక ప్రత్యేక విశేషము నాపాదించిపెట్టి గాఁడు. వనితల కరచాలనములతోఁ గూడిన ఘటస్థానములచేతను గంధగజముల గంధూషములచేతను బాయలు పాయలై నొప్పారు గోదావరికి త్రికాలములయందు నమస్కారముల నొనరింతుమని మహర్షు లామె నగ్గించినారు. మూలములో గోదావరినది

పద్మముల నడుమ రాజహంసల విహారముచే దృష్టిప్రియ యైనది మాత్రమే. దానికొక విశిష్టమైన పవిత్రత నాపాదించుటకై బ్రహ్మదేవుని కమండలువు నందలి పద్మవనమున విహరించు రాజహంసనుగాఁ జేసిరాఁడు గోదావరిని. అట్టి గోదావరికి ముదమూర నమస్కరించుటలో నొక విశేషము సమకూడునుగదా ?

ఇట్లే నమస్కరించి స్తుతించి, యానెనుక నా యమ్మనుదము నెంట రమ్మని ప్రార్థించియున్నారు. ఈప్రార్థన గోదావరీ స్రవాహము వలె సుసమధురముగను, భావగుభీరముగను నడచినది. ఈస్తుతి హృదయమును ద్రవింపఁజేయు మధురతరఘట్టము. గోదావరీనదీసాందర్యము నంతయు నీ పద్మమునందు కన్నులకుఁ గట్టినట్టులు చిత్రించినాఁడు. భీమేశ్వరపురాణమున కీ నీనము నాయకమణి అనవచ్చును. కనుఁడు:—

నీ విష్ణ్వయమమ్మ శ్రీకృష్ణభవాహన శిర  
స్సామజ మదకటాసారధార !

పయనంబు గావమ్మ భగ్గజటాటవీ  
కుటజకాఖాశిఖాకోగకంబ !

రావమ్మ యాదిమబ్రహ్మదోః పల్లవ  
ద్వితకమండలు పుణ్యతీర్థజలమ !

లేవమ్మ విశ్వంభరా వధూటీకంత  
తారమాక్తిక హారదామకంబ !

తెరలతో విచికలతోడఁ దరులతోడ  
విమలడిండిరఖండతండములతోడ  
మురువు తీవియు గామోదమును జవంబు  
వడుపు నొప్పంగ గంగమ్మ నడువనమ్మ.

భీమ. ౪-౧౭౫౦



ఈ యాహ్వానమునందు వినయము తొణికిసలాడుచున్నది. హర శిరస్సంభూతయగు గంగనుగా గోదావరిని భావించి, సరమేష్వరుని సామవేదోద్భవముగు మత్తగజముగను, సోప్రవాహమును తన్మదధారగను వారోపము చేసియున్నాడని. ఇట్టిగంగమ్మను దరువెంట విచ్చేయు మని ప్రార్థించినా రామహర్షులు. సరమేష్వరజటాజూట మనువనమునఁ బొడమిన కొండమున ముగ్ధులైన యాజననిని బయనంబు గమ్మనినారు. అదిమబ్రహ్మ గరిష్ఠవమునఁ దాల్చిన కమండులువునందలి పూజ్యోద్భవోదహమా! రమ్మని యాహ్వానించినారు. భూరమణికంఠదేశమునకు ముక్తాహర్షిని వెలయుచానా! లేవమ్మ యని వేగిరించినారు. వచ్చుచున్నదని సీ యొయ్యారపువతువు గానవచ్చునట్లులు చిన్న యలలు సుగ్రతిరః గలు తెల్లనినురుగుముద్దలు వెంటగొనుచు మురుపు నీచి ఆమోదము జవము నొప్పంగ నడుపు మని నివేదించియున్నారు.

ఈ విజయవత్సరమున నొక్కమాటు గోదావరి యీ వద్యము నందలియార్భటితో త్ర్యంబకాచలశిఖాగ్రమునుండియు బయలుదేలి, రాజమహేంద్రవరము వఱకు వచ్చి, యచటనుండి సప్తశాఖలు నేకమై తరంగహస్తములతో సముద్రుని గొంగి లించినది. ఇట్లాగతమిని వినయ ప్రణయములతో వేడుకొని మహర్షులు కర్తవ్యము నిట్టులు వెలిబుచ్చినారు.

మ. అది మాహ్వని కుధారసోదృశుడు దక్షరామభీమేశ్వరః

భృదయంబు పృథివ్యైకైకంబు సంభారాశీంబునం

బవమా! పట్టదమాలికాపరిసత్పాశోధనీసంపదా

స్పదనానా సలిపద్రవాకలహరీసంధార గోదావరీ!

౪౫౩౬

ఈ భీమేశ్వరపుగాణమునందే మఱియొకతావున శ్రీనాథుడు గోదా  
వరిని వర్ణించుచు గౌతమిగంగ సప్తసముద్రములకు వలపువనిత  
యైన మంగళోత్సంగ యనినాడు.

గీ. నీరుకడఁ గోళ్ళఁగూడి మన్నీటిఁ గవయు  
మొగులుఁడివాహినుల కెల్లు మెరయవచ్చు  
వాఱులేడింటికి నలపు వనితయైన  
మంగళోత్సంగ గౌతమిగంగయెసుర.

ఈ ప్రసంగముననే గోదావరి నాసికసమీపమున నున్న త్ర్యంబ  
కాచలము నుండి బయలుదేటి క్రమముగా నార్యావర్తము మీఁ  
దుగా తూర్పు సముద్రమునకుఁ జేరినతీరు నొక పద్మమున రేఖా  
చిత్రమును దీసినాడు.

సీ. త్ర్యంబకాచలశిఖాగ్రంబునం దుదయించి  
పాదలి యార్యావర్తభూమి దఱిసి  
మలఁగి దండకవనీమధ్యభాగమున నా  
ప్రసవజాచలప్రస్థ మొలసి  
పట్టినశ్రీవీరభద్రేశు సేవించి  
తలనోమనాగుమందిరము డాసి  
ఏచి యనంతభోగేశ్వరస్థానంబు  
రుద్రపాదములపైఁ దోవగారఁ  
గోటిపల్లశుకోమణిఁఘ్రులకు మొక్కి  
కుండలాముఖతీర్థంబు గుస్తరించి  
భీమమండలి డాసలఁ బెట్టికొనుచు  
గౌతమిగంగ లవణాభిఁ గాఁగిలించె.

3-206

గౌతమినది త్ర్యంబకాచలశిఖరమునుండి బయలుదేటి, ఆర్యావర్త  
భూమిని సమీపించి, దండకారణ్య మధ్యభాగమునుండి వచ్చుచు

ప్రసన్నవజ్రాచలము నొరసికొనినది. ప్రసన్నవజ్ర మనఁగా పాపిణి. ప్రసన్న వజ్రాచల మనఁగా పాపిణికొండ. దాని సీనాఁడు పాపిణికొండ యందురు. గౌతమీ ప్రవాహము దండకారణ్యమధ్యమునందు భద్రాచలము మీఁదుగా వచ్చుచుండ నడుమ నడ్డమువచ్చిన కొండ పాపిణిపట్టణగాఁ జీలిపోయినది. దానినే పాపిణికొండ యనెడివారు. ఈనాఁడు 'డి'కి చ్యుతి యేర్పడి పాపిణికొండగా వ్యవహార మేర్పడినది. దానికి మఱికొంత క్రిందికి వచ్చునకి పట్టిన శ్రీవీరభద్రేశ్వరుడు. పట్టినమునం దుండెడి వీరభద్రేశ్వరుడు. ఇది రాజము హేంద్రవరమున కాఱుకొనులదూరమునం దున్నది. అచట నెలకొనిన యీశ్వరుడు వీరభద్రేశ్వరుడు. ఈస్వామి యాలాహము గౌతమీ ప్రవాహమధ్యమునం దున్నది. ఈ పట్టిన వీరభద్రేశ్వరుడు నీ ప్రాంతముందు ప్రసిద్ధమైన పరమేశ్వరమూర్తులలో నొక్కఁడు. నేటికి నీ యీశ్వరుడు శివరాత్రినాఁడు నలుజాములు వేదవచనములు వినుచుండును. గోదావరి యీ పరమేశ్వరు నానాఁడు సీనాఁడును నేమించుచునే యుండును.

తిలస్థామనాథుఁడు:— ఈ స్వామి పట్టినమునకుఁ గ్రిందుగ రెండుకోసుల దూరమునందున్న 'తాళ్ళపూడి' యను గ్రామమున నెలకొనియున్నాఁడు. ఈ పరమేశ్వమందిరము గౌతమీ నదీ తీరమునందుఁ గలదు.

అనంతభోగేశ్వరము:— అనంతభోగేశ్వరుడు నెలకొనిన స్థానము. శ్రీనాథుని కాలమునందు సైత మీ యీశ్వరుడు గౌతమీనదీ తీరమం దుండియుండును. ఈ నాఁడనంతభోగేశ్వరుడు కుమారదేవ మనుగ్రామమునందు సీరపడినాఁడు. ఇంతకు ముందు నదీతీరమునం దాలయ ముండినట్లులు నదీవలితములైన శిథిలములు కొన్ని యీనాఁటికిని గానవచ్చును. నేటికిని గల్యా

ణమండవము నదిలోఁ గాచవచ్చును. ఈ యనంత భోగేశ్వరస్వామి నము తిలస్సోమనాథుని మందీరముచకుఁ గింద రెండు కోసుల దూరమునఁ గలదు.

రుద్రపాదములు:— రాజమహేంద్రవరమున మార్కం డేయస్వామి నెలకొనియున్న అద్రి కమలాద్రి, లేక పుష్పగిరి. ఆ పుష్పగిరి పాదములు రుద్రపాదములు. యేపాటి పొంగివసు నాటికి నేటికి నీ మార్కండేయస్వామి చరణములు (రుద్రపాద ములు) నేవించుచునే యుండును. ఈ పరమేశ్వరుఁడు భీమనా థున కిరుగు పొంగుల వారిలో నొకఁడై పశ్చిమ సీమ యందు నెలకొనియున్నాఁడు. ఈ రుద్రపాదములను కృత్యాదిలో శ్రీనా థుఁ డీతీరున వివరించియున్నాఁడు.

నీ కమలాచలాగ్ర మార్కండేయ కిరీట

శృంగచంద్రి కాథాత సాధనీధి

గోదాతరీభుజ్య మాలంక పాజల

స్ఫురితశ్రీపాదయుగళి

గీ. ...సాంద్రవిభవంబు రాజమహేంద్రవరము.

౧-౪-౨

ఈ రాజమహేంద్రవరమున తెమరుగ నుండిన కొవ్వారును గోపాదక్షేత్ర మని యందురు. గౌతమమహర్షి గోవును జంపిన పాపము నివర్తించుటకై యీశ్వరునిగూర్చి తప మాచరించి, త్ర్యంబకాచలము నుండి గోదావరీనది నీ తావునకుఁ దెచ్చి గోవు నుత్తమలోకములకుఁ బంపుటచే నీక్షేత్రమునకు 'గోపాదక్షేత్ర' మనుపేరు వచ్చె నని గౌతమీ మాహాత్మ్యమునందలి యైతి హ్యము. రాజమహేంద్రవరమునకు దక్షిణముగ రెండు క్రోసుల దూరమున ధవళగిరి (ధవళేశ్వరము) గలదు. దానిని 'రామపాద క్షేత్ర' మని యందురు. పలివెల కొప్పలింగేశ్వరస్వామి యాల

యమున నెలకొనియున్న అనితల్లి శాసనములో “గౌతమీమహా-  
నదీతీరమందును మార్కండేశ్వర మృకండేశ్వరు దుస్రసాబాలనన్ని  
ధిని” అని యున్నది. దీనినిబట్టి మార్కండేశ్వర్వామి వసించిన  
కమలాచల చరణములే దుస్రసాదములని తెలియవచ్చుచున్నది.  
ఈ స్థానమునుండియే గోదావరి సప్తశాఖలుగఁ జేలి సముద్ర  
మునఁ గలిసినది. రాజమహేంద్రవరము వఱకు గోదావరిని  
అఖండగౌతమి యని యందును.

శ్రీ తుల్యత్రేయ భరద్వాజీ గౌతమీ పృథ్వీగౌతమీ

కాశీకించ వసిష్ఠాన సప్తశాఖాః సుకీర్తికాః.

తుల్యనదిః గౌతమీనది రాజమహేంద్రవరమునుండి నల్లెఱ  
ముగాఁ బ్రవహించుచు ధవళేశ్వరమునుండి మొదలైన శాఖ గౌతమీ  
యనుపేరును, విజ్ఞేశ్వరమునుండి మణియొక శాఖ వసిష్ఠానదిగను  
వేరుచున్నది. ఈ గౌతమీ శాఖనుండియే విడువడి — తుల్య,  
అత్రేయి, భారద్వాజి, గౌతమి, వృద్ధగౌతమి, కాశీకి — యను  
నాఱు శాఖ లేర్పడినవి. వీనిలో తుల్యనదీశాఖ ధవళగిరికి ముందు  
నుండి వెలువడినది. ఈనాఁ డా శాఖాముఖ మొక పాడువడిన  
కాలువగా, రాజమహేంద్రవరము ధవళేశ్వరము పోవుసభుడు గ్రామా  
రంభమునఁ గానవచ్చును. ఈ శాఖ ధవళేశ్వరమునుండి బయలు  
దేటి కడియము అనవర్తి తాపేశ్వరము మావిడాడ వేళంగి సంపర  
మున్నగు గ్రామములమీఁదుగఁ బ్రవహించి కాకినాడ సమీప  
మున చొల్లంగి యనుచోట సముద్రగామి యగుచున్నది. ఈనదీ  
సాగరసంగమస్థానమున సోమేశ్వరుఁడు ప్రధానుఁడై నెలకొనియు  
న్నాఁడు. ఇచటనే అంజనేయస్వామియుఁ గలఁడు. పుష్కలహరు  
అనూవాస్యనాఁడు అర్థోదయ మహోద యాదిపర్వములం దీనదీ

సాగరసంగమమున స్నాన దానాదులు మహాపుణ్యదము లని పెద్దలు వాణ్ణొందురు.

అత్రేయీనది :— గౌతమీశాఖ నుండియే తుల్యీనది విడువడిన ధవళేశ్వరమునకుఁ దరువాత కోటిఫలికి రెండుక్రోసులు క్రింద నొకశాఖ విడువడినది. దానిని అత్రేయి యందురు. ఇది యా సదీతీరమున రామఘట్టమున నావిర్భావము నంది, కోరంగి యొద్ద సాగరసంగతి యొనది. ఈ సాగరసంగమస్థలమున కురంగేశ్వరుఁడు గలఁడు. శ్రీరాముఁడు కురంగము నీ చోటఁ జంపుటఁ జేచట ప్రతిష్ఠితుఁడైన యీశ్వరునకుఁ గురంగేశ్వరుఁ డను పేరు వచ్చినదని యైతిహ్యము.

భారద్వాజీగౌతమి :— ఈ భారద్వాజి యను శాఖ ఇప్పుడు “అత్విడక్తు” కట్టిన ‘అన్నంపల్లి’ యను చోటినుండి విడువడి ఇంజరము వఱకుఁ గానవచ్చుచు గౌతమీశాఖలోఁ గలసి యానాము (ఫ్రెంచిసగరము) మీఁదుగా సముద్రమునఁ గలియుచున్నది. ఈ మధ్యభాగమున నీనదిని ‘భారద్వాజ్యంత ర్భూతగౌతమి’ యని వాణ్ణొందురు. ఈసాగరసంగమ క్షేత్రమును ‘తీర్థాలమొండి’ యందురు. ఇచట గౌతమి భాదద్వాజి రేవ అహల్య ? ఇంద్ర యను పంచతీర్థములు గూడిన వనియు కావున దీనికి తీర్థాలమొండి (మొగ) యను పేరు వచ్చినదని తెలుపుదురు. ఇచట నీశ్వరుఁడు భైరవేశ్వరుఁడు. ఇచట భైరవపాలెము అను బెస్త వల్లె యొకటి గలదు.

వృద్ధగౌతమి :— ఈశాఖ గౌతమీనదికి పశ్చిమతీరము నుండి వెలువడినది. దీనియుత్పత్తి యెచ్చటనో స్పష్టముగఁ జెలి యదు. కొళికినది పుట్టినచోటనే పుట్టినదేమో? ముక్తీశ్వరము

మొదలు శాసపిల్లంక తాణేలంక గోదేలంక శ్రొత్తలంక కిండ్లపే  
శ్వరము అను గ్రామముల సమీపమునందున్న మురికికాలుచను  
వృద్ధగౌతమి యందురు. ప్రభుత్వము ఈ సోముఖములను గిట్టు  
చేసినను దీనిని “వృద్ధగౌతమి” అను పేరితోనే నేడని  
వ్యవహరింతురు. ఇది సాగరమున గల సినవోట వృద్ధేశ్వరుఁ డాచు  
డివాడని వినికి. ఈనాడాలయమును లింగమును సముద్రమునను  
ములు. అచట బ్రహ్మేశ్వరునిలింగము గలదు. సంతానశాపానీ  
శ్వరస్వామియు అర్చిష్టమ్మ యను సమ్మవారును గూడ గలరు.  
దీనికి బ్రహ్మసంవేద్యము అని పేరు. సంతానప్రాప్తికై స్వస్థాన  
రయాత్ర చేయువారు ఈ స్వామియెదుట నిద్రింతురు. వారికి  
స్వప్నములు వచ్చుటయు, స్వప్నానుసారముగ సంతానశలమును  
బడయుటను గలుగునని చెప్పుకొందురు. ఈ తేత్రము నీనాడని  
‘బ్రహ్మసమేధ్యము’ అని యందురు.

కొళికినది:— గౌతమీనదివచ్చి మళాచుండి యీనది  
‘మందవల్లి’ (అగస్త్యవ్రతిష్ఠితుండగు మందేశ్వరుఁడు నెలకొనిన  
చోటు) సమీపమున గల ‘సూర్యకుండము’ అనుచోటనుండి  
విడువడి అమలాపురము, తాలూకాలోని గ్రామములన్నియు  
జాటుచు ‘బెండమార్లంక’ యనుచోట సాగరమున గలియు  
చున్నది. ఈ ప్రదేశమును ‘విష్ణుసంవేద్యము’ అని యందురు.  
ఇది బ్రహ్మసంవేద్యమునకు నాలుగుక్రోసుల దూరములో నున్న  
ది. ఇచట రామలింగేశ్వరస్వామియును లక్ష్మీశ్వరస్వామియును  
గలరు. ఈ కొళికినదికి కౌంతేయి యను పేరును గలదు. ‘పలివె  
ల’ కొప్పులింగేశ్వరుఁ డీనదీతీరమున గలఁడు. ఈ నది ప్రవహిం  
చిన చోటునంతను ‘కొననేమి’ యందురు.

ఈ కౌశికీనది పుట్టినచోటునకుఁ బశ్చిమముగ గౌతమీ నదిలో నుండి యొక శాఖ విడువడి, యది యాత్రేయినది పుట్టినచోట మరల గౌతమీలోఁ గలిసినది. దీనిని కణ్వనది యందురు. ఈ నాఁడిది ప్రభుత్వము వారి లెక్కలలో 'టెక్సిడైగ్రసు' అని వ్యవహరింపఁబడుచున్నది. ఈ విజయ సంవత్సరమున గోదావరి యుపాంగి వరదలై ప్రవహించి నపుడు ఈ నదీముఖ లగ్నయొద్దనే గళ్ళు నడిచెను. తుల్యానదీముఖమున ధవిశ్వేంద్రరము దగ్గఱను, కౌశికీనదీముఖమున మందపల్లియొద్దను, కణ్వనదీముఖమున కపిలేశ్వరపురమునొద్దను, ఆత్రేయినదీముఖమున పిల్లంకయొద్దను, భారద్వాజ ముఖద్వారమున పశువుల్లంకయొద్దను నదీ శాఖా ముఖములు తెలుచుకొని సప్త శాఖలు సేకమై తరంగహస్తములతో సముద్రుని గొంగలించినది. గోదావరికిఁ బడిన, గళ్ళు న్నియు సరిగా నదీముఖములందే పడుట యొక యద్భుత విషయము.

వసిష్ఠః—ఇది కొవ్వారునకు క్రోసుదూరముక్రింద విజ్ఞే శ్వరము నొద్ద గౌతమీనుండి విడువడి సరాసరిగాఁ బోయి అంత ర్వేదియొద్ద సముద్రగామి యైనది. అచట నీలకంఠేశ్వరుఁడు నృసింహస్వామియుఁ గలరు. ఇది యొక గొప్ప పుణ్యక్షేత్రము. మాఘశుద్ధపాడ్యమినాఁడు చొల్లంగినుండి బయలుదేరి, సప్త గోదావరీ శాఖాసంగములలో స్నానముచేయుచు మాఘశుద్ధ ఏకాదశివఱకు సప్త సాగరఁగాత్ర చేయువా రీ అంతర్వేదికిఁ జేరుదురు. అచట నా యేకాదశికి గొప్ప తీర్థము (తిరునాళ్ళు) నేటికిని జరుగుచుండును.



ఈ విధముగ గోదావరి యేడుశాఖలై ప్రవహించి నను  
ద్రగామియైనను, భీమమండలి యీసప్త శాఖలనడుమనే యున్నది.  
ఈ భీమమండలి నడుమనే భీమేశ్వరుడు పుండరీకమధ్యమున  
రాజహంసమువలె ప్రతిష్ఠ నందినాడు. ఆ దృశ్యమును శ్రీనాథుఁ  
డంతయు మధురముగఁ జిత్రించియున్నాఁడు.

నీ. ఆంధ్రభూభవనమధ్యము ఘండరీకంబు  
సప్తగోదావరజలము తేనె

బ్రహ్మసంపేద్యాది బహుత్థిములు రేకు  
లకరులు చాగుదివ్యస్థలములు

నాశంబు లవణాబ్ధివేలావిభాగంబు  
కల్యాణభోగమోక్షములు తాప

దక్షవాటిమహాసానంబు కర్ణిక  
హంసంబు భీమనాయకుఁడు శివుఁడు

గౌతమీసింధు కాంతేయకల్పనములు  
తుల్యభాగయు నేలేదు దుర్ముఖులము  
భువనసంభావ్యమైన యీభూభూమి  
యనఁడు సంసారతాపకాంత్యోపధంబు

భీమ. 3-౫౧

ఇట్టి పుణ్యనదీశాఖలు, దత్తీరముల దివ్యమూర్తులయిన యీశ్వ  
రలింగములు నెలకొనియుండిన కారణముననే భారత సేవకుల  
లోను గోదావరీనదీతీరము పరమపావన మని యితరదేశస్థుల  
సమ్మకము. ఇతరనదులకంటె నీ గోదావరి విలక్షణముగ సప్త శా  
ఖలతో నముద్రుని గొంగిలించినది గావున నీ నదీమహత్త్వ మిత  
రనదులకంటె ప్రశస్తతర మని శ్రీనాథుఁడే వివరించినాడు.

నీరుకడఁ గోల్లఁగూడి మన్నీటిఁ గవయు  
మొగులు బడివాహినుల కెల్లు మొరయివచ్చు

వా స్థులేడింటికి వలపు వనితయైన  
మంగళోత్సంగ గౌతమిగంగయెదు.

ఈ తీరుగ శ్రీనాథుడు గౌతమిగంగను వార్ధులేడింటికిని వలపు వనితనుగాఁ జేసి మంగళోత్సంగను జేయుటయం దాతని కవితా శిల్పము ప్రతిఫలించి పురాణమును రసబంధురకావ్యబంధముగా నెలయించినది.

## భీమేశ్వరపురాణము—శాసనప్రామాణ్యము.

శ్రీనాథుడు భీమేశ్వరపురాణమునందుఁ గృష్ణాగోదారీ మండలములకు మధ్యనుండు నాంధ్రదేశమునకు సంబంధించినంత వఱకుఁ దననాటి దేశచరిత్రమును గొంత తెల్లముచేసినాఁడు. ఆతఁ డందుఁ దెలిపిన యంశములను దార్కాణించు తామ్రశిలా శాసనములు పేక్కులు మన కీనాఁడు గానవచ్చుచున్నవి. భీమేశ్వర పురాణము రచించునాటికి శ్రీనాథుడు పెదకోమటి వేమారెడ్డి యాధీశమున విద్యాధికారియై పేక్కు శాసనములు రచించియుండెను. గావున, భీమేశ్వరపురాణమునకుఁ గృతిభర్తయైన బెండ్రూరి అన్నామాత్యునిఁ గూర్చియు, ఆతని కేలికలయిన నేమవీరభద్రారెడ్డిను గూర్చియుఁ దెలిపిన చారిత్రకవిషయము లన్నియు శాసనసంబద్ధములై మనకిపు డుపలబ్ధము లగుచున్నవి. శ్రీనాథుడు కొండవీడునందును రాజమహేంద్రవరమునందును రెడ్డిరాజులప్రాపున నుండినపుడు రచించిన కావ్యములలో, నాయా ప్రభువుల యశఃప్రసశస్త్రుల నుగ్గడించినాఁడు. ఆతఁడు దెలిపిన యంశములను దార్కాణించు శాసనాధార

1. మా. విద్యాధికారి శ్రీనాథో వీరశ్రీవేమభూపతిః

అశో దాశో వాచాం నిర్మలం ధర్మశాసనం.

Epigraphia Indica Vol XI ఫిరంగిపురము శాసనము.

ములు పెక్కులు గానవచ్చుటచే, దెడ్డిరాజుల పరిపాలనకాలనిర్ణయమునకును, నాటి సారస్వతాభివృద్ధి నిదర్శనమునకును శ్రీనాథుని ప్రబంధము లెంతయు దోడ్పడినది. చరిత్రకారు లెంతవఱకు శ్రీనాథుని కృతుల నూతగఁగొని, యానాటి చరిత్రమును జెలిపియే యున్నారు. భీమేశ్వరపురాణమునను శ్రీనాథుఁడు పేర్కొనిన కొన్ని యంశములను దీసికొని, వానికిఁ గల శాస్త్రప్రామాణ్య మెట్లుండెనో? కొంత నిరూపించెదను.

ఈకావ్యమున భీమేశ్వరుని మాహాత్మ్యము నుగ్గహించుచు వంచారామములలో దక్షారామము, పరమేశ్వరుని చెప్పబడి మామయగు దక్షుని యావాసమై యర్చ్యులై మునుగుటచే సచట పరమేశ్వరుఁడు స్వయముగ నావిర్భవించె నని పేలుటచుఁ బంచారామముల నిట్లు వర్ణించియున్నాఁడు.

వ. అంబికావల్లభుండు త్రిపురదైతేయుల కల్పద్రవ్యతృపై నయద్వివృలింగంబును బంచఖండంబులుగా ఖండించి, స్వప్తవేదేమహానదీతీరంబున ధరణాలకోట యను గ్రామంబున నమశీశ్వరుని చేతం బ్రతిష్ఠితం బగుటంజేసి యమరలింగంబునాఁ బ్రసిద్ధంబైన యమరారామంబును, గౌతమీతీరంబున దక్షిణకూలంబున గుణపూడి యను గ్రామంబున సోమునిచేతం బ్రతిష్ఠసేయంబడుటం జేసి సోమలింగం బనఁ బ్రఖ్యాతంబైన సోమారామంబును, బాలకోటనాఁ బ్రసిద్ధంబైన క్షీరారామంబును, జాళుక్యవంశరాజధాని యగు చాళుక్యభీమవర నామ గ్రామంబునఁ గుమార రత్నంబైన కుమారస్వామిచేఁ బ్రతిష్ఠితంబగుటం జేసి కుమార భీమలింగం బనఁ

బ్రహ్మాతీనొందిన భీమారామంబును, మొదలిమామ యునికి  
పట్టయిన యారామం బగుట దక్షారామంబున శివసన్నిధా  
నంబై దా నుండునట్లుగా...దక్ష వాటంబున...భీమేశ్వర  
లింగంబునం దధివసించె. భీమ. ౪. ౧౫౧

ఈ పంచారామములకు సరిపడునామము లీక్రింది శానన

పద్యములోఁ గానవచ్చుచున్నవి.

సీ. భీమాపురము డాక రేమియు (న) మాడాలు

గుడిపూండియుం బాటకొలన పీఠ

భద్రేశ్వరంబున బావపట్టునా దాంబు)

పురిం బి(న) పురమునం బరంగు మాఱ

ఘంటకాలాపురిం గౌతరంబునను నే

లీశ్వరంబునను జేగీశ్వరమున

విజయవాటిక నుండవిల్లిని వేలుపూరం

గర మొప్పు గొంటూరం గడలిపల్లి

కనకవలయములును ఘనలోహవరదండ

ములు నగుండదీపములునుం బెట్టి

మ(ణ)లం బెక్కు గుడ్డుంబెఱువులు గొంటూర

నిలిపె మం(తి) మ(తి)ంపాభుజాండు

శా. బారద్యౌజపవిత్రగోతుండు) జగత్ప్రఖ్యాతిగాం బెట్టెం బు

జ్ఞానరంభం డొరిగాండి వల్లభుండు దత్తాత్రయసోమండు దా

క్షారామస్రముభోల్లస శ్రృంగిట పంచాగామతీర్థంబులన్

సారాఖండనశాస్త్ర దీపకము గాచంద్రారాగ తారంబుగాన్.

ఈ శాననము రాజమహేంద్రవరము చిత్రవస్తుప్రదర్శనశాలలోని

గిడ్డంగిలోఁ బడియున్నతాతి సంభముమీఁదఁ జెక్కఁబడియున్నది,

శక.సం.౧౦౭౧—అనఁగా క్రీ. శ. ౧౦౪౯ నాఁటిది. దత్తపెగడ

సోమన స్మృతమున వీరభద్రేశ్వర మహాదేవరకు అఖండశివము పెట్టినపు డీశానన మేర్పడినది.\* అనాడు సుశ్రుతము నచేర్చించు వారు పంచారామ క్షేత్రములందును తదితరదివ్యస్థలములందును నఖండదీపదానములు చేయుచుండెడివారని యీ శాసనము మనకుఁ జెలుపుచున్నది.

ఇందు మొదటి నీనపద్యములోఁ గెల్గొనిన—‘శివరామ రము’ అనగా నీనాటి సామర్లలోట భీమవరము. దీనికి నీనారారామ మనియు స్కందారామ మనియు నామములు శాసనములలోఁ గానవచ్చుచున్నవి.\* ఇచటి యూర్వక్షుడు భీమేశ్వరుఁడు. ఈభీమవరము చాళుక్యభీమునకు రాజధానియై యున్నట్లుచే దీనికి భీమవరము, చాళుక్య భీమవరము, చాళుక్యభీమారపురము, అనునామము లచటి భీమేశ్వరాలయమన నలకొనియున్న సెక్కు శాసనములందుఁ గానవచ్చుచున్నవి.\* అక్కడి శాసనములలోనే వేటొక దానిలో ‘చాళుక్యభీమారపురము’ అని కూడఁ గానవచ్చుచున్నది.\* ఈవిషయము లన్నియు నొక స్థించునట్లులు శ్రీనాథుఁడు ఈ శివారామమును గూర్చి యెఱింగించుచు “చాళుక్యవంశరాజధాని యగు చాళుక్యభీమవర నామ గ్రామంబునఁ గుమారరత్నంబైన కుమారస్వామిచేతఁ బ్రతిష్ఠితం బగుటంజేసి కుమారభీమలింగం బనఁ బ్రఖ్యాతీనొందిన

2. చూ. శాసనపద్యమంజరి—ద్వితీయాధ్యాయము. అంధ్రసాహిత్యపరిషత్ప్రకటితము. పుట ౧౦(A. R. 40 of 1942.)

3. చూ. దక్షిణహిందూస్తాన శాసనసంపుటము. (South Indian Inscriptions) Vol V No 36.

4. చూ. S. 1. 1. Vol V No 49, 68, 82, 90.

5. చూ. S. 1. 1. Vol V No 92

భీమారామంబును" అనినాడు. ఈ యాలయమునందలి కొన్ని శాసనములో నచటిభీమేశ్వరునకు "చాళుక్య భీమేశ్వరుడు" అను నామము గైకొనబడినది \*. ఈ విషయమును సైతము శ్రీనాథుడు విడువకుండ సిక్కింది పద్యములలో,

మ. సరిసామంతుడు శ్రీ కుమారవని కా చాళుక్యభీమేశ్వరే

శ్వరశేఖండు....."

భీమ. ౫. ౮౯

సీ. అచె కుమారారామ మాహర్మ్యరేఖయ

చాళుక్యభీమేశు సదనవాటి.

భీమ. ౩. ౫౫.

అని వినఁబడినది యున్నాడు. కుమారారామ భీమేశుడు చాళుక్యభీమనగరసమీపమున నుండుటచేతనే చాళుక్యభీమేశుఁ డైనాడు. "చాళుక్యభీమనగరీవిహితాస్పదాయ" అను శాసన శ్లోకవిషయ మిందుల కుపోద్బలకము.

2. ఇక 'డాకరేమి' యనగా దాతారామము. దాతారామ భీమేశ్వరాలయమునందలి శాసనములలో సంస్కృతపదముగా వ్యవహరింపబడినపు డీపదము దాతారామము లేక దాతారామము అని స్వీకరింపబడినది \*. ఇక నచటి శాసనములలో "దాతారామముగా వ్యవహరింపబడునపుడు 'పెద్దడాకరేమి, పెద్దడాకరేమి, డాకరేమి' యని పలుతావులందుఁ గాన నచ్చుచున్నది \*. మఱియుఁ గొన్ని శాసనములలో "దక్షతపోననే స్థితవనే భీమేశ్వరాయ" అనియుఁ గలదు. అనగా దక్షుని తపోవనమున (దక్షారామమున) నెలకొనిన భీమేశ్వరున కని

6. చూ. S.I.I.Vol.V No 46.

7. చూ S.I.I.Vol. IV No 1021, 1031, 1040, 1050, 1051.

8. చూ S.I.I.Vol. IV No 1020, 1326, 1015, 1016, 1102, 1104.

యరము. దీనినిబట్టి 'డకరేమి' యను పదము 'దాతారామ' పదమునకును, 'డకరేమి' యనుపదము 'దాతారామ' పదమునకును వికృతిరూపములుగాఁ గావచ్చుచున్నది. ప్రీత్యుగ్య రాయాంధ్రనిఘంటువులోఁ గూడ 'డాకరేమి' అను పదము 'దాతారామ' పదమునకు వికృతిగాఁ బ్రయోజియున్నాడు. ఈనాఁ డాపరిసరములం దాగ్రామమునకు 'దాతారామ' అను పదమును నను, 'డకరేమి' యను పదము 'దాతారామ' పదమునకు వికృతిరూపము గానేరదు. ముద్రితమైన బాహురామ భీమేశ్వరాలయమునందలి 880 శాసనములలోను ఒక్క- 'శాసనమున' అని నమాత్రము 'దాతారామమున' అని కావచ్చుచున్నది . ఇది యును లేఖకప్రమాదమే కావచ్చును. ఉన్న శాసనములన్నిటిలో 'దాతారామము' 'దాతారామము' అనియును యుండు నది 'దాతారామ' మెట్లు కాఁగలదు ?

8. 'అమరాదాలు' అనుచోట—'అమరదాలు' అని చదువవలెను. అమరదాలు—అనగా సేఁడు 'అమరావతి' యను పేర వ్యవహరింపఁబడు అమరారామము. అమరారామము, ధాన్యవాటి, ధాన్యకటకము, ధరణికోట, నరణికోట అను నీ పదములు ఆ అమరేశ్వరాలయము నందలి శాసనములలో సమానార్థకములుగా వ్యవహరింపఁబడినవి. శృష్టవేదీశ్వరీరమున ధాన్యకటకపురిని అమరేశ్వరునిచే బ్రతిష్ఠితుడైన యీశ్వరుడు అమరేశ్వరుడు. అతఁడు నెలకొనినచోటగుటచే నది 'అమరారామమై' శాసనములలోఁ గొన్నిట 'నమరదాలై' ఇప్పు డమరావతి యైనది. ధాన్యవాటియే అమరావతి యైన దనుటకు

“శ్రీమతు వేమనంగారు శకవరంబులు ౧౨౮౩ అగు ప్లవనంవత్సర శ్రావణ బ ౫ గు ... పంచారామంబులకుఁ బ్రథమారామంబైన అమరారామం బను ధాన్యవాటిపురంబునకు అధీశ్వరుండైన అమరేశ్వర శ్రీమన్మహాదేవరకు” అను అమరావతిలోని యమరేశ్వరాలయ శాసనము నిదర్శనము<sup>10</sup>. మఱియు నీయమరేశ్వరాలయమునందలి శాసనములలో ‘(ధాన్యవాటి నన్యతేశు ... దన్నులకోట అమరేశలింగము’ ధాన్యకటక పురాధీశ్వర ... అమరేశ్వరమహాదేవర” అని కానవచ్చుచుండుటచే బైవదమలన్నియు పర్యాయములే యగును<sup>11</sup>. కావుననే శ్రీనాథుఁడమరారామమును గూర్చి శాసనములందలి విషయములకు సరిపడునట్లుగా “కృష్ణవేణీ మహానదీతీరంబున దరణాలకోటయను గ్రామంబున నమరేశ్వరునిచేతం బ్రతిష్ఠితం బగుటంజేసి యమరలింగంబునాఁ బ్రసిద్ధుడైన యమరారామంబును” అని వివరించియున్నాఁడు. కృష్ణవేణీ నదీతీరమున శ్రీశైలము తరువాతఁ బ్రసిద్ధమైన శైవక్షేత్ర మి యమరారామమే. ఇది ప్రాచీనకాలమున భృంగులకుఁగూడఁ దీరరాజమై వెలసినది. కావుననే యీ ధాన్యకటకమునందలి యమరేశ్వరాలయ సమీపమున “దస్తూపములు శాసనములుకూడ నెలకొనినవి.

4. గుడిపూండి యనఁగా పశ్చిమగోదావరి జిల్లాలో నుండిన నేటి గుణపూడి భీమవరము. ఇచటి యాశ్వరుండు సోమప్రసిద్ధిగూడైన సోమేశ్వరుండు; గావున దీనిని సోమారామ ముచినాఁడు శ్రీనాథుఁడు. మఱియు పై శాసన పద్యమునందలి

10. యా. S.I.I. Vol VI No 226.

11. యా. ,, ,, No 227, 228, 231, 248



సమయమునకు సమ్మతి యేర్పడునట్లు “శారదాదేవి నుండు చంద్రుని  
 కూలంబున గుణపూరితి యనుగ్రామంబున సోమలింగుని బ్రహ్మ  
 సేయంబడుబంజేసి సోమలింగం బనః బ్రహ్మసంపదన బోధా  
 రామంబును” అని గుణపూరితిని స్మరించినట్లును, “శారదా  
 సదీతీరమున కిది దక్షిణముగ నుండుననియు సోమలింగునిని న  
 కూడ నెఱిసియున్నాడని.

5. పాలుకొలన అనగా స్వేచ్ఛముగోచరము. స్వేచ్ఛతో పోలింపఁ  
 ‘పాలకొల్లు’ అని స్వచ్ఛపరిపఁబడు గ్రామమునకు “శ్రీమదేవ  
 తమున ‘క్షీరారామ’ మని పేరు. ఈ స్వేచ్ఛారామ రామేశ్వరము  
 గూలయమున నెలకొనిన శాసనములు “స్వేచ్ఛారామో పాలు  
 కొలని క్షీరారామీశ్వర శ్రీ మహాదేవః” అని గలదు<sup>12</sup>. ఇ  
 భీమేశ్వరపురాణమునందలి “పాలకొల్లు పాద బ్రాహ్మణులకు స్వేచ్ఛా  
 రామంబు” అను పాదము సరిపడినట్లు, “పాలకొల్లు” అనుపద  
 ముద్రితప్రతియందలి పాదము, “శాసనములకు ప్రతిభా” అను  
 కొలనన” అనుపాదము గలదు<sup>13</sup>. ఇదేమీ “శాసనములలో  
 జేర్చొనినదానికి సరిపడును.

ఇట్లు లీవద్వయునందు జేర్చొనిన పరిచారముములకును,  
 శ్రీనాథుడు భీమేశ్వరపురాణమునకు దుదాహరించిన పంచారామ  
 ములకును సామ్యము సర్వవిధములఁ జూపఁగయుగఁబఱచేసెను,  
 ఈ ప్రసంగమున నుదాహరించిన శాసనములు శ్రీనాథుని శాలము  
 నకు వెనుకటి సమకాలికములు తరువాతివి కూడనై యుండు  
 టచేతను, వానికి సరిపడిన భీమేశ్వరపురాణమునందలి యంగములు

12. చూ. S.I.I Vol V No 136, 137, 139.

13. చూ. శ్రీ నారాయణరామ విష్ణునంద గ్రంథాలయమునందలి కాటి  
 యాశ్రమము. పంఖ్య 29.

చారిత్రకముగా సత్యములనుట నివ్వవాదమైన విషయము.

పంచారామముల ప్రశస్తిని డెలుపునది పై సీసపద్యమును  
గోలిన శానసనీసపద్యమే ముఱియొకటిగలదు. ఇదియఁ బై నఁ  
దెల్పిన సోమనమంత్రి నెలకొల్పినదియే. ఇది బెజవాడలో ఇంద్ర  
నీలసర్వతనమీపమున భిలమైయున్న మండపములో నొకరాని  
స్తంభముమీఁదఁ జెక్కఁబడియున్నది. శానసకాలము శక.  
సం. ౧౦౬౫. క్రీ.శ. 1446. 14.

1. భీమాపురము దాకరేమి వాల్మీకిని [ద్రా]

చ్యారామపురి శ్రీమదమరదాలు

య [న] ను సంధిధరణి పంచరామముల మహా

దేవరలకు బుద్ధదేవరకుం

కేంద్రోల నమ్మహాసేనునకుమరి చిద

పురము హంకారశంకరికిం గరము

మాధి కెక్కిన బెజవాడ మల్లేశ్వర

దేవరకు నభిండదీపతకులు

జిల్ల గొంటూరుం జెల్లుం బెక్కు గుడ్లు

నిల్పి సప్తసంతతు అసంఖ్యముగం జేసి

దత్తనామూర్త్యసోమండు ధర్మపరుండు

దారభానుజం దాచంద్రతారకముగ 15.

ఈ పద్యముగోని వెనుకటి శానసనీసపద్యముననును జేర్చినఁ  
బడిన పంచారామములు నొక్కటియే. 1. భీమాపురము  
నామగ్గ కోట భీమవరము (కుమారారామము) 2. దాకరేమి

14. య. S.II. Vol IV No 742,

15. య. శానసపద్యము-జరి-ప్రథమభాగము No 20 పుట ౧౨౫  
S.II. Vol IV 742

దాక్షారామము. 3. పాల్కొలను - పాల్కొల్లు (శ్రీరాధాసేవకు)  
 5. అమరజాలు - అమరారామము 4 ఇత వెనుకటి సప్తములో.  
 బేర్కొనిన గుడిప్రాండికి బదులుగా నీపద్యమున 'దాక్షారామ  
 పురి' అను పాతము దక్షిణాపిందూస్తాన శాసనపర్వమున  
 నాల్గవభాగములో ముద్రితమై యున్నది. 3. శ్రీ. రామ  
 రామయ్యగారు తను శాసనపద్యములలో నీ పద్యమును ప్ర  
 తించుచు పుటయడుగున "దాక్షారామపురి లోని దేవాలయ  
 యను" అనినారు 18. కాని శ్రీయుతి మల్లంపల్లి సోమశేఖర  
 శర్మగారు పంచారామములను బేర్కొనిన యీ శాసనపద్యము  
 లను రెండిటిని నాకు ప్రాసీ పూర్వము నీ పద్యములో 'దక్షా  
 రామపురి' అను పాతము నొకరించియున్నారు. ఇందు  
 రామయ్యగారు సూచించిన 'దాక్షారామపురి' అను పాత దేవాల  
 నరిపశమ. ఈ పద్యములో రెండవ యారామముగా 'దాక్షారామ  
 గ్రహింపబడినది, 'దాక్షారామ' యనగా బహుశాసనప్రసిద్ధమున  
 దాక్షారామము. మరల దాక్షారామమున కిటు బ్రసక్తిలేదు.  
 ఇత 'దక్షారామపురి' అను పాతమును దీసికొని, 'దక్షిణ  
 రామము' అను నర్థమును దీసికొనవలసియున్నది. ఇందు  
 గుడిప్రాండి సోమారామము. ఇది గౌతమీనదీతీరమున దక్షిణ  
 కూలంబున నుండిన యారామ మని శ్రీనాథుడు పేర్కొనిన  
 న్నాడు; గావున, దక్షిణారామము దక్షారామము యుండ  
 నేమో? ఏమయినను ఈ సోమారామమునుగూడ గ్రహించిన  
 గాని పంచారామములు పూర్తిగావు. మఱియు నీ పద్య శాస  
 నము నీనము నాలుగుపదములలోను గోదావరి కృష్ణవేసన

పీఠములందుఁ బ్రఖ్యాతములైన పుణ్యక్షేత్రములు పేర్కొనఁబడినవి. పంచారామములందలి మహాదేవతలు భీమేశ్వరపురాణమునందుఁ బ్రసిద్ధముగ వర్ణింపఁబడినవారే. వీరితోపాటు నాఁడు బద్ధదేవరకుఁ గొలుపునేత పుణ్యదాయకముగా నాఁటివారు తలఁచెడివారని యీ శాసనమున మనకుఁ దెలియవచ్చుచున్నది. ఈ సీసపద్యము మూఁడవపాదమునఁ బేర్కొనిన 'బిదపురము హుంకారశంకరి' యనఁగా పితాపురమునందలి హుంకారిశక్తి. భారతదేశమందలి యష్టాదశమహాశక్తి పీఠములలో 'హుంకారిశక్తి పీఠ' మొకటి. పితాపురమున నేఁడు హుంకారిశక్తి పీఠముగాని, ఆశక్తి విగ్రహముగాని కానరాదు. ఆ హుంకారిశక్తి పీఠముగుటచేతనే దీనికి పీఠకాపురమును పేరువచ్చినది. ఈ హుంకారిశక్తి విగ్రహము, నైలుస్తేషనుకెదురుగఁ గానవచ్చు నెత్తయిన మట్టిదిబ్బలో భూస్థాపితిమై యుండినట్టు లచఁగి వారు చెప్పకొను సై తిహ్యము మాత్రము గలదు. పితాపురమునకు పాదగయాక్షేత్రమని ప్రసిద్ధి. అనటి యీశ్వరుఁడు నుక్కుఁబోశ్వరుఁడు, విష్ణువు కుంటీమాధవదేవుఁడు. హుంకారిశక్తి యీనాఁడు గానగాకుండినచు ఈ శాసనకాలమునకు పెనుకముగిరుల నీ శక్తి పీఠమగు 'పితాపురమునకుఁ' బ్రసిద్ధమైన పుణ్యక్షేత్రములలో గణన యుండఁజిది. శ్రీనాథుఁడును భీమేశ్వరపురాణమునం నీ హుంకారిశక్తిశంకరిని బలుమాటలు స్మరించినచున్నాఁడు. పీఠకాపురమును వర్ణించుచు "హుంకారిశక్తిదేవత విహారిని కేతభవనంబును" అనినాఁడు. "శాంతస్వాంతండు గొల్చుచానవచనూసంపఱిణిక హుంకృతిక" అనియు నుగ్గడించి

నాఁడు<sup>17</sup>. వేటాకచోట అగర్భునిచే, వ్యాసానకు భీమముని  
లమునందలి దివ్యక్షేత్రములను బ్రవర్ణింపజేయుచు,

‘అదే కుక్కుశేశ్వరం బయ్యుపాంతముమేడ  
హుంకారిణీదేవి యోలగంబు’

అని యనిపించినాఁడు<sup>18</sup>.

గోదావరీకృష్ణవేణీ ననీతీరములందులి ప్రసిద్ధ స్త్రోతము  
లన్నియు శివక్షేత్రములే. కృష్ణవేణీతీరమున స్త్రోత లమున వాల్మీకి  
కార్జునుఁడు, అమరామామున అమరేశ్వరుఁడు, బలవాస వాల్మీకి  
శ్వరస్వామియు సీశ్వరమూర్తులే. ఆనాఁ డీతీత్రముల లక్షణము  
మహానైభవములతోఁ దులహీఁగుచుండ నున్నది. నీవృక్షభాగము  
ములు తారాణములై వెలయునువేయున్నది. సామ్యము  
నర్థించు దత్తేనామాత్యస్థానముఁడు పరాచారామములను సఖియ  
దీపముల నిలుపుచు వానితోఁపాటు చేత్రోలఁ గుహారస్వామి  
వీణికాపురమునందలి హుంకారిణీదేవికిని సజయవాటికి మల్లీశ్వ  
రునోడము నఖండదీపములు వెలయుచుంటున్, నానాదీప్తీత్రము  
ఖన్నియుఁగూడన ప్రతిప్రతిగలదిగా నుండెనునీ మహాదేవి యిందునెల్ల  
చున్నది

అమారామములందును దత్తారామము భోగిమోక్ష  
నివాసముగఁబడే నత్కుత్తమ మున భీమేశ్వరీమహాదేవియను  
బలుతావ్రలందు నర్జింపఁబడినోయున్నది. ఈ దేవయము గ్రీనా  
ధునకుఁ బూర్వము శక, సం. ౧౭౧౧ గ్రీ. శ. ౧౮౦౭ నాఁటి

17. మా. భీమ. ౨. ఆ. ౫౫, ౫౬. ప.

18. మా. భీమ. 3. ఆ. ౫౫. ప.

చాతౌరామ భీమేశ్వరాలయమునందలి శాసనమునఁ బ్రసిద్ధమై యున్నది.

శా. భీతోదాన్తండు గామినాయకుణ్ణు భక్తింజేసి, నిత్యస్థితిని  
భూరిభ్యాతి శక తీతీశసమములు భూతైలదిక్సంఖ్యయం  
దాదామంబుల నెల్ల నాయకిముగా నత్యున్నతి బొల్చి దా  
తౌరామంబున నిచ్చె దీపము సబాఖండప్రభాభాసిగాను 19.

చాతౌరామభీమేశ్వరాలయమున రెండు పద్యశాసనములుగలవు. చానిలో మొదటి శాసనమునకుఁ గాలము తెలియుచున్నది. రెండవ శాసనము కాలము ఆశాసనమున లేదు. ఏకకపి విరచి నమిలె యగుటచే రెండిటికాలము నొక్కటియే యగునని నీ. శే. జయంతిరామయ్యగారు తమ శాసనపద్యమంజరిలోఁ దెలిసియున్నారు<sup>20</sup>. వీనిలో మొదటి శాసనము చాతౌరామ బేవాలయమునందలి విశిష్టతను, పరివారదేవతల ప్రాశస్త్యమును నక్కాగించు చున్నది.

శకనరుషంబులు గరిగె గు నేంటి వై శాఖ శు గం గు

నీ. నందదీపావళి నాట్యకిల్యాణ హా

మశనివారగఢారక్రమండపములు

దిరుచ్చుమాలియ దివ్యలింగంబుల

గుర్లువజ్రంపురాకోట గోపు

రములు పాతాళగోపములు సోపానభాం

దాగర వివిధధాన్యాలయములు

వంటయిండ్లు సతుర్వారక చాటములు

శే మ చాతౌరామభీమనాథు

19. చా S. I. I. Vol. IV. No. 1073.

20. చా. శాసనపద్యమంజరి-ప్రథమభాగము. F-2, ౩3.

నగరనాచంద్రతారకోన్నతులు దిశల  
తలయఁ జేయించె ననవేము వేచురాను ?  
విజయచండధాముని జగన్మోక్షగండ్లం దహిత  
ఖండనోద్దండదో దకొండమండనుండు.

ప్రకాశభారతీయోగికావ్యం । పెద్దనాచార్యుల<sup>21</sup> ల్లిఖితం<sup>22</sup>.  
ఈ పద్యములోఁ దెలిపిన పాతాళగేహములు ధాన్యాలయ  
ములు దక్కఁ దక్కిన వన్నియు నీనాఁడు భీమేశ్వరాలయసమీప  
జంతుగూడియే యున్నవి. దీని తరువాతిశాశనమిది—

అకురాద్భి భీమేశ్వరావాస మర్చిస  
ప్రకము శ్రీసప్తగోదావరంబు  
వలయునలెదగ ను వజ్రపు తాళోట  
గులపర్వతంబులు గోపురములు  
దిరుచుట్టుమాలియ యరవిందజాడ ము  
య్యర్చ్యలోకము నాట్యమండపంబు  
పరివారదేవతా భవనంబు లీచతు  
ర్దశభవనంబులు (దా)రకములు  
కనకమంభతతులు గాంగ దాక్షరామ  
మన్నవోంతు వేమనానుజుండు  
గడు నపూర్వక్రిష్టి గావించి వాసన  
కక్కా శ్రీవేమసితయశుండు.

ప్రకాశభారతీయోగికావ్యం । పెద్దనాచార్యుల<sup>21</sup> ల్లిఖితం<sup>22</sup>.

ఈపద్యమునందు - శ్రీష్ట - స్మృష్ట అని చెప్పియున్నది. నాల్గవ  
పాదము “శ్రీలకక్కా-వేమ సితయశుండు” అని యుండునోటచేసి

21. చూ, S. I. I. Vol. IV. No. 1073.

22. చూ, S. I. I. Vol. IV. No. 1380.

జ. రామయ్యగారు శానసపద్యమంజరిలో సూచించియున్నారు. ఈ శానసపద్యములందు రెండింటను గావ్యత్వ మమరియై యున్నది. శ్రీనాథుని భీమేశ్వరపురాణమునందలి పద్యముల పోలిక వీనిలోఁ గాన వచ్చుచున్నది. వీనిలో రెండవపద్యము భీమేశ్వరపురాణమునందలి యీక్రిందిసీసపద్యమును బ్రత్యేక ముగఁ బోలియున్నది.

సీ. అంద్రభూభువనమధ్యము పు: డరీకంబు  
 సప్తగోదావరజలము తేనె  
 బ్రహ్మసంవేద్యాదిబహుత్థిగములు రేకు  
 లకరులు చారుదివ్యస్థలములు  
 నాశంబు లవజాబివేలావిభాగంబు  
 కిణ్వజభోగమోక్షములు తావి  
 నక్షవాతీమహాస్థానంబు కర్ణిక  
 హంసంబు భీమనాయకుఁడు శివుఁడ  
 గౌతమీసింధుకాంజీయ కిణ్వనదులు  
 శుల్యభాగయు నేలేలు ముమ్మికినలు  
 భువనసంభావ్యమైన యీ పుణ్యభూమి  
 యనఘసంసారతాపశాంత్యైషధంబు.

భీమ. 3 అ. 210 ప.

శ్రీనాథుఁడు, భీమేశ్వరపురాణమునకుఁ గృతిభర్తయైన బెండ్రుంఁడి అన్నామాత్యుని పంశము నభివర్ణించుచు, అన్నామాత్యుఁడు దేవయ కుమారుఁడనియు, వేమవీరభద్రారెడ్లకు మంత్రి గైయొజ్జ్యకార్యధురంధరుఁడుగా నుండి భీమేశ్వరాలయమునకుఁ దూర్పుద్వారము నవూహమున సప్తగోదావరీస్తోపానసరఁజేరిన



మంటపమును రచించె ననియుఁ జెలిపినాఁడు. ఆ పద్యములిది—

క. శ్రీవీరభద్రవేమ

తొలఁచరాజ్యాభివృద్ధి కారణమునకున్

లావణ్యరూపసంపదఁ

బూవిలు కానికిని బెండవూఁ దన్నునికిన్.

సీ. రాజమహేంద్రమధ్యమునఁ గావించె శ్రీ

వీరభద్రునకుఁ బ్రాకారరేఖ

నిలిపె మార్కండేయు నీతిఁ గనున్నిడెఱుల

రామేశుఁ దమతల్లి నామకముగ

సంగ మేశ్వరదివ్య శింఖులింగమునకుఁ

గట్టించె గల్పాణగర్భగృహము

దక్షవాటికి యందుఁ దమశేషముచాకిరి

మొగలినాకిలు భామమును రచించె

బ్రాహ్మశాస్త్రప్రగోళుర ప్రాంగణమున

సప్తమునిసింధుసోపాన కరణితలనఁ

దీర్చె భవనంబు భీమయజ్ఞేవునగర

మంత్రదేవ మున్నయామాత్యవరుఁడు.

భీమ. ౧ అ. ౨౪ ప.

బెండవూఁడి అన్నామాత్యుఁడు చేసిన పుణ్యకార్యము లీవే  
పద్యమునందు శ్రీనాథునిచే బేర్కొనఁబడినవి. సేవసాధము  
లలోఁ దెలిపిన వానిని దార్కాణియ శాసనములవలన నుండి  
యుండవలెను. గీత పద్యమునందలి విషయము నీక్రొంది శాసనము  
తార్కాణించుచున్నది. దామోదానుదేవాలయమునకు మొట్ట  
మొదటి ప్రాకారమునకు నాలుగు దిక్కులందును నడమ పెద్ద  
పెద్ద గోపురము లున్నవి. వానిలో తూర్పు దిక్కునందలి గోపు

రము సప్తగోదావరతీరమునం దున్నది. అచట గోపురమునకు గోదావరస్థాపానసరణికి నడుమ నొకమండపము గలదు. దాని సన్నామాత్యుడు కట్టించి యుచటనే యొకశాసనము నెలకొల్పినాడు.

On a pillar in the Mandapa near the Sapta-Godavari tank in Daksarama village.

శ్లో. అస్తి ప్రళస్తమతి రల్లయవేమభూపా  
రాజ్యోన్నతో జగతి రాజమహేంద్రపుర్యాం ।  
మంత్రి హిగో స్య మతినిర్జిత దేవమంత్రి  
ది(=) వ్యక్రియా జయతి దేవయ అన్నమంత్రి ॥ ౧.  
శాకే పుష్కరబాణవిశ్వగణితే సంచత్సరే కీలాక  
కార్తిక్యాం శనివాసరే సుకృతధీః శ్రీయన్నమంత్రిశ్చరః ।  
దాక్షారామజభీమలింగపురతః శ్రీ సప్తగోదాతటే  
ప్రపాచీగోపురమణ్డపం సమకరో ద్రమ్యం శిలానిర్మితం ॥ ౨.  
ద్వాదశసంఖ్యాస్తంభే  
సదా బహిర్ద్వారమండపే విహరన్  
రక్షతు భీమేశోఽయం  
శ్రీదేవయ యన్నసచివ మాకల్పం ॥ ౩.

ఈ శాసనము శ్రీనాథుడు డెలిపిసట్టులు బెండపూడి అన్న మంత్రి గొప్ప శివభక్తుడనవిషయము నుగ్గడించుచున్నది. ఈ శాసనము నందలి తుది శ్లోకమును బట్టి “తాను భీమేశ్వరున కెదురుగఁ గట్టించిన పండ్రెండు స్తంభములుగల యా మండపమున విహరించుచుండు భీమేశ్వరుడు రక్షించుఁగాక” యని

యాతని ప్రార్థనము. ఈ శాసనముల నంతాని గుర్తు ముఖము  
మును 'సూర్యధారామండల' మని వ్యవహరింపబడును. నేటికీ  
శాసనము సప్తగోదావర తీరమునకు పది యానాదూరమున  
యశోవస్తల నుగ్గడించుచునే యున్నది.

భీమేశ్వరపురాణమున సర్వపురాణము (నేటికీ పర్యవసా-  
ముచు) వర్ణించు ప్రకరణమునకు దట్లు తెలిసినాము.

కాంచె స్వస్థతరాభిధానముఁ ద్రిలింగక్షోభిని కుంఠముఁ  
కుంచెక నారదకుఁడి కాజలముల న్మౌనంబుతో ధేహముఁ  
జించెక గాతవియొగడుభుము మహాక్షేత్రంబు కీర్తించి న  
భించెక సన్మృది లోచనోత్సవముగా శ్రీభావనారాయణాఁ-

భీమ. ౨. ౭౫.

ఈ సద్యమునఁ బేర్కొనఁబడినది - సర్వపురాణము, నాచిని  
కుండము, భావనారాయణాస్వామియును. ఇందున్నారల సర్వ  
పురాణాసనములలో "శ్రీసర్వపురా భావనారాయణ సురునారాయణ"  
అనియు, "శ్రీభావనారాయణ సురునారాయణ వస్త్రగోపీనాథ"  
నారదగుండాము గట్టిన బ్రిం(దా)నచ్చకై నేటి" అని యున్నవి.  
బడియే యున్నవి.

ఈ తీరుగ శ్రీనాథుడు భీమేశ్వరపురాణమునకు  
పేర్కొనిన చరిత్రాంశము లన్నియు, తాను స్వయముగా జూచి  
వర్ణించిన వగుటచే, సంచున పరిశీలించ వాసివాసి కన్నులేసి  
శాసనాదిప్రమాణము లన్నియు నిష్కలము మునుచునే యుండును.

సీమశాసనము

## త ప్పొ ప్ప ల ప ట్టి క

పుట	సంక్తి	తప్పు	ఒప్పు
6	8	దీనికీ	దీనికీ
„	18	మందిర	మందిర
7	15	ఈనది	ఈనదీ
11	18	క్రీడా	ప్రీడా
19	14	లవలీ	లవలీ
24	20	గోనా	గోదా
25	4	జర్చింస	జర్చింప
27	7	పాథాన్య	ప్రాథాన్య
28	15	ధూర్త	ధూర్త
30	8	వధూ	వధూ
„	5	స్థానక	స్థానక
„	„	ధవళి	ధవళి
24 వ సంక్తిలో చివరి 'తొ'ట' 23 వ సంక్తి చివరనుండవలెను.			
81	5	లభిక	లభిక
82	5	లమున	లమును
„	9	వయోధి	వయోధి
„	22	విద్యాధి	విద్యాధి
88	6	తరంగి	తరంగి
86	24	క్షే	క్షే
40	22	వాదోనై	వాదోడునై
42	17	ప్రతిష్ఠి	ప్రతిష్ఠి

45	19	తీర్థ	తీర్థ
56	6	గణాన్వయ	గణాన్వయ
66	22	అగన్వయ	అగన్వయ
90	9	దేను	దేను
91	6	వయను	వయను
95	9	మభ్యా	మభ్యా
96	9	బ్రహ్మ	బ్రహ్మ
„	11	రేరా	రేరా
98	22	నోకాంతు	నోకాంతు
100	8	జయజయ	జయజయ
102	8	సూల	సూల
„	4	కావన	కావన
106	10	జననీ	జననీ
107	22	డిండిర	డిండిర
109	5	మెరయ	మెరయ
110	19	తిరము	తిరము
112	14	అత్రేయి	అత్రేయి
113	17	భాద	భాద
114	15	ప్రతిష్ఠి	ప్రతిష్ఠి
11	1	వార్ధ	వార్ధ
„	8	గోదావరీ	గోదావరీ

---

